


నా లా నంద

387
2.59


జై వీర హను మాన్



A.C.C. No. 26802

రచన :

శ్రీ ధూళి పాత రామమూరి



నవరత్న బుక్ సెంటర్
విలూరు రోడ్, * విజయవాడ - 520002

జై వీరహనుమాన్

రచన : శ్రీ ధూళిపాళ రామమూర్తి

ప్రథమ ముద్రణ :

జనవరి-1999

ముఖచిత్రం :

వి. ఎస్. ప్రకాష్

C
24.9.92
Rama

© ప్రచురణ హక్కులు :

శ్రీ బి. కె. ఆర్. మూర్తి (పబ్లిషర్)

28-22-20 అకండల్ పేట

విజయవాడ-2

ఫోన్ : 432813

వెల : రు. 25-00

ప్రింటింగ్ :

బాలాజీ ప్రింటింగ్ ప్రెస్

విజయవాడ-4

విషయ సూచిక

1. తులసీదాస్-హనుమాన్ చాలీసా
2. తులసీదాసు విద్యాభ్యాసము
3. తులసీదాసు వివాహము
4. తులసీదాసు రాత్రి ప్రయాణము
5. తులసీదాసు భార్య మందలించుట
6. తులసీదాసు విరాగము-గంగాతీరవాసము
7. తులసీదాసు-బ్రహ్మరాక్షసుడు
8. బ్రహ్మరాక్షసుని చరిత్రము
9. నారదదర్శనము తారక మంత్ర యోగము
10. ఆంజనేయస్వామి-తారక మంత్రోపదేశము
11. తులసీదాసునకు శ్రీరామ దర్శనము
12. తులసీదాసు దంపతులు-రామచరిత మానస

13. తులసీదాసు గురుభక్తి
14. గురు గుణస్తవము
15. తులసీదాసకృత హనుమాన్ గుణవర్ణనము
16. హనుమాన్ చాలీసా పారాయణ ఫలము
17. ప్రార్థనా శ్లోకములు
18. హనుమాన్ చాలీసా ప్రారంభము
19. మంగళ హారతి

శ్రీ మహా గణాధిపతియే నమః

జై వీర హనుమాన్

[శ్రీ తులసిదాసు - హనుమాన్ చాలీసా]

శ్రీహరి దయావిశేషముచే భారతదేశము కర్మభూమిగా పేరొందినది. ఇచట మహానుభావులు, విజ్ఞానవేత్తలు, భక్తులు, మహామునులు, త్యాగధనులు పెక్కుమంది జన్మించి వారి పవిత్ర పాదరజములతో యీ భారత భూమిని యింకను యెక్కువ వన్నెకు తీసికొని వచ్చినది. గంగా, యమునా, సరస్వతులు వాటి సంగమప్రదేశము నర్మదా, తపతీ, గోదావరి, కృష్ణ, కావేరి మొదలగు మహానదులిందు ప్రవహించుచున్నవి. ఇందుకు మహాధన్యులు భక్తాగ్రేసరులు పెక్కుమంది జీవితములన్నియు దైవహరముగా త్యాగములు చేయుచు, నారాయణుని దర్శనమందుచు నడచినవే! ఇందు మహావనములు, పర్వతములు, పుణ్యాశ్రమముల వికాసముగా తత్త్వబోధలకు, భక్తిపారవశ్యమునకు తోడుపడుచున్నవి. ఇందు తర భారతములో ప్రపంచ ఖ్యాతినందిన గంగానది ప్రవహించుచున్నది. ఈ గంగానది గంగోత్రి వద్ద పుట్టినది. హిమాలయ పర్వతారణ్యములలో పది పదిహేనుమైళ్ళ దూరము చట్టమగు నౌషధులతో నిండిన ప్రదేశములో ప్రవహించుచు గంగోత్రివద్ద బయటకు వచ్చినది.

అక్కడనుండి హిమాలయ పర్వతమునుండి నురకలమీద దాటులు దాటుచు క్రమముగా సమప్రదేశముగా చెప్పబడు “హరిద్వార”మను మహా క్షేత్రము నకువచ్చి యచటనుండి తన ప్రవాహము సమతలములో సాపుగా నడచునట్లు సాగుచున్నది. క్రమముగా ప్రయాగ క్షేత్రముదాటి కాశీక్షేత్రము మీదుగా కొన్ని మహాక్షేత్రములు పునీతము చేయుచు సముద్రంలో గలియుచున్నది. ఇట్లు సమతలమున ప్రవహించి గంగానదీ తీరము పొడుగునా గ్రామములు, పట్టణాలు,

మహాక్షేత్రములు గలవు. పూర్వకాలంనుండి పుణ్యాత్ములకు వాసయోగ్యమగు బ్రాహ్మణాగ్రహారంబులుండెను.

అట్టి గ్రామములో వేదములు, శాస్త్రములు చదివి యతిధి యభ్యాసముల నాదరించు వారలుగా బ్రాహ్మణుల కుటుంబములుండెను. అట్టి కుటుంబములున్న గ్రామంగా పేరొందిన యొకగ్రామం గంగ తీర ప్రాంతంలో నుండినది. ఆ గ్రామంలో నొకబ్రాహ్మణ కుటుంబంవారు కాపురముండిరి. ఆ కుటుంబంవారు యజమానిగా ధర్మవేత్తయగు పుణ్యాత్ముడు సంచరించుచుండెను. ఆయనకు పూర్వ పుణ్యఫలమున చక్కని కుమారుడు శుభలగ్నమందు జన్మించెను. ఆ కుమారుని చూచి కుటుంబంలోని వారందరూ పరమానందమందిరి. పుట్టిన తరువాత పురిటి శుద్ధిరోజున పురిటి స్నానం తల్లికి పిల్లవానికి చేయించిరి. తరువాత విద్యాపఠనం గ్రామవాసులగు బ్రాహ్మణులను పిలిపించి తన కుమారునకు జన్మోత్సవం గావించిరి. నామకరణం సమయంలో నా పిల్లవానికి “తులసి”యను నామముంచిరి. ఆ పిల్లవానిని తల్లివండ్రులు ప్రేమగా గారాబంగా పెంచసాగిరి. ఆ బాలుడు తనయల్లు కరమశ్రోత్రియుల గృహమగుటచే మంచి యభ్యాసములు గల్గి బాలుని తీర్చిదిద్దుచుండిరి తల్లి మహాభక్తురాలు. తన కుమారుడు పెరిగి పెద్దవాడైన గొప్పవానిగా తయారు కావలయునను కోరికతో నుండెడిది. వానిచేత రామభజన చేయించుచు రామ! రామ! యనిపించుచు నాడించుచుండెడిది.

తీరిక వేళలందు కూర్చుండ నేర్చిన తరువాత భజనలు చేయించుచు పొంగుచు కాలము జరుపుచుండెడిది. తన కుమారుని ఎవరు ఏమిచేయుదురేయని వేయికళ్ళతో చూచుచుండెడిది. బాలుడైదేండ్లవాడైన తరువాత తండ్రి తులసి కక్షరభ్యాసము గావించెను. ఓనమాలు దీర్చించి శుభముహూర్తమునందు పాఠశాలకు పంపించెను. ఆ రోజులలో బడిపంతుళ్ళందరు విద్యాపఠనలే! వారు శ్రద్ధగా శిష్యులను తీర్చిదిద్దగల సామర్థ్యము గలవారు. తమవద్ద విద్య నేర్చినవారందరూ గొప్పవారై యుండి కీర్తి సంపాదించుకోవలయునను కోరికతోడనే వారు సొమ్ము ప్రధానం గాకుండా విద్యాదానం ప్రధానంగా గణించుకొనుచు విద్య నేర్పుచుండువారు.

అట్టి గురువువద్ద తులసి చదువునకు ప్రారంభించెను. పూవు పుట్టగనే నువాసన గన్పిస్తున్నట్లు పిల్లవాడు గురువు దిద్దించిన యక్షరములు చక్కగాదిద్ది వాటినినప్పగించెడివాడు అతడు క్రమముగా పుస్తకము పెట్టెను. వానిచే బాల రామానుజము, శబ్దమంజరి, యితర ప్రార్థనా శ్లోకములు చదివించసాగెను.

తులసీదాసు విద్యాభ్యాసము

తులసి బుద్ధిబలముతో వాటినినప్పగించువాడాయెను ఆ చురుకుతనము, బుద్ధిబలమును గురువు మెచ్చుకొని తనవద్ద కూర్చుండబెట్టుకుని శ్రద్ధగా పాఠములు చదివిస్తూ బోధిస్తుండెను. వాటిలోని యర్థములు గొప్పగా వివరించసాగెను. బాలుడపనయన వయస్సు వాడైన తరువాత తండ్రి తన కుమారున కుపనయనము గావించెను. ఉపనయనానంతరము బాలునిచే త్రికాల సాధ్యావందనము గావింపజేస్తూ విఘ్నేశ్వరపూజ పుణ్యాహవాచనము చెప్పసాగెను తదుపరి పూజా మంత్రములు, అభిషేక మంత్రములు, హారతి, మంత్ర పుష్పములు వరుసగా తండ్రి నేర్పసాగెను! బడిలో తులసీదాసునకు గురువు శబ్దమంజరితోపాటు మహాకవి కాళిదాసు రఘువంశములో పాఠములు ప్రారంభించెను. పూర్వపుణ్య ఫలముచే కాళిదాసుగారి రచనలలోని రహస్యాలు, కవితా మాధుర్యము తాను రుచి చూస్తూ గురువువద్ద తనకు తట్టని వివరములు గ్రహించసాగెను.

కవితా ప్రయోజనాలు, రచనలలోని మాధుర్యం క్రమముగా విమర్శించి బుద్ధిబలం పెరుగగా శ్లోకములందలి భావములు తెలియ చదువుచుండెను. గురువు వద్ద ముందు శ్లోకము చదివి, పదములు విడదీయును. తరువాత సమన్వయముగా పదాలమరించును. భావం, దానికర్థం చెప్పించుకొనుచు, శబ్దాలు విడదీసి యేవి యే లింగమో యే శబ్దమో యందులో నేవి విభక్తియో చెప్పును. సమానములు చెప్పును. మొత్తమంతయు సన్వయించును, తనకు తెలిసినట్లు చందస్సులోనే పృథ్విమో, యే గణముతో నా పృథ్విమగునో దాని లక్షణము చెప్పి మరల పూర్తిగా శ్లోకమును చదువును, ఇట్లు చక్కగా విద్యను నేర్చుకొనసాగెను.

తన బుద్ధిబలంతో గురువు చెప్పిన శ్లోకములు పఠించుచు ముందురోజు పాఠములు గూడ చదివి సిద్ధపడుతుండును. తోటి విద్యార్థులు వాని చదువున కబ్బర మందుచుండిరి. గురువు తులసిని చూచి మితిమీరి పొంగుతూ వారందరి కన్న పెద్ద గ్రంథముల విషయాలు చెప్పుకొని పోవుచుండ జాగ్రత్తగా వాటి నాకళిస్తుండెను.

ఇట్లు మహాకవుల గ్రంథములు, పంచ కావ్యములు నైషధము అలంకార శాస్త్రం తనంతట తాను తనతండ్రి వద్దనున్నవి తీరికసమయంలో చదువుకొను చుండువాడు. అందలి విశేషములు తనకు తెలిసినవి గ్రహిస్తూ తెలియనివి గుర్తు పెట్టుకుని సందేహములు తీర్చుకొంటూ యందలి విశేషములు గమనిస్తుండెను. ఇట్లు సంస్కృతంలోని గ్రంథములు చదువుతూ సంస్కృత భాష యందున్న గొప్పతనం రుచి తలచుకొని పరమానంద మందుతుండును. ఇట్లు మహానుభావుడైన తులసీదాసు ధారాళంగా దేశభాషలు మాట్లాడుతూ చదువుతుండెను తండ్రివద్ద మంత్రములు నేర్చుకొంటుండెను. అతడు నిత్యము స్నానముచేసి సంధ్యాదులు తీర్చుకొనిగాయత్ర మహామంత్రమును జపించును పిమ్మట యిష్టదేవతా స్తవములగు శ్లోకములు చదువుకొంటూ గురువుగారి వద్దకు మహాగ్రంథముగొని మధ్యాహ్నము విశ్రాంతి పొందిన యనంతరము పాఠం చదువును.

ఇట్లు కొన్నాళ్ళు జరిగిన తరువాత తులసీదాసునకు రామకథయన్న రాముడన్న భక్తి ప్రబలసాగెను. రామాయణము వాల్మీకి రచించెను. ఆయన రామకథలో యెంత గొప్పభక్తి చూపించెనో యదియంతయు చదువుకొని రుచి చూడదలచెను. మరునాటి నుండి రామాయణము కొద్దిగా మంచి పట్టులున్న భాగములు తనకు నచ్చినవి తీసి చదువుకొంటుండెను. పూజ్యమగు రామాయణం పారాయణ గ్రంథంగా నెరిగి బానిని శుచిగానొక్కక్క శ్లోకమే స్తోత్రాదులైన తరువాత చదువుతూ వాల్మీకి మహామునికి జోహారులిస్తుండును. క్రమంగా షోడశ వర్షప్రాయుడైన తరువాత రామాయణము రచనను గ్రహించ మొదలిడెను. రామాయణం ఇరువది నాల్గువేల శ్లోకములు.

గాయత్రీ మంత్రం యిరువది నాల్గక్షరములుగలది. ఆ మహామంత్రంలోని బీజములు యిరువది నాల్గు శ్లోకములతో గాయత్రీ రామాయణం వ్రాసెను ఆ రామకథను ముందు క్లుప్తంగా పాలరామాయణం రచించెను. ఆ పిదప గాయత్రీ రామాయణంలో యొక్కొక్క బీజాక్షరంతో మొదలుపెట్టి వేయి శ్లోకములు వ్రాసెను.

అట్లు ఇరువదినాల్గు బీజాక్షరములకు ఇరువదినాల్గువేల శ్లోకములతో రామాయణం మహాగ్రంథంగా వాల్మీకి రచించినాడు. దాని విషయం నేనాలోచించెదనని మంత్రాక్షరముల మహిమ గొప్ప గ్రంథంలోని యర్థం, యందులో కథలు సవివరముగా ప్రతిదినం కొంచెముకొంచెముగా చదువుచు పొంగిపోవుచుండెను. అందలి రాముడు నాయకుడు, సీత నాయకురాలు, సోదరులు, సుగ్రీవుడు మొదలగు స్నేహితులు ఆంజనేయులవంటి దూతలు యిటు వంటి వన్నియు ప్రత్యేకంగా చర్యసాగిస్తుండెను ఇంటివద్ద తన కుటుంబంవారు మహాభక్తులు, వేదవిద్యలు నేర్చిన వారు, ఆచారములు నడుపువారు యితరులు సొమ్ము కాశపడని వారుగా మసలు చుండుటచే మన తులసీదాసు కూడా మంచి కట్టుబాటునకు లొంగిన జీవితంను సాగిస్తుండెను. అట్లాతడు విద్యాబుద్ధులుగల్గి తిరుగుతూ మంచి పండితుడను పేరొందెను.

అతని విషయం క్రమముగా పల్లెలోనేగాక చుట్టుప్రక్కల యూళ్ళలోగూడ నాతని పేరు ప్రాకినది. తులసి యెంత గొప్పవాడైనాడు. నిన్న మొన్నటి దాకా యేదో సామాన్యముగా తిరుగువాడు, ఎవరితోడను మాట్లాడువాడుకాదు, ఇంతగొప్ప తెలివి యెట్లుబ్బినదో చిత్రముగదా! యనుకొనుచు యూరిలోని వారు సమయము ననుసరించి “యేదీ బాబూ? కొంచెంసేపు గ్రంథంలో నీకు నచ్చినవి విన్పింపవా? విందుమ”ని కోరుచుండెడివారు. ఆ మహాభక్తుడు వారికి సంతోషం కల్గజేయదలచి రామాయణంలోని భాగములు తనకు తోచినది విన్పింపజేయుచుండువాడు. ఇట్లు తీరిక వేళల యూరివారికి రామకథ విన్పించ సాగెను. సాయం సమయమునకు ప్రతిదినమాతని యింటికి జనము ప్రోగుపడసాగిరి.

“మన తులసి రామకథ చదువుతున్నాడు రండని” యొకరికొకరు చెప్పుకొనుచు జనులుజేరి మంచి కాలక్షేపము జరుగుతున్నదని సంతోషించు చుండిరి.

ఈ విషయము సమీపగ్రామముల వారు విని వారు కూడ ప్రతిదిన మా సమయము నకు గుంపులుగా రాసాగిరి. ఇట్లు ప్రజలవలన మంచి పేరొంది తులసి గొప్పవాడనియు, బుద్ధిమంతుడు, విద్యావంతుడనియు చెప్పుకొనసాగిరి.

తులసిదాసు వివాహము

ఆ ప్రాంతమంతయు మన కథానాయకుని కిర్తి ప్రాకినది అతనికి వివాహ వయసు వచ్చినది. తమ పుత్రుడొక యింటివాడైన చూచి సంతోషించ దలచిరి. తులసి తల్లిదండ్రులు పిల్లవాడు పెద్దవాడైన కొలది తల్లిదండ్రులు ముసలితనముతో నుండువారగుదురు గదా! అందుచేత తమ వంశం లుక్కిరిని గడించిన కుమారు నకు సంతానం గల్గిన సంతోషింతుమని యెప్పుడు వివాహము చేయుదుమా? యని యెదురు తెన్నులు చూడసాగిరి. పూర్వము రోజులలో పంజంధ బాంధవ్యములు చుట్టుప్రక్క గ్రామములలో తమకు సమీపంగా నుండునట్లు, రాకపోకలకు వీలుగు నట్లు చూచుకొనుచుండిరి. పూర్వం వారికి పెండ్లి యగుట చాలు మంచికుటుంబము లోని కన్యక తమ యింటికివచ్చి యింటిపేరు నిలుపునది గావలయుననియు, పెద్దలకు సేవచేస్తూ, యింటికి వచ్చిన చుట్టములకు, యితరులకు ప్రేమగా యిత భోజనాదులు పెట్టుగుణం గలదియునై యుండిన చాలుననుకొనువారు.

కట్నాలు కానుకలు కోరేవారుగాదు, కుటుంబమర్యాదలు పాటించు ఇంక, పిల్లనిచ్చువారు" తమ పిల్లకు కడుపు నిండా తిండిపెట్టగలవారు పది మంది బలము గలవారు, యేకధావీగా నియమములు పాటించి శ్రోత్రియులై యుండువారు, వేదాది విద్యలు నేర్చినవారు మున్నచాలు. సిరి, సంపదలు యెట్లున్నను కట్టించుకొనక వారెవరో మనపిల్లలను పడవేయవలయునని యోచించువారుగా నుండిరి. అందుచే రాకపోకలకు వీలుగా మంచి కుటుంబం వారు వచ్చి తమ పిల్లనిత్తుమన్న చేసికొందుమని తులసి తల్లిదండ్రులలోచించు చుండిరి.

ఆ రోజులలో “పిల్లనిత్తుమన్న చాలును” యెగిరి గంతువేసి సమ్మతించు టాచారము ఇంటికివచ్చి కన్యక నిత్తుమన్నవారిని కాదన్న కిడని భయంతోను, మర్యాద భంగమను వెనుకాటతో పంకలు పెట్టకుండా సమ్మతించువారు. అందుచే నుభయపక్షంవారికి వివాహములన్న సులభంగా శక్తిననుసరించి చేయుచుండువారు.

పూర్వపద్ధతిలోనే మన కథానాయకుని కుటుంబమువారుండుటచే వివాహము శాస్త్రీయంగా ఐదురోజులగ్నిహోత్రంతో చేయవలయును ఆ విధంగా చేయించగలవారి కుమార్తెను తన కుమారునకు చేయ నిశ్చయించిరి ఇట్లు యోచించు సమయంలో సమీపగ్రామంలో నొక పూర్వాచారములు పాటించు కుటుంబం వేదవిదులగు వారితో నిండినదియు సంప్రదాయంనకు లోటురానిదియు, గౌరవ ప్రశస్తులతో సాగుచుండిన వారుత్తమ గుణసంపన్నులు గల వారునగు వారింట నొకకన్యకు వివాహ వయస్సు వచ్చియున్నది. పూర్వం వివాహములు యెనిమిదేండ్లు వయస్సురాగానే వివాహములు చేయుచుండు పెద్దల పద్ధతిలో వారు కూడా తమ కుమార్తెకు యెనిమిదేండ్లు రాగానే పెండ్లి చేయదలచిరి, అందులకై వారు వరునికై వెదకసాగిరి చాలాచోట్లు పూర్వమువారు తిరిగి తిరిగి తమకు. నచ్చిన తరువాతగాని పెండ్లి కుమారుని యింటిలోని కడుగిడే వారుకారు.

ఇట్లు తిరుగుచు పొరుగుారి సంబంధం సమీపములోనున్నదియు బుద్ధి మంతుడగు వరుడు గలదియు. విద్యావంతుల కుటుంబమైనదియు నలుగురు గలదియునగు తులసిదాసు కుటుంబమువైపువారు దృష్టిమరలించిరి. ఒకనాడు శుభ సమయం వార వర్ణములు పరిశీలించి కన్యాదాత తనవారితో తులసిదాసు యింటికి వచ్చిరి. ఇట్లు వచ్చినవారిని చూచి వారిపని తమకు తెలియకపోయినను కాళ్ళు కడుగుకొనుటకు నీళ్ళు యిచ్చిరి. దాహము తావలయునా? యని యడిగి దాహమిచ్చి యొకచోట యింటిలో నరుగుమీదచాపపై కూర్చుండజేసి సంతోషముగా ప్రక్కగా యజమాని నిలచెను. ఆయనను వారు కూర్చుండజేసిరి.

పిమ్మట వచ్చినవారిలో మంచి మాటకారి కన్యాదాతకు కావలసినవాడు చిరునవ్వుతో నిట్లు మొదలుపెట్టును. అయ్యా! మేము మీ యింటికి యిందరము వచ్చిన విషయము చెప్పుచున్నాను వినండి. ఈయన మా బావగారు వారివద్ద నొక కన్యక వివాహానకు తగిన యీడులోనున్నది. మీ విషయం నేనుకూడా బావ గారితో చెప్పినాను.

మీ వద్ద బుద్ధిమంతుడగు వరుడున్నాడనియు, మనకు వారికి సంబంధం కుదురుననియు, సంప్రదాయము గలవారనియు చెప్పినాను, మీ కుర్రవాడు తులసి పేరు యిదివరకే చుట్టుప్రక్కల గ్రామాలలో ప్రాకినది. అందుచేత మీ కుటుంబము మర్యాదకు, వరుని గుణములకు, విద్యాబుద్ధులకు మేము సంతోషించి మా మేన కోడలను మీ యింటికోడలుగా చేయదలచి వచ్చినాం. మీరు దయయుంచి మనవిని సంతోషపూర్వకంగా సంగీకరించ గోరుచున్నామని మొపలిడెను. తులసిదాసు తల్లి తలుపుచాటునుండి యిదియంతయు పరమానందంగా విను చుండెను. తనకు మంచి కుటుంబంలోని పిల్ల కోడలుగావచ్చి యిట్లు తీర్చిదిద్దు తుందని యురకలు వేయుచుండెను. మన కథానాయకుని తండ్రి యంతయు విని లోన సంతోషించి వచ్చినవారి విషయం పూర్వము తను వినియుండుటచే మనస్సులో సందేహమందక యుత్సాహముతో నిట్లనెను.

అయ్యా! మీరు నా యింటికి శుభంనకు వచ్చినప్పుడు నేను కాదందునా? ఇదివరకుకూడా మా పెద్దలు నిట్లనుకొనువారు కన్యాదానం సొల గ్రామదానం, సరస్వతీదానం యుభయులకు నుత్తమలోకములు గల్గించునదిగా నున్నవి. అందుచే నింటికి పిల్ల నిత్తుమని వచ్చిన వారిని కాదనగూడదు. నే నాటంకం పెట్టును తప్పకుండా సమ్మతించును. ఈ రోజు మనకందరకు శుభదినంగా భావించెదను. ఇంట్లో యీ విషయం చెవినివేయుదునని లోనికిపోయి భార్యకు యీ విషయం వివరించెను. ఆమె కూడా సమ్మతించెను. వరునితో మాట్లాడవలసిన పని యాకాలంనోలేదు. పెద్దలు సమ్మతియే ప్రధానం వరుడంగీకరించును. పెద్దలకెదురు చెప్పదు.

తులసీదాసు విన్నాడు. తటస్థంగా నున్నాడు పెద్దలయందు మర్యాద పాటించినాడుగదా! ఇప్పుడు యజమాని మాకు సర్వసమ్మతం మీరు మంచిరోజు నిశ్చయించి మమ్మరమ్మన్న పిల్లను చూచుము నిశ్చయ తాంబూలం పుచ్చుకొని వివాహముహూర్తం నిశ్చయించుకొందమని చెప్పి, వారిని సగౌరవంగా సాగ నంపెను.

కొలదిదినములకు కన్యాదాత యింటిపద్దనుండి శుభవార్తమానమందెను. వారు నిశ్చయించిన శుభసమయంగల రోజున తులసీదాసు తండ్రి తన ముఖ్య బంధువులకు కబురుచేసి వారితో తాను బయలుదేరి యాగ్రామం చేరిరి. కన్యా దాత, వారి బంధువులు వీరిరాకకై యెదురు చూచుచుండిరి. వారి రాకకు పరమా నందమంది; యెదురుగాబోయి గొనిపచ్చి పాపప్రక్షాళమునకు సీరిచ్చి యొకచోట గౌరవప్రదంగా కూర్చుండజేసిరి. తరువాత దాహతీర్థములు తీర్చుకొనిరి. పన్య కను యలంకరించి వారిముందు కూర్చుండబెట్టిరి. వారాకన్యకను శుభలక్షణములు గల చిన్నదానిని చూచివారిలో వారలు యిట్లనఁకొనిరి పిల్లచక్కగానున్నది. ఈడు ణోడు బాగున్నది. అమ్మాయికూడా చదువుకొనుచున్నది. ఇంటిపనులు చక్కగా చేయుచున్నది. బుద్ధిమంతురాలు మనం సంశయం వదిలి “తథాస్తు” యందామను కొన్నారు.

వెంటనే యాడు పెండ్లివారితో తమ సమ్మతిని వెల్లడించిరి. వారు పరమానందమందారు. వెంటనే నిశ్చయ తాంబూలములు పుచ్చుకొన్నారు. మగ పెళ్ళివారి సంబంధీకులతో సహా కన్యాదాత యింటిపద్ద చక్కగా నారగించినారు. కొంచెంసేపు విశ్రాంతిగొన్న తరువాత పెద్దలగువారిని పిలిపించి, యొక శుభ ముహూర్తం నిశ్చయపరచిరి. వారుభయులా ముహూర్తమునకు సమ్మతించగా లగ్నపత్రిక లందుకొనిరి. ఇరువైపులవారు పెండ్లి ప్రయత్నములలో నుండిరి. శుభముహూర్తమునకు సర్వసన్నాహములు సలుపుకొనుచు బంధువులతో యిల్లు నిండుగా పరమానందముగా శోభించసాగెను. పెండ్లికుమారునిగా తులసీదాసును

చేసిరి. క్రొత్త బట్టలుకట్టి పల్లకినెక్కించిరి. అందరూ బండ్లమీద ప్రయాణమై పెండ్లికి వెళ్ళిరి.

సుముహూర్తమునకు మంగళస్నానములు చేయించి, పీటలమీద కూర్చుండ బెట్టిరి. పురోహితులు వివాహమంత్రములు చదవగా పేరంటాడు చూచి దంపతులను దీవించగా పసుపుబట్టలతో వారు వివాహమైన తరువాత పెద్దలకు నమస్కారములు గావించి దీవనలంది ఐదురోజులు యగ్నిహోత్రములతో వివాహము తంతు నడిచినది.

తరువాత మగపెళ్ళివారు పెండ్లికూతురితో, ఆమెవైపు చుట్టాలను వెంట బెట్టుకుని మనుగుడుపులు సాగించిరి. ఆడపెండ్లివారు మనుగుడుపుల తవనంతరం పెండ్లి కూతురును, వరుని, వరునికి కావలసిన ముఖ్య బంధువులను మనుగుడుపులకు గొనిపోయిరి. ఇట్లు చక్కగా తులసిదాసు వివాహము జరిగినది. భార్య యీడేరు వరకు పండుగంకు నత్తగారింటికి వెళ్ళుచూ, తన గ్రామములో నున్న భూమిని వ్యవసాయం చేసికొనుచు తన వారితో సంతోషంగా కాలము జరుపుకొనుచుండెను. రామాయణ పారాయణం వేదహితవి సదాచారము నడుపుచు విద్యావ్యాసంగం వ్యవసాయంతో కాలం సంతోషంగా జరుపుకొనుచుండెను. కొన్నాళ్ళకు తులసిదాసు భార్య యీడేరినది. పెద్దలు శుభముహూర్తం చూచి దంపతులను కలిపిరి. ఇట్లు వారు దాంపత్య సుఖమనుభవించుచు కాలము జరుపుచుండిరి.

భార్య విద్యావంతురాలైనది. పుట్టినింటివారు చదువును చక్కగా నేర్పిరి మంచి విజ్ఞానంతో, పతియందనురాగముతో, యింటిపనులు చక్క బెట్టుకొను నేర్పుతో పెద్దలయంచు గౌరవము, సేవాభావంతో సంచరించుచుండుటతో నాతడు పరమానందమందెను. వెడదీయరాని ప్రేమ బంధముతో వారు మసలుచుండిరి. ఇట్లు కొన్నాళ్లు సాగినది. ఒక పండుగ సమయం వచ్చినది. తులసిదాసు భార్య పుట్టినింటి వారు పండుగ సమయమునకు ముందుగావచ్చి గొనిపోవుచు వారతనిని పండుగ రోజులకు రమ్మని యహ్వానించిరి. అతడు సమ్మతించెను. ఇక్కడ వ్యవసాయపు

తొందరలు పొచ్చుచుండెను. తగినట్లు వ్యవసాయపు పనులు చేయకున్న పంట కాలం గదా! పొడగును.

అందుచే భార్యతో వెళ్ళలేదు. వ్యవసాయం చూచుకొనుచు పంటను రాశి చేయువరకు ప్రొద్దుపోయినను యచటనిలిచి కుప్పల నూర్చించుచుండెను. పండుగ రోజునకు యెట్లన ముందుగా నత్తవారింటికి వెళ్ళవలయునని యనుకొన్నాడు కాని సాగలేదు. బుద్ధి భార్యపై మళ్ళినది.

తులసీదాసు రాత్రి ప్రయాణము

తాను భార్యను కలుసుకోదలచెను. రాత్రి ప్రొద్దుపోవువరకు పనికాలేదు గదా! తరువాత నింటికిపోయి భుజించినాడు. మరల పొలంలో పని యున్నదని యింట్లో చెప్పినవాడై పొలమునకుపోయి పని పురమాయించి యత్తవారింటికి ప్రయాణమయ్యెను. రాత్రి చీకటివేళ నొంటరివాడు యితర మాలోచించకుండా కాలిదారిని నడచిపోవుచుండెను. అట్లు కొలదిమైళ్ళ మార్గంలోనున్న తన యత్త వారింటికి నడిరేయి కన్ను పొడుచుకొన్న కానరాని దారిలోపడి పోవుచుండెను. ఇట్లాతడు పోయిపోయి యత్తవారియూరు జేరుసరికి పడిరేయైనది. ఆ రోజులలో వీధులలోగాని గ్రామములయందుగాని సందేహముల వెలిగించి సాయంత్రమే పండుకొందురు. చిమ్మచీకటి నిర్మామష్యమైన గ్రామంలో ప్రవేశించెను అందరు తలుపులు బిగించి నిద్రపోతుండెను.

తులసీదాసు తన యత్తవారింటికిపోయి వీధితలుపులు తట్టెను. తరువాత కేరలువేసెను ఎవరూ సమాధానం చెప్పలేదు, పలకలేదు. ఏమి చేయుదునాయని యోచించసాగెను. వీధిలో యెంతసేపు నిలబడగలడు? చివరకు నటునటు పరికించి చూచెను. ఆ ఇంటికిచుట్టు ప్రహరీగోడగలదు. గోడనంటి రకరకములగు వృక్షము లున్నవి. అవియన్నియు గుబురుగా నుండుటచే తన కానమాలుగ నుండుటకు గోడమీద నల్లగా త్రామపలె వ్రేలాడుతుండెను. తనకు యింటిలోనికి పోవుటకు మార్గాంతరములేదు. ఇంక తాను యా వ్రేలాడుచుండు త్రామపంటిదాని సాయం పొందవలెనని.

వెంటనే యా త్రాడునుబోలిన దానిని పట్టుకుని ప్రహరీగోడ తెగత్రాక సాగెను. అతడు బలవంతంగా దాని యూతగా గోడను దాటుబోవల పటపట యా పదార్థము తెగిపోయినది. చివరకాతడు దూకిపోయెను. ఇంటిలోని గది గుమ్మము ముందు నిలబడి తన భార్యను పిలిచెను.

నిద్రలోనుండి భార్య కొంతసేపటికిగాని పలుకలేదు. తరువాత భర్త కంఠము గ్రహించి తొందరగా తలుపులు తీసెను. తీసిన తరువాత తొందరగా చూచినది. శరీరశ్రమతో చెమటబట్టిన యొడలితో నున్న భర్తను చూచి తెల్లబోయి యిట్లన్నది. మీరు యింతగా నాయాసపడి యెట్లు వచ్చిరారు? మా తలుపులన్నియు మూసివేయబడినవిగదా! ఎవరు వీధిగుమ్మం తలుపు తెరిచినారు? ఇంతయర్థరాత్రి వేళవరకు ఎందులకాగినారు? త్వరితముగా యింతరాత్రి వరకుండకుండా రాలేక పోయినారా? ఇటువంటి కఠిక చీకటి, నరసంచారములేని సమయం యే విషజంతు వైనా దారికడ్డుపడిన యెంత ప్రమాదం మీరింత సాహసం ఎందులకు చేసినారు? ఎంతప్రమాదం తప్పిపోయినది. నా పసుపు తాడు గట్టిపిగాన బయటపడ్డారు. చాలుచాలునని యని వీధితలుపు యెవరు తెరిచినారు? మీరెలాగున యింటిలోని కడుగిడినారని నిలదీసి యడిగినది.

ఆమె మాటలకాతడు తెల్లబోయినాడు. తన భార్యనుచూచి “నేను ప్రహరీ గోడను నీవు వేసిన త్రాడు పట్టుకొని దూకివచ్చినాను. నా భార్యయందలి ప్రేమ నన్ను యింతగా సాహసం చేయజేసినదన్నాడు. ఆ మాటలువిని నేనేమిటి? త్రాడు వేయుటయేమిటి? ఇంతవంత. నేనసలు త్రాడువేయలేదు. అదియేదియో చూచెదను” యని లోనికిపోయి పడపలాంతరును చేతబట్టుకొని దీపముతో తన భర్తను చూచెను. అతని బట్టలన్నియు రక్తమయములైనవి. ఇది చూచి చాలా గాబరాపడి పోయి “యీ రక్తమెక్కడిది? ఏ దెబ్బ తగిలించి? మీరు చెప్పటలేదు” యని శరీర మంతయు తడిమిచూచెను. శరీరముమీద యేమి దెబ్బలు అగుపించలేదు. మీరు దేని సాయముతో గోడదాటినారన్నది.

అది విని యిదివరలో చెప్పిన సమాధానం చెప్ప భర్తతో నా యిలాలు ప్రహరీగోడ దగ్గరకు చేతిలాంతరుతో వెలుగు చూస్తూ ముందుకుచూచినది. గోడ వార రెండు మొండెములుగల నల్లత్రాచుపాము శరీరము కన్పించినది. ఒక

ముక్కుగా గోడనంటియున్నది, అది తలభాగం. ఇది అంతయు తులసీదాసుభార్య చూచినది.

తులసీదాసును భార్య మందలించుట

తన భర్తవైపు తిరిగినది, ఈ రక్తము మహాసర్పమునకు సంబంధించినదిగా తెలియుచున్నది. ఈ రాత్రివేళ ప్రహరీగోడమీదనున్న నల్లత్రాచుపామును త్రాడుగా భావించినారా? నేను మీకై వేసినానని మూహించినారా? ఎంత ప్రమాదము దాటినది. ఈ పాటికి నేను వైదవ్యము భారం వహించు యోగము పరమేశ్వరుడు తప్పించినాడు ఇది నా భాగ్యం. ఆ రాత్రివేళ త్రాచుపామో? త్రాడో! యేదియోగూడ తెలియలేదా? అబ్బా! ఎంతటి యజ్ఞానం పొందినారు? మీరు విజ్ఞానులనియు, విద్యావంతులని యనుకొన్నాను, కాని యింతటి కామాంధ కారములో నున్నారనుకోలేదు. ఎంతదారుణం? ఎంత సాహసం! చాల గొప్పపని చేసినారు. నాకు శరీరములో వణుకుపుట్టుతున్నది. ఈ మహా కృష్ణసర్పం ఎంత సౌమ్యమయినది. మీకు తన శరీరం నర్పించి నన్నుద్ధరించినది.

ఇది చాలు మావాండ్రు విన్నచో కన్నచో నన్నెంతగా నిందింతురు? ఎంత చురుకైనగా చూతురు? నీ పెనిమిటి చదువంతయు నిమిషములో తేలపోయినదనరా? నేను లోకువగానా? యింక మనము కిక్కురుమనకుండా లోనికి పోవుదము ఈ బట్టలు వదిలివేయుడు దొడ్డిలోనున్న భాండములో ముంచి రక్తపుమరకలు పోగొట్టెదను వాటినిగోడకార వేయుదును మరునాడు వారడిగినచో చీకటిలో బురదలో పడినారు. బట్టలు తడిపినానని మావాళ్ళతో చెప్పెదను యనిలోనికి చెయ్యిపుచ్చుకొని గొనిపోయి బట్టలు విప్పించి తనవద్దనున్న భర్తవస్త్రములు తనతోగొని వచ్చినవి కట్టబెట్టినది. అతడు వదిలిన బట్టలు భాండములోని జలములో మసిమి యారగట్టెను.

తరువాత తనభర్తను గదిలోనికిగొనిపోయి శయ్యపై చూర్చుండ బెట్టి మృదువుగా మధురముగా నాతని మనస్సునొప్పకుండా యిట్లు ప్రేమతో మాట్లాడసాగెను. ఏమండీ! త్రాచుపామును త్రాడుగా భ్రమించి మీరు ఎట్లుండగలరు?

సాహసము యెల్లవేళల పనికివచ్చునా? అర్థరాత్రివేళ ప్రయాణము లెవరు చేయుదురు?

జారులు, చోరులు ఈ నిశా సమయంలో తిరుగువారు గాని గృహస్థులు తిరుగుదురా? ఒకజాము ప్రొద్దుపోయిన తరువాత చీకటిలో ప్రయాణము ప్రమాదము గొనిరాదా? చాలు! చాలు, ఎప్పుడు యిటువంటి దారుణ ప్రయాణము చేయకుండు నాయందు మీకు మమకార మున్నచో సాయంత్రమునకు రాలేకపోయినారా? ఇది యెంత ప్రాణ భయము? మృత్యువులో కోరి కోరి చెలగాటము లాడుదురా? అబ్బా! మగవారై న మాత్రమునకు మరణ భీతి యుండదా? మరణము స్త్రీ పురుషులకు సమానమే! అడుది యబల యని భయస్థురాలని యనుకొనకుడు. అందరికీ జీవితము మీద గల తీపి సమానము గదా? ఏమనుకొని యిట్లు వచ్చినారు? నా వారు విన్న నా బ్రతుకు నవ్వులపాలు గాదా? ప్రమాదము వచ్చిన నా బ్రతుకు గంగపాలు గాదా? మీ సాహసము నాకొంప తీయలేదనెను.

అది విన్నాడు తులసీదాసు తిరిగి యిట్లన్నాడు జల్లాలా! నేను యెంత అర్థరాత్రియే భయములేకుండా యొకే నిదానముమీద యెట్లు రాగనిగిరా ననుకున్నావు. ఇది యెంతయు సీపు నాకు భార్యగా నుండి నన్ను మనస్సు రంజిల్లు నటు చూపిన యనురాగమే యెంతకు కారణము నా భార్యను చూడకుండా యుండలేక పోయితిని. రాత్రి కాదు పగలుకాదు సీతో నుండిన జీవితమునకు విలువలేదు. నేను నిన్ను విడచి యుండలేకపోయితిని. నిన్ను చూడగా బుద్ధి మెరుపువలె మెరుగైనది దానితో పొలములోని పనులు పూర్తిగావించుకొని యెంత నిశ్చలంగాని ప్రయాణించి పిలువడలేదు సీపు నన్ను మనసార ప్రేమతో చూచిన యనురాగ బంధము నా హృదయమునకు లంకె వేసినది.

ఆ లంకెలో పడపోయినాను. దానిని తప్పింపతరముకాలేదు. ఏ పనితన భర్త హృదయములో నిర్మలమగు స్థాన మాత్రమించుకొని యుండునో యామె ధన్యురాలు, పూజ్యురాలుగా చెప్పదగును నీకు నేనటువంటి పూజ్య

స్థానం నా హృదయంలో గల్పించి యుంచినాను. ఇదినా యాంతరంగిక విషయమన్నాడు.

ఇట్లు భార్యాభర్తలు తమ తమ హృదయములలోని విషయములు వెల్లడించుకొనుచు మాట్లాడసాగిరి.

తరువాత తులసీదాసు భార్య భర్తనుచూచి యిట్లుపదేశము చేయ నారంభించినది. “ఏమండీ! మీరు నన్ను మీ హృదయమున స్థానమిచ్చి గౌరవించుటచే నేను ధన్యురాలయినాను. మీ మనస్సు నాయందు లగ్నమగుటచే మనదాంపత్య జీవితము గౌరవనీయమైనదని చెప్పగలను? అయినా నేను యింకొక యడుగు ముందునకు వేయుచున్నాను. భార్య యెవరు! భర్త యెవరు? దానికి గురించి మనం చర్చించుట మన ధర్మం భార్య యొక శరీరధారి! భర్తయొక శరీరధారి! ఇద్దరు యెంతకాలం కలిసి యుందురు, జీర్ణించినది శరీరము, ఈ వయస్సు ఈ కామ సుఖము లెంతకాలం సాగును. శరీర వింతము గల్గినంతసేపు సాగును. వయస్సు జారుట కారంభించిన తరువాత మన యిద్దరి మమకారం శరీరకారణములతోను, యింద్రియ బలం తగ్గిన కారణముతోను సన్నగిల్లిపోవదా?

మన కండ్లముందు యెందరు ముసలితనంతో బాధపడుచున్నారు, ఎందరు రోగములతో తీసికొని బాధపడుచున్నారు? ఎందరు మరణం చెందుచున్నారు? ఎవరు యుచట శాశ్వతంగా నున్నవారు తేరుగదా! అనగా మన మోహము, మన సంసారములు శరీర బలం ననుసరించిగాని మరొక గతిగా సడచుటలేదు. అటువంటి శరీరములు మనం ధరించినాము? ఈ శరీరములతో నున్న కాలం మాత్రమే మన యనుబంధములు, యనురాగమును ఇందులోనుండి యీ జీవులు దాటిన యెవరికి వారే యమునాతీరేకదా! ఎక్కడినుండియో వచ్చినాము ఎక్కడికో ఈ శరీరములు వదిలిపోవుదుము.

ఇది శాశ్వతము గావు గదా! మనకు శాశ్వతమేమి? ఈ శరీరములతో చేసిన సత్కర్మలయొక్క ఫలితమే ఈ శరీరము ధరించినందులకు ఫలితము గదా! అందుచే మన మనోన్యంగా నుండి ఈ మోహ విషయం శరీరకమయిన దానిని వదలివేయుట మంచిదిగాదా! ఎక్కువ మీకు నేను చెప్పుదగినదాననా?

అయినను నేను నా హృదయం పిప్పి మీతో చెప్పచున్నాను. నేను భార్య శరీరముతో నున్న జీవిని. నేను యీ శరీరంలో నున్నంతసేపు భార్యనే! ఈ శరీరంనుండి నేను యనబడు జీవి దాటిపోయినప్పుడు యీ శరీర మెవరు? యది కదలునా! మెదలునా? అట్టి కదలికలేని శరీరం నాశించి ప్రాణములపై యాశపదలి ఇంతపని చేయుదురా? యీ శరీరం రక్తమాంసాలతో నిండినది. మల, మూత్రాది దుర్గంధమునకు మూలమయినదని మీ రెరుగరా? అట్టి పరమ నీచముగు యీ శరీరంను మీరు కామ సుఖముల కపేక్షింపక యిహపర సుఖములందుట మన మిద్దరి కలసి కృషిచేసి సత్యమగు తేజమును చూచు మార్గం వెదుకుకొనుట మంచిది కాదా? ప్రపంచంలో శాశ్వతములుగాని యీ శరీర సుఖములు మితమగు కాలమును మాత్రమే యనుభవించి విడిచిపోదుము. ఇట్లు యనుకూలమగు పరిస్థితు లలో మనమిద్దరం యున్నంత భావములతో యుత్తమ గతులందుటకు యత్నించుట మంచిదికాదా?

ఎంత కాలమున్నను యీ సంసారంనకు తుదిలేదు, సుఖంలేదు, స్థిరం గాదు, అందులకై మీరు నాయందున్న మమకారం యటుంచి యట్టి మమకారం మనలను సృజించి భగవానుడుగా రామచంద్రునిపై యుంచినచో సమస్తం సుఖవంతమై యిహలోకంలో కీర్తివంతమై పరమందు శాశ్వత స్థానమై తరింపు జేయగలదు రామనామం. మహా మహిమగలగిగదా? దానిని స్మరించిన పాపములు పటాపంచలగునుగదా! రామ కటాక్షమందిన వారు యెందరు మహామహులై దివ్య స్థానములు ప్రవేశించినారు. వారివలె మన దంపతుల కీర్తి స్థిరము కావలయును.

తులసీదాసు మహానుభావుడు. రామభక్తాగ్రేసరుడను కీర్తి మీరు సంపాదించుకొనుడు. మీ భార్యనయిన నాకు మీతో నుత్తమలోక వాసము గల్పించుడు నా యందుండు వెర్రి శ్రమలు తొలగించుకొనుడు. నేటి మన మిరువురము స్నేహితులమై యుండదగును.”

తులసీదాసు విరాగము - గంగాతీర వాసము

మీరు మరియొక విధంగా భావించవలదు. ఇంతవరకు సంసార సుఖం లనుభవించినాము. యీనాటి యీ సందర్భముతో మనం చీకటుల నుండి వెలుగు త్రోవలోనికి పోయి ప్రయాణింతుముగాక! మన ప్రయాణంలో శ్రీ రామచంద్ర ధర్మనం గల్గుటయు స్వామి ప్రసాదంతో దివ్యలోక నివాసంనకు యోగ్యమగు సత్కర్మ లీ జీవితములుండు కాలముచేసి పరమ పదమందుదుముగాక! యెందుల కింక మీకు సంశయము? నేను మిమ్ములను వదలియుండను. మీతో నుండెదను. మన మిద్దర మా జీవితాంతం స్నేహితులమే! వట్టి స్నేహితులము కాదు. ప్రాణము నకు ప్రాణమెత్తయిన జీవితములు సాగించవలయును. శ్రీరామప్రభుని దయ సంపాదించవలయును. ఇది మన జన్మ సాఫల్యమునకు పెద్దత్రోవగా నెరుగుడు లెండు. తెల్లవారిని తరువాత మీరు చేయవలసిన పనిని యిప్పుడే నిర్ణయించెదను వినుడు.

మీరు యింటి మొగము పట్టుట మానుడు. యీ శరీరమునకు తగిన సత్కర్మ కలాపములో మునిగితేలుడు. మీరు గంగా తీరమునకు పొండు. అచట నొక పర్ణశాల నిర్మించుకొనుడు. గంగా స్నానం గావిస్తూ శ్రీరాముని జపిస్తూ కూర్చుండుడు. రామ దర్శన మగుదాక మీరు యింటి మొగం పట్టినని శపథం చేయుడు. మీరు దీక్ష పూనినచో కార్యసాధనం చేయగలరు. రాముడు తప్పక దర్శనమీయగలడు. మనవాంఛ తీరును. అంతవరకు నా మాటగాని మన యిల్లు, సంసారముగాని తలపునకు రానియకుడు నేను కూడ మీరు పచ్చవరకు రామునకై భరతుడు దీక్ష పూనినట్లు దీక్ష పూని కార్యము నడుపుదును.

ఇల్లు దిద్దుకొనుచు బ్రహ్మచర్య దీక్షలోనుండి శ్రీరాముని స్మరిస్తూనే నుండును. ఇంటి ప్రశంస మీ కక్కరలేదు. ఇప్పుడే నాయందు ప్రమాణం చేసి దీక్ష బూనుడు నన్ను మీరానంద పరచదలచినారు, పుజ్య స్థానం కల్పించి మీ హృదయం నుంచుకొన్నారు గాన దానిని స్థిరపరచి యీ రూపంలో నుంచుకొనుడని యుపదేశించెను.

ఆ యుపదేశంను తులసీదాసు వినెను. పరమానందమందెను. ఇల్లాలి మాటకు తిరుగులేదని నిశ్చయించుకొనెను. భార్యతో సమాధానంగా నిట్లు చెప్పెను.

ఇల్లాలా! మన జన్మలు తరించగల యుపదేశం చేసిన నీ మాటలు విశ్వ సించెదను. నేను చదువుకొన్న చదువునకు ప్రయోజనం సాధించెదను. నిన్ను నాలో గురువుగా భావించెదను. స్నేహ ధర్మం పాటించమన్నావు గాన పూజ్య ధర్మంగా నిన్ను హృదయమున నిల్పి శ్రీరామ కటాక్షంనకు ప్రయత్నం గావించెను. రామ దర్శనం కాకుండా నేను నీ యానతి ప్రకారం యిల్లుకాని, సంసారంకాని, భార్య విషయమని కాని చింతించను. నేను రేపే బయలుదేరి పావన గంగా తీరమున నాశ్రమం నిర్మించుకొని యందు శ్రీరాముని యందుంచిన మనస్సులో యితరము పాటించకుండా తదేక ధ్యానంతో నుండి నీ ప్రమాణంగా దీక్షబూని శ్రీరాముని దర్శింతును.

నేను మాట తిరగనని ప్రమాణం చేసినాడు. యా రాత్రి వారట్లు నియమం నిద్దరు పాటించి పరమాహ్లాదంగా కాలం జరిపిరి. తెల్లవారిన తరువాత యింటినుండి తిన్నగా తులసీదాసు భార్య సంతోషంతో నెదురురాగా బయలుదేరి గంగాతీరమునకు ప్రయాణమయ్యెను. పరమ ప్రీతిగా హృదయమునకు కెరకు ములు కొట్టునట్లు సంతోషం పుల్లంతలు కొట్టుచుండెను. ఎందులకో యెరుగని హృదయానందంతో గంగాతీరమునకు తులసీదాసు వచ్చి యవట పరిశుభ్రమగు

ప్రశాంత స్థలం చూచుకొన్నాడు. దానిని పరిశుభ్ర పరచినాడు తనతో తెచ్చు కొన్న కమండలముతో గంగాజలం గొని తెచ్చినాడు.

ఆ ప్రదేశమంతయు శుభ్రపరచుకొన్నాడు. పిమ్మట సమీపారణ్యం నుండి కొన్ని కర్రలు తెచ్చుకొని పాతి యా పైన చిన్న కర్ర లడ్డంగా తీగలతో బిగించి యొక శాల నిర్మించుకొన్నాడు. అంతవరకు యెండ తగుల కుండాపైన బట్టవైచి యుంచినాడు. మెల్లగా నా యడవిలో పడిపోయిన యాకులను పెద్ద వాటిని పైన పరచినాడు.

ఇట్లు క్రమంగా నాశ్రమం నిర్మించుకొని యందుండ సాగెను. ఆ యాశ్రమంలో పూవుల మొక్కలు, తులసి మొక్కలు పూజా ద్రవ్యములుగా నుంచుకొనుటకు వేసి పెంచసాగెను. అతడు నిత్యము గంగాస్నానం గావించు కొని స్నాన సంధ్యాదులు తీర్చుకొని రామనామము జపింపసాగెను. రానురాను రామనామ జపము వృద్ధిచేయుచు తరువాత తీర్థ జలం తన యాశ్రమంనకు నంటి యున్న యొక పెద్ద రావిచెట్టు మొదలున పోయుచుండెను. అతడు ప్రతిదినము యిట్లు తీర్థ జలం పోయుచు కొన్ని సంవత్సరములట్లు సాగించుచుండెను. నానా టికి తులసిదాసు హృదయపక్ష్యం గాజొచ్చెను. ఇట్లు యోగ నిష్ఠలో నాతడు సంవత్సరములకొలది యుండి తపోశక్తి పెంచసాగెను. లక్ష్యం చక్కగా కుదిరి నది. తదేక ధ్యానంతో రామనామం జపించు చుండెను.

ఇంతవర కాయనకుపదేశించిన వారు లేరు. గురువుగా నెవరు నిలబడ లేదు. రామనామం జపిస్తూండుట తప్ప మంత్రజపం అంగన్యాసాదులతో చేయుట యెరుగడు. పరమ భక్తితో నిర్మల హృదయంతో నాతడుండెను భార్యా విషయ మిట్లాలోచించెను. నేనెంత సుకృతం గత జన్మములో చేసినాను నాకుఇటు వంటి భార్య దొరికినది. భార్య యనగా భోగమునకు తగిన వస్తువుగా లోక సామాన్యము భావింతురు. భార్య యన్న నేమో నాకు నేటికి తెలియ వచ్చినది. నా హృదయ పీఠంలో గురుస్థాన మాక్రమించి నన్ను యిటువంటి మహా బలంగలదైన తేజమును దర్శింప జేసినది. నా కుటుంబ భారం తాను మోయుచున్నది నన్ను స్వేచ్ఛగా నానుశోచో నున్నది.

ఇటువంటివారు యింటికి దీపములు, ఇప్పుడిప్పుడు నా భార్యయొక్క యుపదేశంతోనే బలం రామనామం జపించుటతో పెనవేసికొని పోయినది. వా జన్మకు సఫలత యా దివ్యోపదేశంగదా! యని భార్యను తలచుకొని చేసిన మహాప కారమును స్మరిస్తూ కాలం జరుపుకొనుచుండెను.

తులసీదాసు బ్రహ్మరాక్షసుడు

ఆశ్రమం నిర్మించుకొని నిత్యం గంగా స్నానం చేయుచు ప్రతినిమేషం రామనామం జపిస్తూ జహానంతరం తీర్థజలం శేషించినది యశ్వత్థ వృక్షం మూలంలో పోస్తూండగా “రామనామ” జప తీర్థంతోని మహిమ యెక్కువగా తెలియుటాతని తంజిజడలేడు కాని దాని మహిమ మా యశ్వత్థవృక్ష మూలం నుండి పెద్ద కొమ్మలకు పలవలకు నావలకు పట్టినది. దాని బలం వృక్షమునకు పట్టినది. అది పట్టుటయెట్లో తెలియకపోయినను దాని మహిమ విచిత్రముగా బయటపడినది. ఆ వృక్షముమీద చిరకాలంనుండి యనగా కొన్ని పంథల సంవత్సరముల కాలంగా నొక బ్రహ్మరాక్షసుడ దానిమీద నివాసంగా నుండసాగెను. ఇంత కాలంనుండి యది తులసీదాసు చేయు రామతీర్థ జలం ప్రభావంతో పూర్వజన్మ జ్ఞానం కలిగినది. ఆ శరీరం పడలుకాలం వచ్చినది. అట్లుండగా యొకనాడు ఇటు జరిగినది.

అనాడు మధ్యాహ్న సమయంలో తులసీదాసు జపం పూర్తిగావించి శేష మున్న తీర్థ మా రావిచెట్టు మొదటపోనెను. ఇటు పోసినవెంటనే యా రావిచెట్టు నుండి వింత రూపంతో బ్రహ్మరాక్షసుడు కిందకు మాకివచ్చి తులసీదాసు కాళ్ళు పట్టుకొని సాష్టాంగముపడి యిట్లనెను. “మహాత్మా! నా పూర్వజన్మ ఫలితం మీ రూపంగా నాకు దర్శనమిచ్చినది. నేను ధన్యుడినైనాను. నా పాపిష్టి జన్మ తంజి రోజుతో తీరిపోయినది. నేను దివ్యమగు జన్మలోనికి పోవుచున్నాను. శ్రీనాకై విమానం వచ్చును. నే నందుండి దివ్యతోక వాసముపకు నీ ధర్మమున పొందగల్గు చున్నా”నని మ్రొక్కిన యాతని చూచి తులసీదాసు తెల్లబోయి యిట్లనెను.

“ఇదేమి వింత? నీ వెవ్వడవు? ఈ చెట్టుపై యెన్నాళ్ళనుండి యున్నావు. నీ వెందులకిట్లున్నావు? నీ చరిత్ర యేమి? నాకు సవి విరంగా చెప్పుము. నావల్ల నీకే యుపకారం జరిగినది? విజగా వినగా నీ చరిత్రము వింతగా తోచుచున్నది. వినిపింపు” మనగా నాతడిట్లు ప్రారంభించెను.

బ్రహ్మరాక్షసుని చరిత్రము

“అయ్యా! నేను నా చరిత్రము విస్మింతును వినుము. నేను ద్రవిడ దేశంలో జన్మించిన వాడను. నా తలిదండ్రులు మంచి ప్రఖ్యాతిగలవారు. నా తండ్రులు నాల్గు తరములనుండి వేదం నేర్చి పెక్కుమంది శిష్యులకు పాఠములు చెప్పి వారి నందరను వేద పండితులుగా చేయుచుండిరి. మేము శిష్టాచారంతో కుటుంబం నడుపుకొనువారము, మాకు దురాన్నము దుర్దానంలు లేవు. ప్రతి దినం సన్నికార్యంలు తీర్చుచు సర్వకాలములందు యిష్టలు చేయుచు షెద్దలు సంపాదించి పెట్టిన మాన్యములమీద వచ్చు నాదాయంతో నతిధి యభ్యాగతుల నాదరిస్తూ యన్నదానం చేయుచు గొప్ప కీర్తి గాంచినది మా కుటుంబం. మేము యిట్లుండగా నేను పుట్టిన తరువాత నాకు నుపనయన వయస్సు రాగా నుపనయనం నా తలిదండ్రులు గావించిరి. ఉపనయనా నంతర నన్ను వేద పాఠమున కొక గురువువద్ద ప్రవేశపెట్టిరి. నేను నా గురునివద్ద భక్తి వినయంతో వేదం వల్లెవేయసాగితిని. ఇట్లు చాలకాలం వేదవిద్య నభ్యసిస్తూండు కాలములో నాకు నొక సహాధ్యాయుడు కలిసెను. అతడు నాతో కొంతకాలం చక్కగా నడిచెను. మే మిద్దరం కొన్నాళ్ళు వేదంను వల్లెవేసిన తరువాత బుద్ధిమారినది.

దేశాటనం చేయవలయు సనియు కాశీక్షేత్రం దర్శింపవలయునని వాంఛ బయలుదేరి యిద్దరం గురువుగారివద్ద శలవుపొంది ప్రయాణమైనాము. వేదం చదివిన వారముగాన మా విద్యను ప్రదర్శిస్తూ సాదత గౌరవం లందుచు కాలక్షేపం చేసినాము. అట్లు మహారాష్ట్రం, ఘూర్జరదేశం సంచారంగావించి కొంత ధనం సంపాదించుకొన్నాం. ఎవరి ధనం వారు దాచుకొని తిరుగుచు కాశీక్షేత్రం ప్రవేశించినాము.

గంగాస్నానం చేసి విశ్వేశ్వర, వినాయక, అన్నపూర్ణాది దేవతలను, డర్శించి యొక తీర్థ పుత్రునియింట బసచేసినాం ఆయనతో నుండి తీర్థవాసులకు సాయపడుచు వారివలన ధనం కోరకుండా వారీయగా పుచ్చుకొనుచు యచట స్థిరముగా నున్నాము.

మే మట్లుండగా యా తీర్థవాసుని పుత్రిక యొకతె యున్నది. ఆమె మాతో చనువరితంగా నుండసాగెను. కొన్నాళ్ళకు నా స్నేహితుడు యా కుమారితో సంబంధ మేర్పరచుకొనెను. వారిద్దరు కహస్య విధంగా సంచరించు చుండగా నేను దానిని సహించలేకపోయినాను. ఈ విషయంను నా స్నేహితుని వినిచి "సేవు గురునితో తుల్యమగు వారింట గురుద్రోహ కార్యం చేయరాదు. నీ క్షవర్తన నచ్చలేదు. పరకాంతను యందులో గురుతుల్యుడగు మహాసేయుడు మన కాశ్రయమిచ్చిన యా పుణ్యాత్ముని యింట నుండి గురుద్రోహం చేయుట అగోచరమి. సేవు జాగ్రత్తగా మనబుకొమ్మ"ని నేను యనేక విదాల నిందించితిని. దానితో వానికి నాయందు కోఁము పెరిగినది. నన్ను చంపివేయుటకు తన బాధ నివారించుకొనుటకు మనస్సులో సంకల్పించుకొన్నాడు కాబోలు నేనే మెరుగను దీర్ఘ కోపం చాల ప్రమాదం గదా!

అట్లు వాని మనస్సులో మెదలుచుండు దుర్బుద్ధి నేను గమనించలేదు మే మిద్దరం తిరుగుచున్న కాలంతో నన్ను మట్టుపెట్ట దలపు వారిద్దరిలోను ప్రవేశించినది కాబోలు, ఒక షర్వసమయం సాయంత్రంవేళ స్నానాదులు చేయదగిన గ్రహణకాలం. చీకటితో ధనార్జనమునకు తిరుగుచు గంగలో నిలబడి మంత్రములు చదువుచుండగా నన్ను యితరులెవరు గమనించని రీతితో గంగ లోనికి నెట్టివేసెను. బలవన్మరణం గంగలో జరిగినను నాకుండిన వయస్సు కాలం. శరీరం జరుగని హేతువుచే బలవన్మరణ ప్రారబ్ధముతో నేను చనిపోయి ఈ బ్రహ్మరాక్షసుని రూపమంది వేదము చదువుచు తిరుగసాగితిని. నేను వచ్చు వారిని పోవువారిని బెదిరిస్తూండు కాలమున నొక మహామునిని బెదరించితిని.

ఆయన నా విషయం గ్రహించి గతజన్మ విషయము గుర్తించి జాలిపడి

యిట్లనెను: నీవు గంగా తీరాన పవిత్రమగు నశ్వత్థ వృక్షంపై నిల్చి యుండుము. కొన్నాళ్ళ కొక మహాసీయునివలన ఈ శరీరము వదలి దివ్య శరీర మందెవవు యని యాజ్ఞాపించి పోయెను. నీ వాయన కుపకారంగా సహాయపడుము. వేద పఠనంతో దివ్యజ్ఞానం గలిగియుండుమని ననూరా ర్చెను.

నాటినుండి నేను యీ పిప్పిల వృక్షంపై వేదం చదువుకొనుచు మానంగా నిందే యున్నాను. నేను శరీరం వదలగల కాలం నీ ధర్మమున వచ్చి నది. నేను ఇంక యీ పాడు శరీరం నడలెదను. నాకు దివ్యశరీరం పొందగల సమయామాసన్నమైనది. నా దోషములు వేదపారాయణంతోను, నీవు రామనామ జపతీర్థ శేషం నా నిలయమగు యీ మహావృక్ష మూలమున పోయుటచే నేను పునీతుడనుగా నైనాను, నాకు సీవలన మహోపకారమైనది. ఈ శరీరం వదలుటకు దివ్య దేహము దాల్చుటకు నీ పుణ్యమే మూల కారణమైనది. నేను నీవు చేసిన యుపకారము మరువజాలను. నీ వలన యీపాడు శరీరం బాధ, శాంతి పొందినది. అక్షరకు మంటలు వికృతరూపం నన్నాపహించి యున్నవి. ఒక మహానుభావుని దయవలన దివ్యదృష్టితో మీ రాకయు, మీ వలన నేను యీ శరీరం వదలుటయు, దివ్య దృష్టితో ముందురాగల శరీరంను గ్రహించగల్గితిని.

ఇప్పుడు యిన్నాళ్ళ నుండి నీవు చేయు రామనామ జపం సఫలత గాంచి నది. కాని గురుని యుపదేశంతో తారక మంత్రం గ్రహించిన గాని శుద్ధి యేర్పడదు. నాకు యిటువంటి మహోపకారము గావించిన నీకు సమర్థుడగు గురువును చూపించెను, ఆయన నారద మహాముని, ఆ మహాముని నారయణు నకు ప్రియ భక్తుడు, ఆయన ఎరుగనిది లేదు. నీకు మహోపకారమా మహాను భావుడు చేయుననగా విని “ఓ పుణ్యాత్మా! నాకు నారద మహాముని దర్శన భాగ్యం కల్గింతువా? నేను మానవుడను, ఆయన దేవముని, ఇది యెట్లుసాగును? సందర్భం కుదరలేదన్నాడు.” అదివిని యా బ్రహ్మరాక్షసరూపు డిట్లన్నాడు.

నారద మునీంద్రుడు త్రిలోక సంచారి. ఏ లోకంలో తిరిగిన యాలోక వాసుని రూపము ధరించును. వీణాగానము గావించును, ఎక్కడకో వెళ్ళవలసిన పనిలేదు ఈ దారిని బ్రాహ్మణ రూపముతో రేపు పోవును, ఆయన వెంటబడుము నీకు శుభమగునని చెప్పెను. తన శరీరమతడు చూస్తూండగా పదలి దివ్య దేహంతో విమానమెక్కి పోయెను.

నారద దర్శనము-తారక మంత్రయోగము

ఇట్లు చెప్పిన యా బ్రాహ్మణజీవి దివ్య శరీరంతో పోయిన తరువాత తలసీదాసు యిట్లాలోచించెను. నా జన్మకు ఫలితంగా యీ సంఘటన సమకూరి నది. నా భార్య రూపంతో కేవలం రామప్రభువు తన యనుగ్రహం నాయందు నిల్చి యిట్లు గంగాతీర వాసం రామనామ జపం. నా జన్మసిద్ధికి తగినట్లు నారద మహామునీంద్ర దర్శనం, యిన్ని యెట్లు సమకూర్చినాడో! యెంతటి యాశ్చర్య విషయము. నాకు మహోత్తరమగు సాయం చేయుటకు యీ పిప్పలిపృషి ప్రాంతమునందు పర్వశాలయు, నాశ్రమము కట్టుకొను యోగం వచ్చినది కాబోలు, ముందేమి జరుగునో శ్రీరామ ప్రభుని దయగా భావించ తగునని యా రాత్రి తనకు తేపు జరుగు సన్నివేశమును గురించి తదేక ధ్యానంగా నుండెను. తెల్లవారు జాముననే లేచి నిత్యకృత్యంలు తీర్చుకొని గంగా స్నానమాచరించి శుచిరూపుడై యుండెను.

ఇట్లాతడు దారి కనిపెట్టుకొని యెవరు తిరుగజాలని యరణ్య మార్గంను బట్టి వచ్చుచున్న యొక వృత్తిసే, వీణ భుజంపై పెట్టుకొని వెళ్ళుచు విసురుగా నడుగులు వేయు యొక బ్రాహ్మణుని తిలకించెను. అట్లు చూచి యాతడు విసురుగా తన ప్రక్కనుండి పోవటంగమనించి యాయన వెంటనంటి మహావేగంతో తాను కూడా పోవుచుండెను కొంత దూరం పోయిన తరువాత వెనుదిరిగి చూచి తనను వెంటడించు తలసీదాసును చూచి కసరి “నీ వెవడవు? ఎందుకు నన్ను

వెంబడించుతున్నావు? పో! వెనుకకు పో! రావల"దని విసురుగా తీవ్రంగా చీవరించెను తులసిదాసు నారద మహామునిని చూచి కాళ్ళు పట్టుకొని యిట్లన దొడగెను.

“మహానుభావా! నీవు దేవమునివి. నేను యే శరణ్యము లేని సామాన్య జీవిని. నిన్నాశ్రయించి రామతారక మంత్రోపదేశమంద దలచితిని. నా పున్నెం కొలది మీ దివ్యదర్శనము లభించినది. ఇది నా పూర్వ జన్మ ఫలం మీమ్ము నాకుప దేశం చెయు వరకు వదలను. నన్ను తరింపజేయుదని” ప్రార్థించెను.

నారదుడు యెంతయో కసరెను చీదరించెను. తొలగ దోసెను. ఎన్ని చేసినను తన్ను వదలని తులసిదాసుపై ప్రేమ కలిగినది. తన కాళ్ళు పట్టుకొని వదలకుండా యున్న తులసిదాసుపై ననురాగము కలిగి యిట్లనెను. నీ వెవరి వాడవు? నన్ను యెందులకు వెంబడించినావు? నీ యుద్దేశమేమిటి? ఏమి వాంఛించి తివి?” యని ప్రశ్నించెను.

తులసిదాసు తులు టోడించి “నేను సామాన్యమానవుడను. శ్రీరామ చంద్ర దర్శనం కొరి యిక్కడ రామనామం జపించుతున్నాను. నాకు తారక మంత్రం ఉపదేశింపగ మీమ్ము ప్రార్థించుటకు వేచియున్నాను. నాయందు దయ యించి రామ తారక మహామంత్రం విధి విధానంగా మీరుపదేశింప సాష్టాంగ పడుచున్నా”ననెను. “నేను యెవరినని యడుగుతున్నావు. సామాన్య బ్రాహ్మణు డను. నీ కుపదేశం చేయ సమర్థుడనా? ఎందులకి వెర్రి యాశని” యన్నాడు.

స్వామీ! మీమ్ము నేనెరుగను. చూడజాలను. నా పుణ్యంకొలది యీ రావిచెట్టుపై నుండిన బ్రహ్మరాక్షసి మీమ్ము గురించి చెప్పినది. నా వలన తాను తరించినా ననియు, నన్ను తరింపజేయుటకు నారదమునీంద్రుడు రేపు ఈ దారిని వీణ పుచ్చుకొని వెళ్ళుననియు, నీ వాయన పాదములు పట్టుకొని తారక మంత్రోపదేశం పొందుమని సలహాచెప్పి విమానమెక్కి వెళ్ళిపోయెను. నిన్నటి

నుండి తమ రాకకై యెదురుచూస్తున్నాను. నా జన్మ తరించినది. దయయుంచి నన్ను కృతార్థుని చేయమని వేడుకొనెను. తులసీదాసు పుణ్యం గొప్పది శ్రీరామ చంద్రస్వామి యనుగ్రహం పొందగల పుణ్యం చేసిపెట్టుకొన్నాడు. నారదమునికి దయ గలిగినది. అతని ప్రార్థన అంగీకరించినాడు, అట్లంగీకరించి సమాధానంగా నిట్లన్నాడు.

“భక్తాగ్రేసరా నీవు కోరిన కోరిక తగినదే! నన్ను రామతారకమడిగినావు నీయందు నాకు ప్రేమ దైవబలంచే గలుగుతున్నది. నేను నీకు రామతారక మంత్ర ముపదేశింప తగిన సామర్థ్యం గలవాడను కాను. నీకు కావలసిన తారకమంత్రోప దేశకర్తను తెలియజేయుదును. నీ వాయన నాశ్రయింపుడు. నీకు తప్పక కార్య జయం శ్రీరామ దర్శనమగు”ననెను.

అది విని తులసీదాసు నారదమునీంద్రునితో నిట్లనెను. స్వామీ! నా కోరిక తీర్చక దాటించుటకు యిట్లు మాట్లాడుచున్నారా? నేను మీవాడను నాయందు దయయుంచి నన్ను తోసిపుచ్చకుడనెను. నాకడుడు నవ్వి యిట్లనెను. నాకు నీయందు ప్రేమ కుదిరినది. నీవు యింకొక విధముగా నెంచకుము. నేను మహా మహాడు నాకన్నా శ్రీరామ భక్తాగ్రేసరుడు నిరంతరము రామ తారక మంత్ర నిష్ఠులనున్న జగత్సృష్టని నీకు గురువుగా చేయదలచినాను. నీ యోగము గురించి యోచించియే నీ కోరికకై యీ దారిని ఈ వేషముతో వచ్చినాను. లేకున్న నాకు యిచ్చటకు రానిలేదు. నీయందు పుత్ర ప్రేమతో నేను భావించి చెప్పుచున్నాను వినుము. ఆ మహానుభావుడెట్లు నీకు దొరుకునో వివరింతును వినుము. నీవు భవిష్యత్తులో గొప్పవాడగుదువు. శ్రీరామ దర్శనం కలుగును. నీ గురువు నీకు శ్రీరాముని గొనివచ్చి చూపును. వినుమన్నాడు.

పిదప యిట్లారంభించెను. ఇచట కనతి దూరములోనేగదా కాశీపట్టణ మున్నది. ఆ పట్టణములోని వారందరూ భక్తిపరులే! వారి జన్మ విశేషముతో కాశీవాసులైనారు అట్టి కాశీపట్టణములో తూర్పుభాగమున గంగా తీరమునందొక

బ్రాహ్మణ గృహం గలదు. అతడు సదాచార సంపన్నుడు. మహా భక్తుడుగా నుండును. ఎందరు వచ్చినను లేదనకుండా నన్నదాన మా పట్టణంలో చేయు ప్రముఖులలో నొకడు. వారింట నిత్యం భక్తజనులు రామనామ సంకీర్తనములు గావించుచుందురు. అట్టి బ్రాహ్మణ గృహంలో సాయం సమయంలో శ్రీరామద్రామాయణము పురాణ కాలక్షేపం జరుగుచుండును. కొన్ని వందలమంది భక్తులు వచ్చి శ్రీరామ చరిత్రమాలకించుచుందురు.

వారితో మనకు కావలసిన ముఖ్యుని వివరింతును. వినుము. పురాణం ప్రారంభం కాకుండా ముందుగావచ్చి యీశాన్యమూల కూర్చుండు ముసలి బ్రాహ్మణుని గుర్తుపెట్టుకొనుము. ఆ బ్రాహ్మణుడు పురాణం ప్రారంభించినది మొదలు చివరవరకు తలవంచి కన్నీళ్ళు గార్చుచు చివర పురాణమునకు స్వస్తి చెప్పిన తరువాత లేచి బయలుదేరును. అతడు ముసలి వాడైన వేగములో నంత వాడు లేడు లేచి చీకటిపడు సమయంలో వినవిన నడుస్తూ నీ యాశ్రమమునకు కొలది దూరములోనున్న కాలిబాటనుపట్టి చీకటిలో పోవుచుండును. నీవు చేయ వలసినది యిప్పుడు చెప్పుచున్నాను. ఆయన బయలుదేరగానే నీవాయనను వెంబడించుము నీ యాశ్రమముగుండా పోవుచుండును. నీ యాశ్రమము దాటువరకు వెనుకపాటుగా నా మహాత్మునితో నడువుము తరువాత దట్టమగు నడవిలో బడి పోవుచుండగా వెంటాడుము. ఆయన కొంతకు తిరిగిచూచును. నిన్ను చూడగానే “నీవెడదవు? నాతో యీ చిమ్మచీకటిలో నెందులకు వచ్చెడవు? పో పో” మ్మని కసరును. గద్దించును. హాంకరించును. నీవు భయపడకుము రెండుకాళ్ళు పట్టుకొని చుట్టివేయుము. నిన్ను యెందులకు నా కాళ్ళకడ్డుపడెదపని యప్పుడు ప్రశ్నించును. నాకు శ్రీరామతారక మహామంత్రము నుపదేశించుడు. అంతవరకు వదలనని గట్టిగా పట్టుకొనుము.

అది వినిన తరువాత నేనుపదేశించుట యెట్లు? నేను సామాన్యుడను బ్రాహ్మణుడనని యనును. అప్పుడు యిట్లు చెప్పుము. మీరు నన్ననుగ్రహింపుడు. నాకు గురువుగా మీరుండవలయును. మిమ్ము నేను వదలను. మీరు సామాన్య

బ్రాహ్మణులుగారు. దేవకోటిలోనివారు. భూలోకంలో జనులను నుద్ధరించుటకు సామాన్య వేషములు ధరించి తిరుగుచుందురు. మీరుకూడా దేవతా పురుషులుగాని సామాన్య వృద్ధ బ్రాహ్మణులుగారు మీ విషయం నేను వినియే మిమ్మాశ్రయించుచున్నాను. మీరఖండ రామతారక మంత్ర పరామణులు నా గురుదేవులు మారుతీ పుత్రులుగా నెరిగితి ననుము. ఆయన గద్దించి “నీకు నా విషయము నెవరు చెప్పినారని” ప్రశ్నించును, నీ విట్లు చెప్పుము.

స్వామీ! మీ విషయము నేను తెలియ సమర్థుడనుగాను. సమర్థులైన నారద మహామునీంద్రులు చెప్పి మిమ్మాశ్రయించమన్నారనుము. ఆయన వెంటనే “యెక్కడున్నాడు నారదుడనును. ఈ శరీరము నాకెందుకని చితి పేర్చుకొని శరీరము వదిలినాడనుము. లేకున్న మనలిద్దరను తోకకుచుట్టి త్రిప్పికొట్టును సుమా! ఇది మార్గము నీకు వాయునందనుడు సంతత రామతారక జపదీక్షితుడు గురువుగా చేయుదును భయపడకుము. ఆయన చాలా దయశాలి. తన పేరు చెప్పుకొన్నవారికి మితిలేని బలము, ధైర్యము, శౌర్యజయము, రామచంద్ర దర్శన భాగ్యము, రోగరహిత జీవితము తప్పక కల్పించును. ముందు నీ హృదయం పరిక్షించుటకు హాంకరించును. నేను పంపించానన్న నీ కడ్డు చెప్పడు. లేకున్న నీవు రామనామను గ్రహించగలవను కౌసడు నిన్ను పంపినానన్న నిన్ను శోధించిగాని పంపినది యెరుగును. నీకు మహాయోగము వట్టనున్నది. లేకున్న నేనగుపించను. నీకు గురువును కుచర్చను. ముమ్మ రామాయణ గ్రంథకర్త వాల్మీకిని ప్రోత్సహించినది నేనే. ఈనాడు నిన్ను రెండవ వాల్మీకిగా చేయవలసి యా బ్రహ్మ రాక్షసునిచే చెప్పించినది నేనే. నీవు రామకథామృతము భక్తి తన్మయత్వముతో విచిత్ర గతులతో వ్రాసి చిరకిర్తి పొందగలవు. ఇది నా యాశీర్వాదమని దీవించి నారదుడు వీణగానం చేయుచు శ్రీహరి స్మరించుచూ పోయెను.

తులసీదాసు యిది యంతయు తలచుకొని చెప్పరాని సంతోషం.
భయం, గురుపాటుతో పోవసాగెను నేనేడ? నారద మునీంద్రుడేడ? మానవ

మాత్రుడాయనను దర్శింపగలడా? ఆయన దయ సంపాదించగలడా? నేను నిజంగా సంపాదించినానా? నాకప్రయత్నంగా నీ యాశ్రమజీవితము నారద వృత్తాంత, మహాముని సందర్శనం యెన్నో జన్మల పుణ్యఫలము ఈ జన్మలో చేసినదికాదు. నేను మహాముని నాశ్రయించగా నాకు తగిన గురుదని వాయు నందినుని విషయం వివరించెను. అది యంతకన్న కష్టసాధ్య విషయంగాదా?

నేను మాసపలోకంలో పున్నను దేవలోక వాసులలో ననుబంధము ఎంత ఘనమో! నేను పర్ణింపగలనా? శ్రీరామ సేవా దురంధరుడు హనుమంత మహా శయుని గురువు పొందగల యోగ్యత నారదమహాముని పలనగదా ప్రాప్తించ నున్నది నేను ధన్యుడను. నా భార్యకోర్కె తీరగలదని యట్లే నిష్టగా తన యాశ్రమమున వుండెను

ఆంజనేయస్వామి తారక మంత్రోపదేశము

మనస్సులో పరిమితానందం నందుచుండెను. ఒకప్రక్క భయం కూడ వేధించుచుండెను. నేను మహావీరుడగు నాంజనేయస్వామిని కలుసుకొనగలనా? నా కార్యసాధనమగునా? నేనందులకు తగినవాడనా? అట్టి మహాగురుని పాదమంటి రామతారక మంత్రముపదేశమందగలనా? ఇది కలలోని మాటగా నెరగవలయును. కానీ మహామునీంద్రుడు నాకు యోగము లేకున్న యింతగా వివరంగా చెప్పునా? తప్పక సంసార విమోచనమందగలను. శ్రీరామచంద్రస్వామి దర్శనం నా గురు దేవుడు చేయించే తీరును. సందియములేదని తదేక ధ్యానంతో ఉన్నాడు. ముందు తానాచరించవలసిన విధానమును యోచించుచుండెను. మరునాడు తులసీదాసు వేకువనేలేచి గంగా స్నానంచేసి శ్రీరామ నామం జపం గావిస్తూ సాయం సమయం వరకట్లే యుండెను.

సాయం సమయంనకు కొంచెం ముందుగా బయలుదేరి కాశీనగరము లోనికి ప్రవేశించెను. నారద మహామునీంద్రుడు చెప్పిన గుర్తులనుసరించి తిన్నగా గంగా తీరమునవున్న బ్రాహ్మణ గృహమునకు పోయి దూరంగా నిలబడి నిదానించు

నుండెను. ఇంతలో పురాణ శ్రవణమునకు శ్రోతలు వచ్చి చేరుచుండిరి. ముందుగా మునీంద్రుడుచెప్పిన మహాశ్రోత వృద్ధ బ్రాహ్మణుడువచ్చి యీశాన్య దిశలో మూలగా కూర్చుండెను. శ్రీ పురుషోద్దులు రామనామ సంకీర్తనలు చేయుచుండిరి. కిందప పురాణమారంభించిరి, తులసీదాసు కూడా వినువారితో నొక ప్రక్కగా తాను కూర్చుండెను, రామాయణం వినుచుండెను. పురాణం సమస్తమైన తరువాత నందరు లేచిపోయిరి.

తానెవరికై చూస్తున్నాడో యా మహామహుడు వృద్ధబ్రాహ్మణ రూప దారి లేచి విసవిస నడుస్తూ పోవుచుండెను. తులసీదాసు వాని ప్రయాణం నడక విమర్శగా చూస్తూ మారమారంగా వుండి తన యాశ్రమము వరకు వచ్చి యందు ప్రవేశించెను తాను నారదమునీంద్రులవారి బోధనంతయు జ్ఞప్తికి తెచ్చుకొను చుండెను.

ఇట్లు కొన్నాళ్ళు సాయం సమయమునకు తన స్థానమునుండి బయలుదేరి పురాణం జరుగు గృహమునకు పోయి వినుచుండు వారి మధ్యలో కూర్చుండి శ్రీరామచరితామృతమును చెవుల పండువుగా వినుచుండెను. ఇట్లాతడు భయం, జ్ఞానోషంతో నెట్లా మహాబలుఁ దర్కనం చేయుదునా? మహా మంత్రములు పాఠించుదునా? యని తహతహలాడుచుండెను. చివర కొకనాడు సాహసముగా గురుదేవుని కలుసుకొనవలయును మహామంత్ర ముపదేశ మందవలయునన్న విష్ణుదల వహించెను. అనాడు మునుజటికన్నా హెచ్చుగా రామనామ జపం గావించెను. సాయం సమయం కావచ్చినది. కాశీనగరమునకు ప్రయాణమయ్యెను. గంగ గట్టునయున్న చరిత్రాత్మక గృహమునకు జేరెను, అందరికన్నా ముందుగా వచ్చి కూర్చున్న మారు రూపమువానిని గురుదేవుని పరికించి చూచెను.

ఇదివరలోవలెనే ప్రవేశించి కూర్చుండెను. పురాణం జరుగుచుండెను. ఈ మహాభక్తుడు కన్నీళ్ళు గార్చుచు పురాణం జరుగుతీరుకట్టే యుండెను. పురాణమాఖరున స్వస్తియైనది. అందరూ లేచి వారి వారి తావులకు పోవుచుండిరి. ఈ వృద్ధబ్రాహ్మణుడు కూడా లేచినాడు. ముసలితనము పాటించని నడకతో

చరచర పోవుచుండెను. మన కథానాయకుడా దినమున సాహసంగా వెళ్ళిపోవుచున్న బ్రాహ్మణుని వెంటబడి పోవుచుండెను. ఆయన తలవంచుకుని పోవుచుండగా వెనుకబడి పోవుచు తన యాశ్రమం దాటెను. అట్లుదాటిన మహనీయునితో తాను కూడా నడుగులో నడుగు కలుపుతూ పోవుచుండెను.

దారి చీకటిగా వున్నది. దట్టమైన పొదలు, మహావృక్షములు క్రూరమృగములు నిండిన ప్రదేశంగా వున్నది. సంశయం విడచి మారుమాటాడలేకుండా పోవుచుండెను. కొంత దూరం పోయినతరువాత మహాభక్త శిఖామణి వెనుదిరిగి చూచెను. తన్ను వెంటిడిస్తున్న తులసిదాసును చూచి యిట్లనెను.

ఎవరు నీవు? యీ చీకటిలో నాతో వచ్చుచున్నావు? ఇది మహారణ్యం తెలియదా? ఎందులకు ఈ సాహసంతో వచ్చినావు? పో! పో! తిరుగుతావా? లేదా? యన్నాడు. ఒక్క యురుమురిమినట్లుగా నాంజనేయస్వామి యన్నాడు. అది విని గడగడలాడుతూ తులసిదాసు మిమ్ముల వదలజాలను మీరు తప్ప నాకు వేరుదిక్కు లేదు. మీరు మహానుభావులు, దివ్యమగు శ్రీరామ తారక పారాయణులుగా నెరిగితిని. నేను మిమ్మాశ్రయించగా వచ్చుచున్నాను. నాయందనుగ్రహముంచి శ్రీరామచంద్రస్వామిని దర్శనం చేయించగల తారకమంత్రం నాకుపదేశం గావించుడు. నేను మిమ్మాశ్రయిస్తున్నాను. నావంటి దీనుని దయతో చూడగల మహామహులు మీరు. మిమ్ము వదులజాలను. నా హృదయ తాపం మిమ్ము దర్శింపగా తీరుచున్నది. మీరు ఓయాస్వరూపులు. మీవంటి వారి దర్శనం పూర్వ ర్జితః ఫలంగా భావిస్తూన్నాను. నన్ననుగ్రహింపుడని కాళ్ళు పట్టుకొని గట్టిగా నిలబెట్టెను.

ఆంజనేయస్వామి బ్రాహ్మణరూపంతో వున్నాడుగదా! దానికి తగ్గినట్లే యిట్లు మాట్లాడసాగెను. ఓయీ! నీవు యెవరినిచూచి యెవరనుకొనుచున్నావో! పెద్దతనంలో శరీరం వణుకుచున్నది ఎవరూ లేనివాడను ఒంటరి జీవితమీ యడవులలో చేరి జరుపుకొనుచున్నాను. నీవు నావంటి ముసలివాని వలన యే ప్రయోజనం పొందెదవు? నాకు లేనిపోని బెడద తెచ్చిపెట్టెదవా? యీ బ్రతుకు సాగనీయవా? ఎందులకీ యాతన? చెప్పినమాట వినుము, వినకున్న నిన్ను ఏమి చేయుదునో చూడుమని గద్దించెను.

ఆయన మాటలు విన్నాడు తులసిదాసు. మనస్సు కొంత కుదురు పరచుకొన్నాడు. మనం శాంతంగా సమాధానం చెప్పవలెను. నేను కూడా యెరుగ నట్లు యెదుట నిలచి నాకు మంత్రోపదేశం చేయమందును. నా స్వామి విని నీకేవలం చెప్పినారనును. అప్పుడు కథనంతయు ముందు పెట్టెదను. నా వాంఛితము తీర్చు మందుననుకొని యిట్లనెను.

మీరు పెద్దవారు. వృద్ధ బ్రాహ్మణులు జపతపములం దారితేరినవారు. శ్రీరాముని సేవ దాల్యమునుండి చేసి పండిత మహానుభావులు బ్రాహ్మణమూర్తులు వేద ధర్మవిధులు, బహుశాస్త్రవేత్తలు, ఈశ్వరానుగ్రహ పాత్రులుగా వుండ కుందురా? ఎంత పెద్దవారై సయంత భక్తిమయులై యుందురు. సన్నుదయ యుంచి, శిష్యునిగా భావించి చేరదీసి మంత్రోపదేశం గావించుడని ప్రాధేయ పడెను. స్వామికి మనస్సులో వయగలిగినది. కాని తన్నానవాలు పట్టినవాడా? భక్తియొకటే మనస్సులో వుంచుకొని మాట్లాడుచున్నాడా? వాని హృదయం గ్రహింతునని యిట్లారంభించెను. “ఏమయ్యా! సన్ను పట్టుకుని యెందులకు వేధించెదవు? నీకెందులకీ బాద? ప్రపంచంలో నెందరో యుండగా సన్ను పట్టుకొని యెందులకు పీడింతువు. నా దగ్గరకు రాకుము. ఘో!ఘో! యెందులకీ పీడ” యని యొక్క త్రోపు తోసెను.

అతడా త్రోపు తోయగా తులసిదాసు తూలిపడి మరలవచ్చి కాళ్లు పట్టుకొని “మీరు యెంత త్రోసినను వద్దన్నను మిమ్ములను వదలజాలను, దయతో సన్ను చూడుడు, మీరు తప్ప నా కోరిక యింకొకరు తీర్చలేరూ. మీ పలననే నా వాంఛితము తీరవలయునని నిశ్చయించుకొన్నాను సన్నెంత త్రోసినను మిమ్ము వదలజాలను. నా మాటను త్రోసివేయక దయతో చూడుము. నేను మిమ్ము సామాన్యులుగా భావించలేదు. మీ విషయం నేను తెలియవలయుననియే యున్నాను. మీ సేవతో నేను తరింతును నా దీక్ష భంగం చేయుకుడు. మీరు సన్ను దాటిపోకుడు. మీ పుణ్యంతో నేను గట్టెక్కగలను” యని కన్నీరు గార్చుచు పాదములమీద వ్రాలెను.

ఆరని చూచి యనుగ్రహము నంది వాయునందను డిట్లనెను. నీకి పట్టుదల యెందులకు? నాకేమి వచ్చును? నా నుండి నీవేమి గ్రహించువు వెర్రి భ్రమలో పడినావు? ఎందులకింత బాధ సమర్థుడగు గురువును వెదకికొని నీలోని కోర్కె తీర్చుకొనుమనెను.

దానికి తులసీదాసు తాను గ్రహించిన విషయం బయట పెట్టదలచి యిట్లనెను స్వామీ! మీరు సామాన్యులుగారు. మిమ్ము నేనొక మహానుభావునిగా గ్రహించినాను. ఇప్పుడు లోకములో తిరుగుట కెవరికి తెలియబడకుండా వుండుటకి రూపంలో వున్నారు అంద రామసేవాపరులుగా మిమ్ము విన్నాను. నా పున్నెముకొడి యా మహాత్ముడు మీ విషయం నా కెరిగించినాడు. నా కోరిక మీ వలన తప్పక తీరునన్నాడు. మిమ్ము గుర్తుచుకొని పట్టుకొమ్మని చెప్పినాడు, ఆ గుర్తుతో మిమ్ము గ్రహించి మీ పాదసేవ చేసి మంత్రోపదేశ మందదలచినాను. ఇది నా విషయమనగా విని, యీతడెరిగినదేదియో వినదలుతును చెప్పుకొని పోనిమ్మని నా విషయం నీ కీతడేమి చెప్పినాడన్నాడు. దాని కాతడిట్లు చెప్పెను. ఓ స్వామీ! మీ సంగతి వారు చెప్పినది వినందనెను.

కాశీ పట్టణములో గంగాతీరమున తూర్పు తట్టున యొక బ్రాహ్మణ గృహము గలదు. అక్కడ ప్రతిదినము రామాయణం పురాణ కాలక్షేపం జరుగుచుండును. ఆ కాలక్షేపమునకు పెక్కుమంది భక్తులువచ్చి విని సంతోషిస్తూ పోవుచుందురు. వారందరూ రామనామ సంకీర్తనం గావిస్తూందురు. స్త్రీ పురుషాదులెల్లరూ మహాభక్తులు వారిభక్తి ప్రారవశ్యము వర్ణించలేను ఆ వచ్చిన జనములో చెప్పుకోదగ్గ వ్యక్తి యొక్కడు ముఖ్యుడున్నాడు. పురాణం ప్రారంభమునకు ముందుగావచ్చి యీశాన్య మూలలో నొదిగి కూర్చుండును. ప్రారంభమునుండి కన్నీళ్ళు గార్చుచు పురాణం పూర్తియగుదాక యుండి వినవిన లేచి నడచిపోవు వృద్ధ బ్రాహ్మణుడు నీకు మంత్రోపదేశం చేయ సమర్థుడు. ఆయన వలన నుపదేశ మందమనెను.

నేనా మాటలువిని వెంటనే యానాడు కాశీ నగరమునకు వచ్చి యా బ్రాహ్మణుని యింటికి వచ్చితిని మిమ్మిందరసీ చూచితిని. ఆయన చెప్పిన గుర్తుల

ననుసరించ మీదారిని పోవుదురని మీ వెంటబడుటకు కొన్ని రోజులు యత్నము చేసినాను ఈ నాటికి నా యత్నము సఫలమైనదన్నాడు.

అది యాంజనేయస్వామి యిట్లన్నాడు. నన్నే యింతగా పట్టుకొని మంత్రము పొందమని యన్నవారెవరు? వాని సంగతి కనుగొందును. లేని పోనివి చెప్పి పెట్టి నిన్ను మోసగించునా? అంతటి మాటకారి, మోసకారి యెవడు? నాకు చెప్పము. వానిని కలుసుకొని నిలదీసి యడుగుదునని హుంకరించెను. తులసిదాసు విని భయపడక “స్వామీ! నేను మీముందు యేమి దాచగలను? మిమ్ము నాకా మహానుభావుడు మహా రామభక్త శిఖామణి యాంజనేయస్వామిగా చెప్పినాడు. మీరు నిజముగా వాయుపుత్రులు నావంటి దీనులను కాపాడగల మహా ప్రేమ మూర్తులు. నేను విన్నాను నన్ను మోసగించ తలపకుడు. నాయందు దయ యుంచుడని యెంతో భక్తి, వినయములు ప్రకటిస్తూ ప్రార్థించెను. దానికా వానర ప్రభువు సంతోషమంది వాని కభయహస్తము శిరమునబెట్టి “సరియే! దానికేమి? నీవు నన్ను యెట్లు గ్రహింపగా నాతడు తెలియజేసెను. అంతవాడెవడు? ముందు నాకా సంగతి చెప్పమనెను.

నాదీన చరిత్రము మీకు విన్పింతును వినుడు. మీరెరుగనిది లేదు. కాని మీ ముందు నా విషయం చెప్పుకొనుట నాకు శ్రేయస్కరము, వినుడు నేను తులసి యనునామము వాడను. కామబలముతో నర్థరాత్రం మహాసర్పమును త్రాడుగా భావించి గోడదాటులోన యా పాము మూడు ముక్కలుగా తెగినది. రక్తపు చారలతో నా భార్యను పిలువగా వచ్చి నా రక్తమయమగు బట్టనుచూచి భయపడి వస్త్రములు వదలజేసి నాకు తత్వోపదేశము చేసినది. శ్రీరామచంద్ర దర్శనానంతరముగాని నావద్దకు రావద్దని యంతవరకు నిల్లు దిద్దుదునని చెప్పి పంపినది. గంగా తీరములో షర్ణకాల వైచుకొని రామనామము జపించ సాగితిని.

జపానంతరము తీర్థమొక యశ్వత్థ వృక్షమూలమున పోవుచుంటిని. దానిపై చిరకాలముగానున్న బ్రహ్మరాక్షసి క్రిందకు దూకి నాకు నమస్కరించి మీ రామనామ జపతీర్థ మహిమచే యీ పాడు జన్మ పోవుచున్నది. నాకు దివ్య విమానము వచ్చును. నీ యుపకారము మరువజాలను. దీనికి బదులుగా నొక యుపకారము చేయుదును వినుము.

నీవు చేయుచున్న రామనామ జపమునకు తగిన గురూపదేశమందుము. శ్రీరామ తారకమంత్ర ప్రభావముతో ఘనుడవయ్యెదవు. గురూపదేశములేని మంత్రం పట్టుగా పనిచేయదు. కావున నీకు తగిన గురుని నేను చెప్పెదను. నీవాయన నాశ్రయింపుము తరింతువని యిట్లనెను. ఈ దారిని రేపు నారద మహా మునీంద్రుడు వచ్చును. ఆయన భుజమున వీణ ధరించి ముసలి బ్రాహ్మణ రూపమున యీ దారిన పోవును. నీవాయన పాదములు పట్టుకొని మంత్రోపదేశమందుమని యా శరీరం విడచి దివ్య శరీరం దాల్చి యాజీవి వెడలిపోయెను. మరునాడు నారద మునీంద్రుని రాకకై యెదురు చూస్తూండ మీవలె వినవిన నడచిపోవు మహనీయుని పాదములంటి శ్రీరామతారక మహా మంత్రము నుపదేశం చేయుడని కాళ్ళ ప్రేళ్ళ బడితిని, ఆయన నన్ను చూచి జాలిపడి యిట్లనెను.

ఓ వెర్రివాడా, నన్ను పట్టుకొన్న యేమి లాభము? నేను తారక మంత్రోపదేశం గావించుటకు తగిన వాడనుగాను. అందులో ప్రముఖుని వలన నేవుపదేశ మందుము నీవు తరించగలవు. నారాక నీ శుభంనకు చిహ్నం. నాడు వాల్మీకి దగ్గరకుపోయి రామ మంత్రం చెప్పి రామాయణం వ్రాయునట్లు ప్రోత్సాహ మిచ్చితిని ఇప్పుడు నీకు నీ పుణ్యం కొలది నేనగుపించితిని, నీవు రెండవ వాల్మీకి వయ్యెదవు. రామకథా గ్రంథం గొప్పది. నీ వలన వ్రాయబడును. అందులకై నీకు తగిన శక్తి ప్రసాదించగల మహా మంత్రోపదేశకర్త యా బ్రాహ్మణుడెంత గొప్ప వాడనన్నాను అది విని యా బ్రాహ్మణుడు సామాన్యుడుగాడు మహా శక్తి వంతుడు.

రామచంద్రుని సేవలో నిరంతరం నిల్చి మహాతారక మంత్రం దివారాత్ర ములు జపిస్తూండు మహానుభావుడు మారు రూపంతో నున్న రామభక్తాగ్రేసరుడు హనుమంత ప్రభుడని యప్పుడు చెప్పినాడు గురుదేవా! నన్ను వదలక దయతో శ్రీరామప్రభు మంత్రముపదేశించి తరింపజేయుమని దీనంగా ప్రార్థించెను.

అది విని వాయునందనుడు పండ్లుకొరికి “నీకు నన్నప్పగించినాడా ఏడి? యా నారదుడు? నేను వాని శిరం పగులగొట్టెదనని గదాయుధముతో చతుర్భాసువులతో, సూర్యతేజముతో తులసిదాసు ముందు నిలబడెను. ఇందులో రహస్యం తన భక్తునకు నిజరూప దర్శనం నిచ్చుట, కపట కోపం ప్రద

ర్శించుటయు మాతుతి చేసెను. దానికి తులసీదాసు భయపడి స్తుతులొనరించి నాతో మీ విషయం చెప్పి చితిపేర్చి యందులో చుమికె నన్నాడు. పకాయన స్వామి నన్నె “చితిలో చూకినాడా? నారదుడు నా పలన నీకు మంత్రోపదేశము చేయించ దలచినాడు, అతని కోరిక నేను తీర్చెదను. నీవాంఛితము నేరపేర్చి నా భక్తునిగా, శిష్యునిగా చేసుకొందును. ఇప్పుడు రాత్రి సమయము ఈ సమయములో మంత్రోపదేశము రాక్షస జాతికి చెల్లినది.

నీ యందు నాకు ప్రేమ గల్గినది. నేను నీకు శ్రీరామ తారక మంత్రోపదేశము గావించును. ఇప్పుడు వెనుకకు మళ్ళము తేలి రోజువయము నా గురువు గారు సూర్యభగవానులు ఆయన యుదయించి బారెడు ప్రొద్దుయెక్కు సమయములో చక్కని సమత్వ కాంతులు చిమ్ముచుండును. వేడివెల్లు బాగుగా బంగారు కిరణములు ప్రసరించు వేళ నేను నీయాశ్రమమునకు పచ్చెదను వచ్చి, నీకు శ్రీరామ తారక మంత్రముపదేశింతును సిద్ధముగా నుండుము నీవు సంశయింప పనిలేదు. నేను మాట యిచ్చిన తిరుగను, నిన్ను నావానిగా చేసికొందును నా ప్రభువు శ్రీరామచంద్రునికి చెప్పి నీకు దర్శన మిప్పించును. మీ భార్యాభర్తల నొకచోటునకు జేర్చెదను రామ సేవలో ముగ్ధజేసి తరింపజేయుదునని చేతిలో చేయువేసి యభయ మిచ్చి యంతర్ధాన మందెను.

ఈ విధముగా తులసీదాసు శ్రీరామ భక్తుడుగా నాంజనేయ స్వామి శిష్యుడుగా మారెను గురువువద్ద శలవుగొని తన యాశ్రమమునకు ఉత్సాహముతో బయలుదేరెను. అతనిలో నూతనమగు యుత్సాహము, బలము గురుధర్మానంతరము శరీరముమీద కన్పించసాగెను.

ఆ రాత్రి తులసీదాసునకు నిద్రలేదు. తన హృదయములో పట్టలేని సంతోషము బయలు దేరినది దేవతలకు దొరకని, నా గురుదేవుడు పూర్వ పుణ్య ఫలముతో మంత్రోపదేశమున కంగీకరించి దయచూపినాడు. నన్ను పంథన్యుడొకడుండడు. ఎరమ దేవతా స్వరూపుడు శంకర తేజోమూర్తి నా గురుదేవుడు దాంజనేయ ప్రభువు శ్రీరామ చంద్రుని దివాణములోనికి ప్రవేశించుటకు

నా గురుదేవు సనుజ్ఞ గావలయును. ఎవరూ మా స్వామిని వ్యతిరేకించ జాలరు. వ్యతిరేకించిన వాలుమును చుట్టి మహాసముద్రములో మూడు ముంపులు ముంచ గలడు. లోకములు దద్దరిల్ల సంచరించగలడు. నా ప్రభుని చరిత్రము మహా మహిమలతో గూడినది. అట్టివాడు నాగురుదేవుడు తేపు నా వినాశమునకు యెట్లు వచ్చునో! విశ్వరూపముతో వచ్చునో, బ్రాహ్మణ రూపముతో వచ్చునోయని యోచించ సాగెను.

అట్లా రాత్రి గురుధ్యానముతో నుండి లేచి దంతధావనాదులు తీర్చు కొన్నాడు. గంగానదిలో చక్కగా మంత్రపూరితముగా స్నానము చేసినాడు. సంధ్యా పందనాలు తపము సాగించినాడు. అంతకు పూర్వమే గంగానది జలము లతో తన యాశ్రమము శుద్ధిపరచినాడు. అక్కడ నున్న రెండు దుంగలు తెచ్చి యందుంచినాడు. అంతకన్న పీఠము లెక్కడ దొరుకును? ఇట్లు విశాలమగు దుంగముక్కలమీద తాను సంపాదించిన దర్బాసనము వేసి యుంచెను. గురుని రాకకై వేచి యుండెను. తన గురుదేవుడెట్లు వచ్చునో యని యోచనలోనున్నాడు. జాము ప్రొద్దెక్కుసరికి మెడలో రుద్రాక్ష తాపశము విభూతిరేఖలతో నున్న మొగము పింజెలు తీర్చిన ఛోవతి కట్టు. పెద్దంచులు గల వల్లెవాటుతో తలపంచి యాశ్రమములోని కడుగిడి యిట్లనెను.

తులసీ! యిటురా! తూర్పుమొగముగా కూర్చుండుము. ఆచమనం చేయుము నేను సంకల్పం చెప్పెదనని గోత్ర నామములతో గురుదేవుని నామముతో సంకల్పం నడిపి యంగన్యాస కరన్యాసములతో శ్రీరామ తారక మంత్రం కుడి చెవిలో నుపదేశించి పల్కించెను.

ఇట్లు తులసీదాసు మహానుభావుడగు హనుమంతస్వామి వలన శ్రీరామ తారక మంత్రోపదేశంమంది గురువుగారి పాదములు పట్టుకొని “గురువర్యా! తమ దయవలన మహామంత్రం పొందినాను. ఈ మంత్రాధిష్టాన దేవతా శ్రీరామచంద్ర ప్రభు దర్శనం నాకిప్పించ గోరెదను. ఈ శిష్యుని హంభితము తీర్చి ప్రార్థించెద నని దీనముగా వేడుకొనెను, ఆంజనేయ ప్రభువువి “ని” తులసీ! నీవు సీతాసమేత శ్రీరామచంద్ర దర్శనము చేయింతును, నీవు యీ తారక మహా మంత్రములు చక్కగా కొన్ని కొట్లు పగలురాత్రులు శంకలేకుండా జపింపుము. నీవు సర్వ

శుద్ధ జీవితానావు. నేను సమయము చూచి మన ప్రభువర్యుని నీ యాశ్రమమునకు గొనివచ్చి దర్శన మిప్పింతును. ఆ తరువాతనే నీ భార్య కోరిక తీర్చినవాడవై యంపెను. నీ యాశ్రమమునకు పిలువబంపును. విష్ణువు మీరిద్దరు స్వామి సేవతో మునిగి సంతోష తరంగములతో తేలియాడ గలరు.

నీ భార్య వచ్చిన తరువాత “శ్రీరామ చరితమానస” మహా గ్రంథము రచింపుము. నారదుడు నీవు రామకథ వ్రాయుదవన్నాడు గదా! నీ పవరవాల్మీకివై పేరుపొందెదవు. భక్తిరసముల్ని పోవునట్లు విచిత్ర కల్పనతో నీ మాతృభాషతో వాల్మీకి గ్రంథమాధారముగా కథలో విశేషముగు రీతుల చూపించ గలవు. నా శిష్యుడు ప్రభురేణ్దుడగు రామ తథావచయితగా పేరొందిన ఎంత సంతోషము. ప్రభువుతో నీ విషయము మనవి చేయుదునని చెప్పి యిన్ని కోట్లు మంత్ర పునశ్చరణతో మంత్రసిద్ధియని యంతవరకు విడువక చేయుమని నిర్దేశించి పల్కెను. తులసీదాసు తన యోగమున కానంద పడసాగెను.

నీకు వీలయిన వేళల యందు నన్ను స్మరింపుము. నీ కనుమానము, భయము లేకుండా వాగ్బలము ప్రసాదించెను. ఈ మహామంత్రరాజము నిన్ను యిహాపరానందములతో నుంచునని చెప్పెను. తరువాత శిష్యుని వెన్నుదట్టి శిరస్సుపై నభయ హస్తముంచి మారుతి యంతర్ధాన మయ్యెను.

తులసీదాసునకు శ్రీరామ దర్శనము

గురువుగారు చెప్పినట్లు తారత మంత్ర మహారాత్రములు జపము చేయసాగిన తులసీదాసు శ్రమముగా యోగనిష్ఠలో నుండసాగెను. అందు మహా తేజమును దర్శించుచు పరమానందముగా కాలము జరుపుకొను చుండెను. తన పర్యవసాన గంగాస్నానము, యోగనిష్ఠ, బ్రహ్మతేజో దర్శనము యందులోనే దినములు సూర్యోదయ మాదిరిగా శుభప్రదములుగా గడపసాగెను. తన గురు వర్యుని యానతి ననుసరించి జపము కోట్లాదిగా చేయుచుండెను. అతడు చేయు చున్న జపమునకు గురువుగారు చెప్పిన పరిమితి సమీపించిన కొలది నుత్సాహము, తేజము గల్గి ప్రకాశించుచుండెను. తన శిష్యుడు యింత వాడగుచున్నా

దని పరమానందముతో హనుమంత స్వామి ఓరోక్షముగా తిలకిస్తూండెను. అతడు నియమిత సంఖ్యలో జపము పూర్తిచేయుట గమనించి ప్రభుని దర్శనము చేయించ నిశ్చయించుకొని తులసిదాసు ముందు నిలబడెను.

అతడు జపనిష్ఠబూని యోగిగా నుండి యెవరిని చూడని స్థితిగల్గుట కానందమంది యొక్కసారి శిరముపై తన చేతి నుంచి తాకెను. అంతవరకు యోగధ్యానంలో జపము గావిస్తూన్న శిష్యమూర్తికి శరీర విషయము తెలిసి కన్ను దెరచి చూచెను. ఎదుట ధగధగాయమానముగా వెల్లుతు చిరునవ్వులు చిమ్ము ముఖంతో రామనామ గానం గావించు కంఠధ్వనితో నిలువెత్తు శరీర ధారియగు గురుని నిజరూపము గన్పించెను. వెంటనే తేచి నిలబడి గురుని పాదాలకు సాష్టాంగపడెను. తన శిష్యునియందు పరిమితానురాగంతో సంతోషించి యిట్లనెను.

తులసి! నిన్ను, నీ భార్యను యిద్దరనొక చోటునకు చేర్చెదను. ఆమెకూడ మహానిష్ఠతో జీవితము సాగిస్తూన్నది. ఇప్పుడు నీ బవపర్యవసాన ఫలితము పొందగలవు. నీ భార్య కోరినట్లు ప్రభుని దర్శనాంతరమామెను కలుసుకొని యిద్దరు సుఖముగా యోగ జీవితము గడుపుడు. రేపే ప్రభువును ప్రార్థించి గొనివచ్చి చూపింతుననెను. దానికాతడానందపడి “గురువర్యా! నీకు తలచిన సాధ్యముకాని పనియేమున్నది. నూరు యోజనములున్న సముద్రం దాటి శత్రువులకు ప్రవేశింప శక్యంగాని లంకలో సీతాదేవిని చూచి శుభ వృత్తాంతం, సముద్రము మరలదాటి రాముని కందించిన మేటివి. మమ్ములను కలుపుటన్న నీ తెలక? నీ దయయే నాకు కావలసిన” దన్నాడు. గొప్ప హృదయముగల తన శిష్యునిదలంచి వానరస్వామి మురిసి పోవుచుండెను. రేపు ప్రభువునకేమి చేయుదువో, చూ తల్లి సీతా సమేతముగా నీకు దర్శనం కాగలదని చెప్పి వెళ్ళిపోయెను. శ్రీరామచంద్రమూర్తి సన్నిధిని మారుతిపోయి తన శిష్యునకు తల్లి సీతాదేవితో దర్శనమివ్వని కోరెను. అదివిని రామచంద్ర ప్రభువంగీకరించెను. తులసిదాసు రామచంద్రస్వామి దర్శనభాగ్యం కల్గుచున్నదని తగు యత్నముతో నుండెను.

చుట్టుప్రక్కల ఫలవృక్షముల వద్దకుపోయి యారమగ్గిన పండ్లు తెచ్చి ప్రోగుపెట్టెను. తన ప్రదేశముంతయు గంగాజలముతో పరిశుభ్రముగా శుద్ధిచేయ జల్లెను. పూవుల మాలలు తోరణములు గట్టెను. పూవులు తెచ్చి వరచుటకు యత్నం గావించెను. సుగంధ వృక్షములు, తులసిదళములు, విల్వదళములు జాగ్రత్తపరచెను. ఇంతకన్న యెక్కువ యేమున్నది? చదరముగల నొక దుంగను తూర్పు ముఖముగా నుంచెను. దంపతుల నర్చించుటకు సర్వసిద్ధంగా తులసి దాసుండెను. ఆ రాత్రియంతయు స్వామి ధోరణియే! కోడికూత వేళకు లేచి గంగానదీ స్నానం గావించి నిష్ఠబూని తారకనామజపము చేయుచు శుభతోరణాలంకృతంగా పర్ణశాలను గావించెను.

వారుండు చోటగల చదరపు దుంగను మీద దుర్భాసనమువైచి పూవులు దళములు చల్లి యుండెను. తన గురువుదేవునకొక చోటు నిర్ణయించి యుంచెను. దానిమీద కూడ దళములు, పూవులుపరచి యుంచినాడు. తరువాత వారి రాక కై యెదురు చూడసాగెను. ఇంతలో పర్ణశాలలో తీక్షణములేని యొక వెలుగు తళుక్కున మెరసెను. దానిని చూచి తులసి యదిరిపడెను.

ఇంతలో తులసిదాసు యెదుట సీతారాములు హనుమంతుడు నిలబడిరి. ఆ మహాభక్తుడు వారిని చూచి పాదాభివంధనములు చేసి తాను తెచ్చి పూవులు గల స్థానములో నిలబడి యుండిరి. వారి పాదములు గంగాజలముతో ప్రక్షాళనం గావించి యా పాదజలం తన శిరస్సున ధరించెను. రామచంద్ర స్వామిని సీతా సమేతుని చూచి పాదములు పట్టి విడువకుండెను. శ్రీరాముడు తులసిదాసునకు నభయహస్తమిచ్చి వీపు తట్టెను. అతనికి లోపల నుండి రామహస్తం తగులుటతో గొప్ప వాత్సలం వచ్చినది. శ్రీరామ ప్రభునిట్లు స్తోత్రము గావించెను. సీతారామ చంద్రా! ఎన్నెన్ని జన్మల పుణ్యఫలమో నేటికి స్వరూపమంది నీదర్శన భాగ్యం కల్గిజేసినది మహా ప్రభూ! నిన్ను యెవరు దర్శింపగలరు. నా గురుదేవుని దయతప్ప మరొకటి కాదు. నీవు పంచభూతములతో నిండిన యా లోకముల కావల నిలబడి నీ తేజముచే సమస్తం చూస్తూన్నావు.

నీవు లేనిచోటు లేదు. నిన్ను మించిన దేవుడు లేదు. నిన్నాశ్రయించిన వాడే ఘనుడు. నీ దయగల్గిన జీవి యిహపరములం దానందముగా

నుండగలడు. నేను రత్తమాంస పూరిత దేహధారినగు మానవుడు. నిన్నెవడెరుగును. నీ దయ గల్గిన కొంచెము తెలివి వచ్చి నిన్ను దర్శింపగలడు. ఇతరులు సంసారములో మునిగి దారి తెలియక భార్యా పుత్రాదులు స్థిరమనుకొని జీవిత కాలం వ్యర్థం చేసికొని శరీరములు విడుతురు మరల కర్మ ఫలముచే యేవో నీచ జన్మలెత్తుచు బండిచక్రమువలె తిరుగుచు తుది మొదలు లేనట్లు జనన మరణములను ప్రవాహంలో బడిపోవుదురు. నా పుణ్యముకొలది యా మార్గం తప్పించి యీ త్రోవలో నిలబెట్టినావు నిన్ను నా గురుమూర్తి దయతో దర్శించితిని. నా కోరిక తీరినదన్నాడు.

రామచంద్రమూర్తి సీతా సమేతుడయి యుండి యిట్లన్నాడు కోటిమంది కొకడు నన్ను గుర్తించును. ఎటువంటి వాడవు నీవు నీకు శాశ్వత ముక్తి గల్పించెదను. అంతవరకు నీ భార్యను పిలిపించి నీతో నుంచుకొనుము మీరిద్దరు నన్ను యీ శరీరములు వదలిన తరువాత జేరగలరు. నా దివ్య చరిత్రను నీ భక్తికొలది రచింపుము. నీకు శాశ్వత కీర్తి లభించును నా భక్తుడగు.

తూరి సీదాసు దంపతులు - రామచరిత్ర మానస

ఈ హనుమంతుని సాయం నీకెల్లప్పుడు దుండగలదని దీవించి శ్రీరామ ప్రభువు హనుమత్సీతా సమేతముగా మాయమయ్యెను. తులసీదాసు తన ఆస్మక సాఫల్యం గలిగించిన యిల్లాలి మాట తలపునకు వచ్చినది. నన్ను యెంత చక్క దానితో పెట్టినది. అది భార్యగారు నాకు ముక్తిప్రదాయని మహాలక్ష్మి సంఘటన లేకున్న నే నెట్లుండెడివాడనో, ఏ వ్యవసాయమో, వేద సంబంధ మోగడుపుచు సంసారంలో బడి దారి తెన్నులు లేకుండా బ్రతకవలసివచ్చు ఇదేమి చిత్రము? భార్య ప్రోద్బలమా! గంగాతీరమున నివాసమా? రామ నా జపమా? బ్రహ్మ రాక్షసు దర్శనమా? నారద మునీంద్ర సందర్శనమా? పరవ నంద యోగ దాయకమా? ఆ మహానుభావుని మంత్రోపదేశమునకు కోరుటా? కయన్నియు మానవునకు కలగవలసినవేనా? ఇది యొక పవిత్ర విచిత్ర సంబంధ యోగమూ.

ఆయన నన్ను మంత్రోపదేశము చేయక మెలి తిప్పినట్లు మార్చినాడా? తారకమంత్ర మాయన యుపదేశింపలేదా? నాకు మహానభావుని శిష్యురికం శ్రీరామ ప్రభు దర్శన మగునని తికాలవేది నారద మునీంద్రుడెరిగియే యంత చేసినాడు. రామాయణ కాలక్షేప ప్రదేశమా! గంగాతీరమా? బ్రాహ్మణ గృహమా! అంత పవిత్రమైయున్న గురుదేవుని గుర్తులన్నియు చెప్పి పంపినాడు జరుగదగిన దానిని నిర్ణయించినాడు నాకు నా గురుదేవుని ప్రచ్ఛన్న రూపుని వివరించి చూపినాడు ఎవరికి లొంగని నా గురుదేవుడు నన్ను హుంకరించి, యదలించి, వెదరించి, పరీక్షించి తనకు శిష్యునిగా సంగీకరించినాడు.

తన ప్రేమ యంతయు చూసి స్వయముగా వచ్చి తారక మహామంత్ర ముపదేశించినాడు. నా కోరికను మన్నించి శ్రీరామచంద్రుని మంత్రాధిష్ఠాన దేవతను స్వయముగా మంత్రసిద్ధియైన వెంటనే దర్శన మిప్పించి నా భార్య వాంచి తము తీర్చినాడు. ఆహా! నా జన్మకాల మహిమగాని యొండు కాదనుకొనెను.

మహాతీవ్ర ప్రతిజ్ఞ నా చేత చేయించి తాను తీవ్రతరమగు దీక్షలోనుండి యంతకాలం రామనామం జపించుచు నిలచిన యిల్లానిని వెంటనే చూచెదను. ఆమెకు శుభవార్త చెవిలో వేయుదును. మే మిద్దరం యీ పవిత్ర ప్రదేశంలో యోగమార్గం నవలభించి శ్రీరామసేవ చేసికొందుము. నిజముగా భార్య కాదు బ్రహ్మజ్ఞాన బోధి నీ దివ్యశక్తి. నేనా శక్తి బలంతో గదా శ్రీరామ ప్రభుదర్శనం గావించినది. అందుచేత నేను నా భార్య రూపమున నున్న మంగళదేవతను దర్శింతునని బయలుదేరెను. అతడు తన భార్యయున్న యత్తవారి గ్రామం ప్రవేశించెను.

తులసిదాసును చిరకాలం క్రితం యెప్పుడో చూచినాను. ఇప్పుడు గడ్డము, యోగదేశముతోనున్న నాతనిని చూచి యెవడో సాధువు భిక్షునననకె వచ్చినాడనుకొన్నారు. తిన్నగా నత్తవారింటికి పోయినాడు. సాధువు లోనికి ప్రవేశించుచున్నాడని విరగబడి చూచుచున్నారు.

ఆతడు ముందుగదిలో శ్రీరామసేవ చేయుచు యోగిని రూపములో నున్న యిల్లానిని కనిపెట్టి గుమ్మము ముందు కూర్చుండెను. ఆమె తన పూజా

నంతరము తలయెత్తి చూచెను తన భర్తకున్న పుట్టుమచ్చ కంఠము మీద దానిని చూచి సంతోషముతో లేచి నిలబడి నమస్కరించినది. అతడామె చేతులు పట్టుకొని “నీవు పెట్టు నమస్కారమున కర్హుడనుగాను. నీవే యధిష్ఠాన దేవతవు. ఇంత భిషణమగు స్రవముతో ఉండిన నీ హృదయశక్తికి నేను చేతులు జోడించెదను. నీ చలువ వలన శ్రీరామచంద్ర దేవుని దర్శనం గావించితిని. నన్ను సీవానాడు కాసించిన ప్రకారం శ్రీరామప్రభు దర్శనం పొందినాను.

అ సంతోషములో నిన్ను చూచి నా వెంటబెట్టుకుని నా యాశ్రమంలో ఉంచుకొని దివ్య దీక్షితో మనమిద్దరము రామసేవ చేయుచు జీవయాత్ర సాగించ వలచినాను. నాతోవ రమ్ము నీ కోర్కె తీరినది. నా కోరిక తీర్చుము నా చరిత్రము చాలా చిత్రంగా మలచబడ్డది నాకు శ్రీరామ దర్శనం కాకుండా నిన్ను చూడ రాజేడనెను.”

అది విని యా యమ్మ పరమానంద మందినది. తనలో నిట్లు భావించినది, ఇట్లుచుండగా మా దాంపత్యంలోని నిర్మల సుఖం, నా భర్త మహా యోగమునందు దేవతల రందరాని శ్రీనివాసుని దర్శించిన పుణ్యాత్ముడుగా మారుట కాశ్చర్యము కాదా? సామాన్య మానవుడు యోగనిష్ఠ, ప్రభు దర్శనయోగం యెట్లు జరిగినది. ఇది సమ్మతమైన విషయమా? కాదా? నేనన్నానుగాని యది జరుగునా? ఏమో నాకాశ్చర్యంగా వున్నది. నాపతి యబద్ధమాడడు. ఇంత నిత్యానందమూర్తిగా నుండడు, ఎట్లు జరిగినదో విని యానందించెదను యని యాలోచించి యిట్లనెను. మీకు శ్రీరామ ప్రభు దర్శనం జరిగిన విధానం నేను విసదగునా? వారేమి శలవిచ్చినారు? నాకు ముచ్చటగా, హృదయమానందమందునట్లు వివరింపుడని సావరంగా బల్కెను. దానికి చులసీదాసు మొగమున గొప్ప సంతోషకాంతులు వెలికి జిమ్మి నిట్లనెను.

నీ కోరిక ననుసరించి నేను గంగాతీరం జేరి యొక యాకుబీల్లు చిన్నది కట్టుకొని యందే యుండి గంగానదీ స్నానం రామనామ జపము చేయుచు కొంత

కాలం జరిపితిని. చాలాకాలం జరుగగా నొకనాడూ యాయాశ్రమ ప్రాంతమందున్న రావిచెట్టునుండి యొక వికృతాకారముగల జీవి వచ్చి సమస్కరించి యిట్లనెను. మహాత్మా! నీ జప తీర్థముతో నా దోషం పోయినది. తాపము తగ్గినది. నేను కొంత సేపటికి దివ్య విమానములో యీ శరీరం విడిచి దివ్య రూపంతో పోదును. నీ జపమునకు గురూపదేశ మంత్రం తారకము గావలయును నారద మునీంద్రుడు రేపు వచ్చును నీవాశ్రయింపుమని ప్రోత్సహించి వెడలిపోయెను. నేనా నారద మునీంద్రు నాశ్రయించి మంత్రోపదేశం చేయుమని ప్రార్థించితిని.

ఆయన నన్ను చూచి సీకు తగిన గురుని చూపెదను. ఒక ముసలి బ్రాహ్మణుడు రామాయణ శ్రోత యీ దారిని పోవును. పట్టుకొని యాశ్రయించి యెంత మొరాయించిన వదలకుము. తారక మంత్రముపదేశించునని చెప్పి నారద ముని వెళ్ళిపోయినాడు, ఆయన మాట ప్రకార మా వృద్ధ బ్రాహ్మణుని విడువ పట్టుకొంటిని...దయతో తారక మంత్రముపదేశించెను.

ఆయన యెవరనుకొన్నావు నూరు యోజనాల సముద్రందాటి సీతాదేవిని దర్శించి లంకాదహనం గావించి శ్రీరామునకు సీతా చూడామణి సందించిన వాయు మహాదేవుని పుత్రుడు. నా గురుదేవుడాంజనేయ స్వామిగా నెరుగుమన్నాడు, ఆమె గ్రుడ్లు వెల్లబెట్టినది. ఎంతటి జరిగినది? ఆహా! నా భర్త దేవతాకోటి కందరాని మహా వేల్పులను దర్శించుటా? తారకమంత్ర ముపదేశమందుటా? యెంత మహాఫల మనుకొని హద్దులులేని సంతోషంతో నుండి యిది యిట్లయిన శ్రీరామచంద్రస్వామి దర్శన మెట్లబ్బినదని యడిగినది. నాకు మంత్రోపదేశం చేసిన తరువాత నాకు యీ మంత్రాధిష్టాన దేవత రామప్రభుని దర్శనం చేయించుము. ఇది నా భార్య శాసన మన్నాను దానికి నా గురుదేవుడాసందించి “యీ నా యుపదేశించిన తారక మంత్రం యిన్ని కోట్లు జపింపుము. మంత్రసిద్ధియైన వెంటనే నా ప్రభుని సీయందను రాగం సీతాసమేతంగా గొనివచ్చి దర్శనమిప్పింద”నని వెళ్ళిపోయెను.

నేను దీక్షతో పగలు రాత్రులు విడువకుండా యన్నికోటు మహామంత్రం యోగనిష్ఠ ద్వారా జపించితిని. నా గురుదేవుడు ముందువచ్చి “నీకు మంత్రసిద్ధి యైనది. రేపు రామచంద్ర స్వామిని సీతా సమేతునిగా గొనివచ్చి చూపించెదనని చెప్పి వెళ్ళిపోయెను. మరునాడు నాపాలివేల్పులు సీతారాములు గురుదేవును నా యాశ్రమమునకు మెలుపు మెలుపినట్లు తఱుక్కు మనెను. వారువచ్చి నా యాశ్రమములో నిల్చి దర్శనమిచ్చి వరదానము చేసెను. నన్ను గొనివచ్చి యీ యాశ్రమములో నుండజేయమన్నాడు. నిన్ను రామ కథాగానము గ్రంథరూప ముగా రెండవ వాల్మీకివై రచింపుము. నీకు శాశ్వత లోకవాస మిత్తునని మాయ మయ్యెను.

ఇట్లు తన వృత్తాంతము పూస గుచ్చినట్లు భార్యతో చెప్పి తన వెంట నాశ్రమమునకు రమ్మని చెప్పెను. ఆమె పరమానందముతో యా గాథవిని భర్త పాదములకు నమస్కరించి దీవించమని ప్రార్థించినది. అతడు తన కుడిచేతి నామె శిరమునబెట్టి “శ్రీరామచంద్ర ప్రసాద సిద్ధిరస్తు” యన్నాడు. భార్యభర్త లిద్దరు గంగాతీరమున నున్న యాశ్రమమునకు ప్రయాణమైరి. ఈ విషయం గ్రామంలో ప్రాకినది. వారిపుణ్యమునకు మెచ్చుకున్నారు. వారివెంట కొంత మంది విరాగులు బయలుదేరినారు. తాము కూడా తరించ నెంచినాము. వారందరూ శ్రమమును పెద్దదిగా చేసి యెండలు వానలు మీద పడకుండా చక్కగా తయారు చేసిరి. ఆ యాశ్రమములో నొక పూజా మందిరము. శయన స్థలము, భజనపరు లకు, నుపన్యాసకులకు విశాల మండపము యివి యన్నియు నందే యేర్పరచిరి. వారు శ్రీరామ పూజాదీక్షలో కౌనసాగుచు వానప్రస్థ జీవితములు సాగించసాగిరి. క్రమముగా తులసీదాసు మహిమ కాశీ నగరమంతయు వ్యాపించినది. అప్పటినుండి జనం తండోప తండములుగా రాసాగిరి. శ్రీరామనామ సంకీర్తనముతో మారు మ్రోగునట్లు సంచరించ సాగిరి.

తులసీదాసునకు గురుదేవుని దర్శన పవిత్ర స్థలమున యా విగ్రహ ముంచి మొదట పూజింప తలపు గల్గెను. వెంటనే శ్రీరామ భక్తాగ్రేసరుడగు వాయునందనుని విగ్రహముంచి యర్చించసాగెను. ఆయన యిట్లు విశేషఖ్యాతి పొందసాగెను. ప్రజలలో మెలకువ వచ్చినది. ఇది యిట్లు సాగుచుండగా సరస్వతీ ప్రసాదం

లభించినది. ఇదివరలో నారద ముసేంద్రుడు, గురుదేవుడు శ్రీరామ ప్రభువు ముగ్గురు దీవించి యనుగ్రహించి వరమిచ్చిన కవితా ప్రవాహము వెలికి కాసాగెను. అక్కడనుండి శ్రీరామ రామాయణం తన భక్తికి పగిలిన పోకడలతో వ్రాయుటకు ప్రారంభించెను విద్యాధికులు, భక్తులు, విద్యాసక్తులు తులసిదాసు వ్రాయుచున్న రామకథా ఘట్టములు వినసాగిరి.

ప్రతిదినము రచించిన భాగములు పురాణముగా గానం చేయుటతో విద్యాధికు లాయన కవితా ప్రవాహం మానస సరోవరంవలె రామచరిత్ర ద్వారా వెలికి వచ్చుచున్న దనుకొనసాగిరి. దానితో మహా భక్తుడు తులసిదాసు “శ్రీరామ చరిత మానస” యని తన గ్రంథమునకు నామకరణం గావించెను.

తులసిదాసు - గురుభక్తి

గోస్వామి తులసిదాసు మహా మహాచుడు భక్తిపరుడుగా జన్మం తరించి సత్తు జీవయాత్ర నడుపుటకు మూల కారణం తన గురుదేవుడగు శ్రీ ఆంజనేయ స్వామి గదా! తన గురుభక్తి ప్రకటించుటకు నిత్య సంకీర్తనం గావించుటకు భక్తి ప్రధానంగా సర్వదోషములు హరించునదియు, భూత ప్రేత పిశాచాదుల బాధలు పోవుటకు శ్రీరామచంద్ర కటాక్షమందుటకు సర్వలాభములు సర్వ కార్య జయం సంపాదించుటకు మహా మంత్ర యుక్తమగు స్తవమును నలుబది గీతములు (చందో బద్ధమగునవి) హనుమాన్ చాలీసా యను నామముంచి రచించెను. నాటినుండి నేటివరకు సమస్త ప్రజానీకం దానిని ప్రతిదినము గాని పర్వములందు గాని, బాధలలో నున్నప్పుడుగాని, కార్యధనాదులు పలయునప్పుడుగాని భక్తితో హనుమంతు నారాధించుచు పారాయణము చేయుచుందురు. అట్లు చేసినవారలు తమ తమ కార్యసిద్ధు లందురు.

తన గురుదేవుని ప్రభావముతో గత మహాగ్రంథము “శ్రీరామ చరిత మానస” యను నామకరణముచేసి రచించినాడు. గురుదేవుడనుగ్రహించి యుపదేశము గావించిన తారక మంత్ర ప్రభావముతో తన జన్మ తరించినది. నమ్మ యింక వానిగా చేసిన గురుదేవుని విగ్రహము యిప్పటికి కాశీక్షేత్రమున కనతి దూరంలో నుండజేసి జీవితాంత మర్పించుచుండువాడు. ఇప్పటికి కాశీక్షేత్ర

దర్శనం గావించువారు తులసిదాసు విషయము యెరిగినవారు తులసిదాసును
దర్శన మిచ్చిన మహా బలశాలిని దర్శింపక మానరు తులసిదాసు గురువరేణ్యుని
దర్శనం పొప హరము.

పెక్కుమంది దర్శించి పూజించి తమ భక్తి ప్రకటనలు చూపించెదరు.
అట్టి మహా గ్రంథకర్త తన గురుదేవుని స్తోత్రముగావించిన విధానమందరు చదు
వుచు భక్తితో తన్మయు లగుచుందురు. కార్యసిద్ధికి నలుబది దినములు దినమునకు
నలుబది సార్లు పఠించుదురు.

గు రు గు ణ స్త ప ము

రామ పూజారి. పర వుపకారి
మహావీర. బజరంగబలీ.
సద్ధర్మచారి. సద్బ్రహ్మచారి
జ్ఞాన గుణసాగర. చూడవు జాగర్త.
శంకర సుపన. సంకట మోచన.
కేశరి నందన. కలిమల భంజన.
రాఘవమూతా. జయ హనుమంత.
ఆంజని నందన. అసురని కందన.
మంగళమూర్తితి. మారుతి నందన
జయ రణధీరా. జయరణరోర
జయ బలభీమా. జయ బలరామా॥

భాషము: ఓ గురుదేవా! ఆంజనేయస్వామీ! నీవు రామపూజా కార్య
ముచో నిరంతరము నిల్చిన ఘనుడవు, పరోపకారము నీ సొమ్ము. నిన్నాశ్ర
యించిన వాడు మహా లాభమునందు నట్లు చేయు స్వభావముగలవాడవు మహా వీరు
డవు. రంగమందు మహాబలమును ప్రదర్శించు శూరుడవు. ధర్మమును తప్ప
కుండా సడచుచు మహా విద్యలు వేదశాస్త్రములు సంపాదించినవాడవు. బ్రహ్మము
శాశ్రయించుటకు మనస్సును నిల్పి దీక్షతో పర బ్రహ్మమును దర్శిస్తాండు
చిరంజీవివి. జ్ఞానముపొందిన వాడవై సద్గుణముల జలమునకు సముద్రము స్థాన
మైన వాడవు. జాగ్రత్తతో నున్న రూపముగలవాడవు.

శివ ప్రదమగువాడా! సమస్త దుఃఖములు నశింపుచేయువాడా కేశరీ
కుమారా! నిన్ను స్మరించగా కలిదోషములు హరించువాడా! నామదూతా! గురు
దేవా! వానుమంతతా! నీకు జయము! అంజనీపుత్రా! రాక్షస సంహారా! యుద్ధ
రంగములో చలించని ధైర్యముగల స్వామీ! యుద్ధమునందు గొప్ప నాదముచేయు
వాడా! శత్రుభయంకరుడా! భీష బలము గలవాడా! రామ బలమందిన దేవా!
జయము జయము.

శ్రీ తులసిదాసకృత హనుమాన్ స్తోమోమాను వర్ణనము

మంజు మంగళ మోదమయ

మూరితి మారుతి పూత

సకలసిద్ధికర కమలతల

సుమిదిత రఘువర దూత

భావము : గురుస్వామీ! నీవు మృదువుగా నుండు మంగళ స్వరూపు
డవు సంతోష మయమగు నాత్మతో నిండిన వాడవు, అట్టి దివ్య మూర్తివి కదా!
మారుతీ! పవిత్ర చరిత్రగల ధీరా! నీ చేతిలో సకలసిద్ధులు గల్గియున్న సర్వలాభ
మూర్తివి. వినయ వివేకములు గల్గి రఘువంశ స్వామికి నిత్యము దూత కృత్యము
నడుపువాడవు నమస్కారము.

ధీర వీర రఘువీర ప్రియ

తిమిరి సమీరకుమార్.

ఆగమ సుగమ సబకాబుకరు

కరతల సిద్ధివిచార్.

భావము : మహాధీరుడు ప్రతాపవంతుడు నగు రఘువంశ నాథునకు
ప్రియాతి ప్రియమైన వాడవు హే వాయునందనా! చీకట్లను అజ్ఞానము
వాయువు విసిరినట్లు దూరముగా తరుమగు శక్తివంతుడవు వేద వేదాంగ
ములు సులభముగా నేర్చినవాడవు సమస్తములు దుర్లభమువు నున్న సమయ

ములో వాటిని సులభముగా జరిపించ శక్తివంతుడవు కరము నందున్న యుసరిక
కాయవలే తృప్తిపరచువాడవు

సుఖమున మంగళమున సుగుణ

వరోరుహ భాను।

కరహుకాజనబ సిద్ధి

అవిహియే హనుమాన్।

భావము : సుఖమునకు నంతోషమునకు సంపదలకు కలువలకు చంద్రుని
వలెను, కమలములకు సూర్యునివలెనో వికసింపజేయువాడవు నీవు. హృదయములో
ప్రవేశించినంత మాత్రముననే సర్వకార్య సిద్ధులు సమకూర్చు మహా మహా! నీకు
నమస్కారము.

సకలరాజ శుభ సమవు ఫల

సగుణ సుమంగళజామ।

కీరితి విజయ విభూతి ఫలి

హియ హనుమానహిఁ ఆను॥

భావము :

నా గురుదేవుని మహిమ లచంసములు. ఒక్కసారి మెరుపువలే నా గురు
దేవుడు హృదయంలో ప్రవేశించినవారికి సమస్తకార్యములు శుభములు జరుగుటలో
సందేహములేదు. సమస్త జనుల కార్యములు ఫలము నొసంగునవియగును శుభ
శకునములు నిత్యము కల్పించును. హనుమంతుని దలచినవారికి కీర్తి పృథ్వియగును.
సర్వకార్యములందు జయము గలుగును ఐశ్వర్యము సమృద్ధిగా వారికి చేరగలదు.

శూర శిరోమణి సాహసమతి

సమీర కుమార్

మరలమితసభ సుభ సంపదా

ముదమంగళావతార్॥

భావము :

నా గురుస్వామి శూరులలో ప్రముఖుడు అనగా అతటివాడులేడు, సాహస మాయన సొమ్ము. ఎట్టి సంతక పరిస్థితులయిన నెదుర్కొని విజయం సాధించగల చొరవగల మహామనిషి. సమస్త దేవతాసభలయందు నా గురుదేవుని స్మరించువారై యుందురు. మంగళ ప్రదుడగువాడు. సంపదల నిచ్చువాడు. ఆ యవతారమూర్తిని ధ్యానించినవారికి సమస్త మంగళములు తప్పక సిద్ధించును. ఆయన సంపన్న ప్రదాయతయగు నీశ్వర స్వరూపుడుగాని సామాన్యుడు గాడు. అట్టి గురుదేవుని పాదపద్మములనే నాశ్రయించెదను. నా కాశీర్వాదములిచ్చి యోగ సంపదలు ప్రసాదించి నన్నుద్ధరించగల మహాప్రభుని సేవ జన్మ జన్మలకు నాకు లభించుగాక! నన్ను చేరవలసిన గమ్యస్థానం నా గురుదేవుడు జేర్చుగాక! నా నమస్కారములు.

శ్రీ హనుమాన్ చాలీసా పారాయణ పలము

హనుమాన్ చాలీసా పారాయణం వలన వచ్చు ఫలితము పెద్దలు మహా సీయులు యిట్లు వివరించినారు. శ్రీమద్రాయణంలో నారు కాండములున్నవి. అందులో ముఖ్యము నెన్నదగినది సుందరకాండం. సుందర శబ్దమునకు అంద మనియు, వానరుడనియు విచిత్రమగురీతిగా దలంచి వాల్మీకి సుందరకాండం మంత్ర శాస్త్ర యుక్తముగా బీజాక్షరములు కల్పించి కథను వ్రాసినాడు. అందలి కథా విధానమంతయు నీశ్వరాంశ సంభూతడగు హనుమంతుని ప్రతాప, పరాక్రమములు చాటుచున్నవి బైటకు మాత్రం హనుమంతుని విషయమైనను సుందరకాండ పారాయణం కొన్ని కొన్ని విధముల విధానములతో చేయువారి కావదలు ప్రయోగములు భూత ప్రేత పిశాచ బాధ శత్రుపీడలు, దారిద్రబాధలు తొలగిపోవుట సత్య సమ్మతము.

అనాదినుండి సుందరకాండ పారాయణం నిత్య సంధ్యాది కృత్యముల వలే నిష్కామ్యముగా పెద్దలు చేయుచు నిరామయులై దీర్ఘార్థాయంతో తేజస్సు గలిగి జీవించుట లోకవిది, తమగు విషయం కఠిన దీక్షతో కార్యసాధనం గావించు కొనుటకు సప్త వర్గ పారాయణ మొక ముఖ్య విషయం. అట్టి మహామహిమగల

హనుమత్సరాక్రమ వర్ణనలతో నున్న సుందరకాండ పారాయణం చేసిన ఫలితముతో సమానముగు ఫలిత మీయగలది “హనుమాన్ నలీసా” శతసం.

ఈ గ్రంథం పఠించువారు బాధలనుండి విముక్తిపొంద దలచువారు శాంతిముఖులు తీరునట్లు కొరువారు దీనిని రోజునకు 108 పఠ్యాయములుతో పలుబది రోజులు చేసిస్తే దీక్షపరులకు జరుగని కార్యముండదు. తానున్న తావు పడలకుండా 108 సార్లు పఠించుట ప్రశస్తము త్రికాలం రోజులలో పఠించిన వారికి మోగడేమములు సదా నా గురుదేవుడు చూచి బ్రోచునని తులసీదాసు వర్ణించి చెప్పినాడు.

ప్రార్థనా శ్లోకములు

శ్లో॥ మనోజనమ్ మారుత తుల్య వేగమ్
జితేంద్రియమ్ బుద్ధిమతాం పరిష్కమ్
వాతాత్మజం వానరయూధముఖ్యమ్
శ్రీరామ దూతమ్ శిరసానమామి॥

శ్లో॥ ఆంజనేయమతి పాట లాసనమ్
కాంచనాద్రి కమనీయ విగ్రహమ్
పారిజాత తరుమూలవాసినమ్
భావయామి పపమాన నందనమ్॥

శ్లో॥ యాత్ర డఘనాథ కీర్తనమ్॥
తత్ర తత్ర కృతమస్త కాంజలిమ్
బాష్ప వారి పరిపూర్ణ లోచనమ్
మారుతిమ్ నమత రాక్షసాంతకమ్

శ్లో॥ అతులి తబలధామం
స్వర్ణశైలాభ దేహం
దనుజపన కృశానం
జ్ఞాని సామగ్రగణ్యమ్

సకలగుణ విధానం

వాసరాణా మధీశమ్

రఘుపతి ప్రేయ భక్తమ్

వాతజాతమ్ సమామి॥

శ్లో॥ గోష్పదీకృత వారాశిం

మశకీకృత రాక్షసం

రామాయణ మహామాలా

రత్నం వందే! నిలాత్మజం॥

హనుమాన్ చాలీసా ప్రారంభము

శ్రీ గురుచరణ సరోజరజ

నిజమనముకూర సుధారీ॥

వరణౌరఘువర విమలయశ

జోదాయకు ఫలచారి

బుద్ధిహీనతనుజానికై

సుమితౌఁప వసకుమార్॥

బలబుద్ధివిద్యాదేహుమొహి

హర హుక వేశవికార్॥

భావము :-

నా త్రిలోక పూజ్యుడగు గురుదేవుని పాదపద్మములా శ్రయించి యా మహానుభావుని పాద సంబంధమగు దుశించే నా మనస్సుయను యుద్ధమును నిర్మలముగా నుండునట్లు చేయుటకునై యారణమును పుచ్చుకొని రుద్ది నాలోని కల్మషమును పోవుటకు నిత్యము ప్రయత్నించెదను. దానితో నా దోషములు సజించిపోవును గదా!

ఆ పిమ్మట నా జీవితమునకు వలసిన పురుషార్థములు పుట్టినది మొదలు

చివర వరకు పొందదగిన ఫలితములు అనగా ధర్మముతో నడచుట మనస్సునందు కోరుకొని న్యాయ సమ్మతమగు కోరికలు లేవనెత్తుట వాటిని పొందియందుండు లాభముల ననుభవించుట, చివరకు జీవికి వలసిన ముక్తిని పొందుట యివియన్నియు ప్రసాదించు శ్రీరామచంద్రుని గుణనామ కీర్తనములు వర్ణన చేయదలచితిని.

నాలోని మలినములున్నప్పుడు శ్రీరామప్రభుని దర్శించగలనా? నా మలినములు గురుదేవుని పాదరజముచే పోగొట్టుకొని ధన్యుడనగును. స్వచ్ఛమగు కీర్తితో ప్రకాశించు నా ప్రభుని దర్శించుటకు ముఖ్యకారణుడగు హనుమంత గురుదేవు నాశ్రయించెదను.

నేను గతములో యెన్నెన్నో దోషము లాచరించితిసని యా దోషములకు ఫలితముగా ఈ శరీరము ధరించితిని. యిప్పుడు తెలిసికొని గురుస్వామి దయ వలన చీకటిపోవగా సన్నని వెలుగుతో బాటను చూచుచున్నాను. అందులకే పవన కుమారుడై యాంజనేయస్వామిని సదాభజించి తరించెదను. ఆయనయే నాకు బలము ఆయనయే నాకు బంధువు. ఆయనయే నా కోర్కెలు తీర్చు మహాదాత, నేనాయనను సమ్మియుంటిని, నా యజ్ఞానము నశింపుజేసి జ్ఞానదీపమును వెలిగించిన కారణమున నాలోని వికార గుణములు సమస్తము నశించినవి. వాటి వలన వచ్చు బాధలు, దుఃఖములు పటాపంచలైనవి. ఆ గురుదేవు నాశ్రయముతో సమస్త దుర్వికారముల నశించిపోవుగాక! యని వర్ణించెను.

చౌ పా యి

(1) జయ హనుమాన!

జ్ఞానగుణసాగర!

జయకపిశ! తిహలోక

ఉజాగర॥

అంజనేయస్వామీ! నీకు జయము! జయము! నీవు హనుమంత నామముతో ప్రసిద్ధి పొందిన బలశాలివి, నీవు నీ బాల్యము నందే యసగా జననకాలము నందే యాకలిగొననివాడవై యుదయిస్తున్న సూర్యుని ఫలముగా భావించి గగనమునకు యెగిరిపోవుచుండగా నడ్డుపచ్చిన వాదిన నిర్లక్ష్యముగా గెంటిపోవుచుండ యింద్రుడు వజ్రాయుధముతో చవడమీద కొట్టగా హనుతు నొక్కుడు పడగా నాటినుండి యీ విరుడుతో హనుమంతుడవై న స్వామీ! నీకు జయము.

నీవు మహాజ్ఞానము గలిగినవాడవు, నీ హృదయములో నిత్య ప్రకాశుడగు శ్రీరామప్రభుని నిల్పుకొన్న గుణమూర్తివి హే దానరవీరా! ముల్లోకములలోన ప్రకాశవంతమగు కాంచులు నిండి వెల్లుచున్నవి నీ ప్రతాపము శాశ్వతమై శోభించి మమ్ము తరింపజేయుగాక!

(1) రామదూత! అతులిత బలధామా!

అంజనేవుత్ర పవనసుతనామా॥

భావము :-

హేరామదూతా! గురుదేవా! నీవు రామచంద్రుని సందేశమును తలదాల్చి సంచరించు మహానుభావుడవు, నాడు శ్రీరామచంద్రుడు సీతాన్వేషణము చేయుచు పంపా సరోవరస్రావము నందుండగా నీ సహజకుండలములు గుర్తించిన రామ ప్రభువునకు సుగ్రీవునితో సఖ్యముగూర్చి దూతకృత్యమును చక్కగా నెరవేర్చిన వాడవు. ఆ పిమ్మట సీతాదేవిని వెదకు వారులలో ముఖ్యుడవని గ్రహించి గదా నీకు శ్రీరామముద్రకను యాయలేదా? నీవు యెంత కష్టము సహించి మహా సముద్రమును నూరు యోజనముల దూరము యోగ మార్గమున దాటి సీతను

దర్శించి లంకా దహనము గావించి మహావేగముతో తిరిగి సముద్రం దాటి వానర వీరులను కలియలేదా! వారితో సీతాదేవి చూడామణిని రామునకిచ్చి వారిద్దరకూ దూత కృత్యము నెరవేర్చిన మహాఘనుడు.

నీ బలమును యెవరు వర్ణించగలరు? నీ బలమును గుర్తించినవారు యింద్రుడు, దిక్పాలురు, శ్రీరామచంద్రుడు, మైనాకుడు, ఛాయాగ్రహము, లంకిణి, రావణ బలగము, అక్షయ కుమారుడు. ఇంద్రజిత్తు మొదలగువారలే ఎరుగుదురు. వాయుదేవుని తనయుడవన్న విఖ్యాతి నిలబెట్టినవాడవు. నీ ఆంజనేయుడను విఖ్యాతిగన్న పుణ్య పురుషుడవు నీ తల్లి యంజనాదేవి బ్రహ్మచర్య దీక్షలోనుండగా వాయుదేవుడు శివతేజము వాపి గర్భమున ఫలరూపముగా నందించ జన్మించిన కారణముడవు. నీవు నిజముగా శివాంశచే పుట్టినవాడవు.

నీవు వాయుసందనుడవు. వాయువు నిన్ను నీ తల్లి యంజన గర్భమున నుంచి నిన్ను కుమారునిగా సభిమానించినవాడు. నీకు పక్షాయుధం దెబ్బ తగులగా నిన్ను సమస్త ప్రపంచము దద్దరిల్లు వాయు దిగ్బంధనము చేయడా? కుమారునిపై ననురాగముంచలేదా? యట్టి పవనునకు కుమారుడవు పొవనీ! నీకు నమస్కారము.

(3) మహావీర విక్రమభజరంగే

కుమతినివార సంతతికే సంగే॥

ఓ గురుదేవా! నీవు మహాపరాక్రమ వంతుడవు. నీ పరాక్రమము ఎవరు వర్ణింపజాలరు నిన్ను బ్రహ్మాదిదేవతలు స్తుతింతురు. సీతాదేవికి విశ్వరూపము చూపిన బలపరాక్రమములు ప్రకటించి యెట్లున్నావు తల్లీ! నిన్ను యీ సముద్ర మును దాటించి నూరు యోజనములు గాదు లక్షయోజనములైనను గొనిపోవగల నని ధైర్యము చూపించిన మహా ప్రతాపమూర్తివి. నీ వీరత్వము యెవరు పొగడ

గలరు? నిన్ను దేవతలు శరీక్షలు పెట్టి సురసను పంపలేదా? ఆమె నోరుతెరిచి నిన్ను మ్రింగబోవగా నామె శరీరమును మించిన శరీరము పెంచగా నామెయు పెంచినది. ఆమెను మించి నీవు పెంచలేదా? ఇవరకు దేవమాయను చూచి నమ్మి సూక్ష్మరూపముతో నామె శరీరముతో దూరి ఈవలకు వచ్చిన నీ వీరత్వము యెవరికి గలదు? నీ వీరవిభవము వర్ణించగల నుద్ధండులు లేరు.

యుద్ధముతో నీ వీరక్రమము వర్ణించగలరా? నీవానాడు లక్ష్మణుడు మూర్ఖులతో మునిగినప్పుడు విభీషణ, జాంబవంతాదుల ప్రోత్సాహముతో సంజీవి గొనిరా బయలుదేరలేదా? మారీచ కుమారుడు కాలనేమి నిన్ను మోసగింప చూడ లేదా! అది యట్లుండ నిన్ను చంపుటకు జలాశయము వద్దకు పంపలేదా? అందున్న భయంకర రూపములందియున్న ముసళ్ళను మ్రింగసేయకుండా నీ శక్తితో వాటి నీవల బడవేయలేదా? దుర్మార్గులను చండించుటలో జంకు లేకుండా నిల్చినవాడవు. దురాగతులను నివారించు శక్తివంతుడవు.

నిన్నారాధించుచు శ్రీరామ నామము గానము గావించువారలకు వెంట నిలబడి, వెన్నుదట్టి రక్షించు ఫలదాతవు. జగదీశుడవు. సమస్త శక్తులు నిన్నాశ్రయించు వారల కొసగు పుణ్యమూర్తివి. పుణాత్ములగు వారివెంట నిలబడి వాప కూడగా శ్రీరామచంద్ర దర్శనము గావించు మహానుభావుడవు.

(4) కంచనవరణవిరాజ సువేళా.

కాననకుండల కుంచితకేళా

భాషము :

నీవు జగన్నాథమూర్తిగా నెరుగుదును. నీ శరీరకాంతులు సహస్ర సూర్యులు వెల్లునంత సూరము జ్యోపించు తేజోమయ రూపము వాడవు. అనగా నీవు బ్రహ్మతేజముతో నిండియున్న పూర్ణరూపుడవు. పరబ్రహ్మము నీయందే

యున్నట్లు నీవు హృదయం చీల్చి చూపించిన తేజస్వంపన్నుడవు. నిన్ను సామాన్యులు గాడుగదా. విశేష తపోవిభవములతో నున్నవారలు కూడ చూడలేరు. నా పున్నెముకొలది నీన్నాశ్రయించు బలప్రయోగం నాకు గలిగినది. నీ దివ్య రూప దర్శనం నుపదేశించడలంచు దయాకీరణం నామీద ప్రసరించిన మహానుభావా! నమస్కారము. నిస్సభ్యాత్మ విధులుగాని భర్తృంపజాలరు.

నీవు స్వయంగా ప్రకాశించు ఘూర్తివి. నానావిధములను వేషములు ధరించి లోకమందలి భక్తుల స్తుత్యరించు మహానీయుడవని యెరిగితిని. నీవు జన్మతో దివ్యకుండలముల ధరించిన ప్రభుడవు. నీ కుండలములు నీ దివ్య రూపం యెవరు చూడగలరు? నాడు సుగ్రీవుడు నిన్ను దూతగా పంపినప్పుడు మూడు వేషముతో రామలక్ష్మణులను భర్తించలేదా? వారితో లాజనీతి ధర్మసూత్రములను కల్పి వారితో సంతోషించిన నీ పాండిత్యమునకు రామచంద్రస్వామి నిన్ను గ్రహించలేదా.

నీ ప్రభువునకు మాత్రమే కన్పించిన కుండలములు చూచి యేమన్నాడు శ్రీరాముడు. నీవు మారుతీవేషముతో నన్ను దేవతామూర్తినిగాని సామాన్య వానరడపుగావు. నీ వెవరపని ప్రశ్నించలేదా? నీ ముక్తకుండలముల యితరుల కగుటించినవా? దేవదేవుడు నిన్ను గ్రహించి చేబట్టినవాడు. విచిత్ర కాంతులుజిమ్ము కేశ పాశముగల స్వామివి నీవనెను.

(5) హధవజ్ర అరుద్యజావిరాడే।
కాంధేమూంజ జనేపూసాడే॥

భావము :

ఓ వానరస్వామీ! నీవు బాహ్యమునకు వానరరూపముగాను నున్నావు గాని జీవులలోని చంచల మర్కట స్వభావముల వారిని శిక్షించియో రక్షించియో దగ్గరకు చేర్చగల దయామయుడవు. నీ బాహువులు వజ్రముతో సమానము.

నీ హస్తకాడనం తగిలిన మాత్రమున యెందరు బలవంతులగు రాక్షసవీరులు యుద్ధములో మృత్యుచెందలేదా? నీ చేతిలో రామధ్వజమున్నది. నీవు రథముగా రామరావణ యుద్ధములో నుండలేదా? నీ చేతిలో రామధ్వజమును రథమున కున్నట్లు ధరించి సంచరించలేదా? నీ చేతిలోని ధ్వజం చూచే శత్రునైన్యములు వాసర వీరుడు హనుమానుడని గ్రహించి ప్రాణములు వదిలిపెట్టలేదా? శ్రీరామ ధ్వజం సామాన్యమా?

నీ చేతిలోని ధ్వజం భూమాకాశములునుండి నిలబడినదిగదా! ఆ ధ్వజ మోంకార నాదం చేయుచు మహా శబ్దమునకు శత్రువులు గుండెలవరిపోవగా మహా భక్తులు పొంగిపోవగా శ్రీరామ పరబ్రహ్మ మధ్య నింపచేసిన మహా భక్తిశిఖామణివి నీవు బ్రహ్మచర్యదీక్ష పూనినవాడవు. పర కాంతలను మాతృదేవతలగా దలంచి పూజించు బ్రహ్మచారివి నీవు ధరించిన బంగారు జందెములు యెవరు దర్శింపగలరు? వాటిని దర్శించిన బంధనములు తొలగిపోవా? నీవు కాపాడవా? గాఢమగు బ్రహ్మచర్యమునకు నీవాదర్శమూర్తివి జగదీశుని సన్నిధిలో హృదయమర్పించిన ధన్యుడవు.

యజ్ఞోపవీత సీతబూని హృదయమగు మహోద్రవరిమును, పరబ్రహ్మ మను యగ్నిదేవునియందు హోమము చేయగా దీక్షగా జందెములు ధరించిన పావనమూర్తివి, నీకు పదే పదే నమస్కారములర్పించెదను కటాక్షింపుము.

(6) శంకరనువన కేశరీ నందన

తేజ ప్రతాప మహాజగవందన॥

భావము :

నీవు శంకరుడవు శం యనగా శుభమగు కల్గజేయు స్వామి. శంకరుడ వందురు నిన్ను దలచినవారికి సమిస్త శుభములుగల్గును. ఏ యశుభములుండవు. నీవు శివస్వరూపుడగుటచేతనే యింద్రాదులు నిన్ను జయించలేక పోయినారు.

చిరంజీవిపై యున్నావు. నాడు శంకర తేజమును వాయుదేవుడు వత్తపుటములో నుంచి యంజనాదేవికిచ్చిన కారణమున నీవు శంకరుడవు. అంజనాదేవి వానర ప్రభుడగు కేసరికి పత్నియగుటచే నీవు కేసరి నందనుడవైనావు. నిన్ను గర్భములో ధరించిన యంజనయున్న పర్వతరాజు నీ స్వరూప భారం మోయలేక క్రిందకు కూలబడలేదా? నేను ఈ భారం మోయలేననలేదా? నీ భారం యెంతో యెవరు గణించగలరు?

నీవు తేజోమూర్తివి నిన్ను కన్నెత్తి ఎవరు చూడగలరు? నీ ప్రేమ యెవరు గ్రహించగలరు? నీ ప్రతాపం యెంత గొప్పది. నాడు సుగంధ పుష్పములకు నీ తమ్ముడు భీమసేనుడు పోవుచుండగా, ఎంత వించేదీసి నువ్వు నీ తమ్ముని యందెంత ప్రేమ చూపినావు. వృద్ధ వానర భయంకర రూపము దాల్చి దారికడ్డుగా పరుండలేదా? బలగర్వంతో పోవుచున్న నీ తమ్ముని గ్రహించి కదలలేనట్లు పరుండ తప్పుకొమ్మన్నాడు గదా! నీవు యిచ్చిన సమాధానము యెంత గొప్పది. ముసలి వానరుడను నీవు తోకవు తప్పించుకొని పొమ్మనలేదా?

దానితో నాతడు చేతితో నెత్తబోవ తోక క్రింద చేతిని నొక్కిరానీయక పోగా గ్రహించి నిన్ను దేవతామూర్తిగా పొగడినాడు! అప్పుడు నిజరూపముతో తమ్మునెదుట నిల్చి దీవించి పంపిన ఘనుడవు. ప్రపంచమునందలి ప్రజలందరి వలన నుతులు పొందుచుండు సకలజనులకు పూజనీయమైన మూర్తివి గురువరా! నా సాష్టాంగ వందనము.

(7) విద్యానానగుణీ అతిచాతుర.

రామకాజకరి వేకో అతుర॥

భావము :

నీవు నేర్వని విద్యలేదు. నీ విద్యాభ్యాసము విచిత్రమైనది. సకల వేద శాస్త్రములు బోధించగలిగిన మహా తేజోమూర్తి సూర్యభగవానుడు. ఆయన

నిత్యము సంచారము చేయువాడు. ఉదయ పర్యంతమునుండి యస్తగిరి పరకు సంచారముచేయు గురువువద్ద యెట్లు విషయ నేర్చుకొన్నావు స్వామి! ఉదయగిరి నొకకాడ యస్తగిరి మీద నింకొక కాలుపెట్టి నీ చెవిని గురుదేవుడగు సూర్యుని సమీపమున నుంచి చతుర్వేదములు ఆరుశాస్త్రములు యితర దివ్యకళలు కష్టపడి సంపాదించిన దిట్టపు నీవు వ్యాకరణములు నేర్చిన ఘనుడవు. సద్గుణములన్నియు నీ సొమ్ము నేర్పరితనము నీ యందే యున్నది. నీకు చతురాపాయములు చేతిలో నిమ్మపండు పలెనున్నవి. ఎవడు నిన్ను దలచినవానికి నమస్త విద్యలు చాతుర్యము, సాహసము, ధైర్యము, బలము సమస్తరంగ నివారణము భూత ప్రేతాదుల భయ రాహిత్యము గల్గించు భక్త చింతామణివి.

నీవు శ్రీరామ భక్తాగ్రేసరుడవు. నీ యంత విశ్వాసముగల స్వామి భక్తి పరుడు జగములందెవరున్నారు. నీ విశ్వాసము, స్వామి భక్తిని ప్రభువు నెంతగా నానందపరచినదో నిన్ను కౌగలించుగొని తనలో కలుపుకొన్నాడు. అందుచేతనే రఘుపరదాన విరుదమండింప ఘనుడు ఎవరికి విరుదు వచ్చును. రావణుని కొలుపులో నీవు చెప్పిన సందేశ పాద్యములతో నెంత చాతుర్యమున్నదో రసజ్ఞులగు వారికే తెలియగలదు.

అంతటి పరాక్రమశాలిని సవలీలగా తృణీకరించిన నీ రామభక్తి మహిమ శేషుడుగాని చతుర్ముఖుడుగాని వివరించజాలదు. శ్రీరామనామ సంకీర్తనమే లోకము లందు గావించినను నీ చెవినిబడును. నీ వచ్చటనే యుందువని మహామునులు నశించెదరు.

(8) ప్రభుచరిత్ర నువివేకోరసియా!

రామలఖన సీతామనఃసియా॥

భారము :-

నాడు నాకు దర్శనమీయబోవు సమయములో నెక్కడున్నావు? కాశీ నగరములో పుద్రాహ్మణుని యింట జరుగుచున్న శ్రీరామ చరిత్రము పురాణ

ముగా సాగుచుండగా ముసలి బ్రాహ్మణ రూపం ధరించలేదా? విచిత్ర వేషములు లోకములందలి వారు వెరుగకుండా సంచరించు సత్యమూర్తివి. ప్రారంభమునుండి యీశాన్యదిశలో గూర్చుండి పరమానందంతో ప్రభువరుని చరిత్ర మాలకించలేదా? నేత్రాల నుండి కన్నీరు బొటబొట కార్చలేదా? నీ విషయము నేను చూడలేదా? నాకు తెలిసినది. రామకథలోని సంతోషం హృదయోత్సాహం నీకు తెలిసినట్లు యెవరు తెలిసికోగలరు? అందుచేతనే నిన్ను రామ కథామృతరసము నిరంతరం పావనం చేయు వాడవని స్తుతింతురు.

నీవు రసం త్రాగితాగి మహానందంతో సగము మూసిన నేత్రంలలో మత్తుగా చిందులు త్రొక్కుదువు. రామ కథానంలోని మాధుర్యము తన్మయత్వ తారణము నీకు పూర్ణం తెలియుట చేతనే నీ వంటి రామభక్తి పరుడు యెవ్వడూ లేడని ప్రపంచఖ్యాతి సంపాదించుకొన్నావు. నీ హృదయములో సీతారామ లక్ష్మణులకు నివాసము గల్పించి యుంచుకొన్న స్వామి భక్తపరుడవు, శ్రీరామునితో సంగ్రామము నారదుని మునీ కల్పింపబడినది గదా! ఆ రాజును వదలమన్న వలదనిలేదా? నా ప్రాణము లిత్తునుగాని వదలనని స్వామితో ఢీకొన్న వాడవు.

నీకు యెవరు బలమన్న రాముడన్నావు నేనేకదా నీ బలమైన నన్ను తిరస్కరించెదవా? నీ మాట సాగదనగా రామా! నా హృదయములో సీతారామ లక్ష్మణులున్నారని హృదయం చీల్చి చూపిన ఘనుడవు రామదాస స్వామివి, నీ కనేక వందనములు.

(9) సూక్ష్మరూపధం సీయహిఁ దిభావా

వికటరూప ధరిలంకజరావా॥

భావము:-

శ్రీరామచంద్రుడు వనవాసము చేయుచుండ రావణుడు సీత నపహరించగా సుగ్రీవునితో సఖ్యము చేయించిన ఘనుడవు. సీతను వెదకుటకు నలుదిశలు పంపిన వానరవీరులలో నీవు ప్రముఖుడవు కదా? దక్షిణదిశలో రావణుని

నివాసమని నిన్ను విశ్వసించి కార్యసాధనము గావించువారిలో ఘనుడవని రామ ప్రభుడనుకొనిగదా! నీ కంగుళియక మిచ్చినాడు. నీవు సామాన్యుడవా? యనేక రూపములు దాల్చగలవు, అనేక శక్తులు ప్రదర్శించగలవు. అనేక గమనములుగా నడువగలవు. నీవు ధరించిన యన్ని రూపములలో సూక్ష్మరూప మెంత గొప్పది. లంకానగరము ప్రవేశించినప్పుడు యే రూపముతో నున్నావు? లంకిణి మహా శక్తివంతురాలు గాన నిన్ను కనిపెట్టినది. వెంటనే యా సూక్ష్మ రూపము వదిలి భీమరూపం ధరించి దానిని జయించలేదా?

అక్కడనుండి సీతను వెదకుచు దోమవంటి సూక్ష్మరూపమున గదా! లంకలో సీతను వెదకుకనారంభించితివి. ఆకు ఆకు మధ్యను సీతాదేవియున్న యుళోక వృక్షమున నుండి పరులకు గానరాకుండా మసలలేదా? సీతాదేవి నిన్నను మానించునని సూక్ష్మరూపముతో గద రామకథాగానమారంభించినావు. ఆ సూక్ష్మ రూపముతోనే సీతామాతృ దర్శనము గావించుకొన్న ఘనుడవు నీవు బహురూప ములు ధరించగలనన్న దానికి నీ దర్శనము వినుడు రాక్షసులు చుట్టుముట్టినారు.

నీ వాలమునకు నిష్పించించినారు. నీవప్పుడే రూపముతో నున్నావు? వికటరూపము ధరించలేదా? నీ భయంకర రూపమునకు లంకానగరమంతయు గడ గడలాడలేదా? గురుదేవా! నీ మహిమలెవడెరుగును? లంకాదహన కార్యమెవడు చేయగలడు? నీవద్భుత పరాక్రమమూర్తివి! ప్రభో! నీకు నమస్కారము.

(10) భీమరూపదరి అసుర సంవారే!

రామచంద్రకే కాజిసఁ వారె॥

భావము :-

నీవు భయంకర రూపము ధరించగల సామర్థ్య మున్నవాడవని నీ చరిత్రయే చెప్పును. కాలనేమి యా నాడు నిన్ను మోసగించి మాయాముని వేషముతో నాశ్రయము కల్పించినాడు గదా! వానిని సమ్మి నీవు ముందు వానికి పాదాక్రాంతుడైనావు. నిన్ను సంహరించి రామకార్యము భగ్నము గావించ

రావణుడు పన్నిన పన్నాగముగాన యందు చిక్కుపడితివి. దాహమునగా నీకు యీ పెద్ద మొసళ్ళున్న చెరువులో నీరు త్రాగమని పంపించలేదా? నిన్ను మొసలి రూపముతోనున్న యప్పురస పట్టుకొన చేతితో పెట్టు విడిపించుకొని బయటకు పడవేయ నిజరూపమందిసది గదా! తన చెలికత్తెలకుగూడ శాపం విడిపించి నీకు కాలనేమి వృత్తాంతము చెప్పినది గదా! అప్పుడు నీ చాతుర్యము గమనించదగినది.

వారి వద్దకుపోయి “గురువర్యా! దాహము తీరినది, మీ ఋణము తీర్చుకో లేను, బహుమతిని గ్రహించుడని యెంత గ్రుద్దు గ్రుద్దినావు. వాని మాయా వేషముల కాటగట్టించినావు, వికృతరూపుని కాలనేమిని భీమ రూపముతో సంహరించలేదా? ఎంతమంది రాక్షసవీరులను భయంకర రూపంతో సంహరించినావు. నీవు నా పుణ్యముకొలది గురుదేవుడవై నావు నీ మహాశక్తులు, నీ యోగబలము, బ్రహ్మచర్య వ్రతము నెవరు బూనగలరు? వాటి నెవరు నిగ్రహించగలరు, స్వామీ! నీవు రామచంద్ర ప్రభునకు రథముగా నున్నవాడవు.

అనగా నీ శరీర రథములో మహావీరాగ్రణి ధనుర్ధారియగుట, రామ ప్రభుని ధరించి స్థానముంచి, నిరంతర మారాధించు పరమోత్తమ పుణ్య ప్రభుని ధరించి స్థావముంచి, నిరంతర మారాధించు పరమోత్తమ పుణ్యమూర్తివి. నిన్ను నిల్చుకొన్న దయామయమూర్తివగు నీకు వేనవేలు సమస్కారములు.

(11) లాయసజీవన లఖనజియాయే!

శ్రీ రఘువరహరాభి ఉరలాయే॥

భావము :-

ఓ ఆంజనేయ ప్రభూ! నీవు లక్ష్మణ జీవనము ముచ్చిన నెరదాతవు, నీవంటి స్వామిభక్తి ప్రభుడన్నాడా? ఇంద్రజిత్తు ఘోరమగు బాణము ప్రయోగించి లక్ష్మణుని మూర్చ గావించినాడు గదా! రాముడు తన తమ్మునికి వచ్చిన కష్టమునకు మహా విచారముతో నున్నాడు. తన తమ్ముని బ్రతికించుటకు కుపాయము తెలియక బాధపడుచున్నాడు. ఆ సమయములో బలవంతుడు వృద్ధుడగు జాంబవంతుడు

రాముని చూచి, ద్రోణగిరిమీద సంజీవి తెచ్చిన బ్రతుకునన్నాడు. ఆ మాటలు విని తెల్లవారులోపున ద్రోణగిరిమీద సంజీవితెచ్చు సమర్థుడెవరని వారిలో వారు తర్కించుచుండిరి. రామ సేవా ధురంధరుడు! హనుమంతుడు దానికి సమర్థుడన్నాడు గద! వానిని పంపమన్నాడు. రామాజ్ఞతో పరుగుమీద బయలుదేరినాడు.

దారిలో యెన్నో చిక్కులు దాటి ద్రోణగిరి జేరినావు గద! నీ సాహసం వర్ణింపతరమా! అందులో సంజీవి యేదియో తెలియక వెంటనే ద్రోణపర్వతమునే చేతిలో పెట్టుకొని బయలుదేరి వచ్చిన మహావీరుడవు గురుదేవా! మహాప్రభలతో వెల్గొందుచున్న పర్వతమును చూచి సూర్యోదయమైనదని భాణమెక్కు పెట్టబోవగా యది ద్రోణాద్రియనీ చెప్పలోన నీవు వచ్చి గిరిత్రదము నుంచినావు. సంజీవిని జాంబవంతుడు గ్రహించి లక్ష్మణుని బ్రతికించిన వాడవు. నీవంటి వాడున్నాడా? శ్రీరామచంద్రమూర్తికి హృదయానందము కల్పించినవాడవు.

నిన్ను చూచి రామప్రభువు “నా సోదరుని బ్రతికించి దుఃఖము పోగొట్టిన నీవు నా సోదరులలో నొకడనెను యని తన యనురాగము వెల్లడించు నట్లుండి హనుమాన్ దేవా! నిన్ను యెట్లు పొగడగలను? నా హృదయము నీ కర్పించి నిన్ను సేవించినవారికి మరణ భయములు లేకుండా సంజీవిగా నుండుపని నా నమ్మకము.

(12) రఘుపతికి కిన్నీ బహుతబడాయీ!

కహా భరత సమతుమ ప్రియ భాయీ॥

భావము :-

నీవు రామచంద్రప్రభుని ప్రశంసలనెట్లు పొందినావో దేవతలు కూడ పొందజాలని విధముగా పొందినావని నేననుచున్నాను. రామచంద్రప్రభుని సేవించుటకు నీకన్నగాని నీ వెనుకగాని యెవరైనా నింబడినారా? నీవు ప్రభుని వలన పొందిన ప్రశంసలు యెన్ని యున్నవో నేను వర్ణించుచున్నాను. సుగ్రీ

పునిలో సఖ్యం చూపించినావు సీతాన్వేషణంతో ముందడుగు వేసి అంగదమైంద
స్వీవిద జాంబవంతాదులతో దక్షిణపు దిశకు ప్రయాణముగాలేదా? నిన్ను విశ్వాస
పాత్రునిగా దలంచి చేతియుంగరం నానవాలుగా నీకే యాయలేదా? నీ యంతవాడు
లేడని ప్రశంస పొందలేదా? నూరు యోజనములు సముద్రందాటి సీతాదేవి క్షేమం
గుర్తించుటలో ప్రముఖత్వం పొందలేదా? లంకాదహన కార్య మెవరు చేయగలరు?
సీతాదేవి చూడామణిని మరల రామున కందీయలేదా?

ఇట్లు సీతారాముల సేవయందే నిమిడియున్న నీ దీక్షను ప్రశంసింపక
రాముడుండునా? లోతు గుండెగల రామచంద్రస్వామి యితరుల హృదయం లెరు
గునుగాన నిన్నే నియమించి నీ పలన తన కార్య సాధనం గావించుకొని తృప్తి
చెంది నిన్ను ప్రశంసించినాడు ఆట్టి జగదీశుని ప్రశంసల నందుట సామాన్యులకు
కాదుగదా. దేవ గణమునకు కూడ తరంగాదని చెప్పవచ్చును. నీవు మంగళ దేవ
తవు. నిన్ను స్మరించును. ధ్యానించినను శరణువేడినను సమస్త శుభము లొసంగు
వరదాతవు.

నిన్ను రాముడు పరమనిష్ఠతో సోదర భక్తిని స్వార్థం వదలి ప్రకటించి
యున్నాడన్న పోతకతో, భరత నమాస గౌరవం నీకిచ్చియున్నాడు. రాజ్యంవదలి
యన్నగారు భరించిన కీతిగా వస్త్రాదులు ధరించి, అన్నను చూచువరకు నేలపై
పరుండి భోగములు వర్ణించిన కఠిన దీక్షశాలితో సమముగా నిన్ను ప్రశంసించి
నాడు.

(13) సహసవదని తుష్టరోయశగావై:
ఆసకహి శ్రీకృతి కంఠలగావై॥

భావము :-

ఓ ఆంజనేయస్వామీ! నీవు వేయి ముఖములతో సంసుతుల పడసినావు.
అనగా శేషుడు వేయి ముఖములవాడు తన ముఖములతో నిన్ను పొగడుచుండును.
ఆక్కడకు తృప్తి పొందుటలేదని భావము. నీ మహిమను కోట్లాది దేవగణ
ములనాడు సూర్యబింబమును కబళించబోయినప్పుడు గ్రహించలేదా? వజ్రాయు

ధంతో నిన్ను యింద్రుడు కొట్టగా, నీవు పర్వత పార్శ్వంలోపడి పోవగానే తండ్రి యది విని నిన్ను మీ గుహకడకు గొనిపోయి యందు నిల్పి తన చలనం మాని యుడలేదా? సమస్త లోకములు వాయువు బంధనంతో గడ గడ లాడిపోయి బ్రహ్మదేవు నాశ్రయించలేదా? బ్రహ్మ యింద్రాదులను వెంట పెట్టుకొని నీతండ్రి నిన్ను యెడితో పెట్టుకొని కూర్చున్న స్థలంనకు వచ్చినారుగదా! వారందరు నీ తండ్రిని స్తమములను గావించినారు. నిన్ను మించి నా కెవరక్కరలేదని వారిని నిర్లక్ష్యం చేసినాడు.

వారందరు నీ తండ్రిని బ్రతిమాలి నీ తండ్రితో నిట్లన్నారు. నీవు యింత మందికి ప్రాణధార మవ్వగదా! నీవు లేకున్న సృష్టిసాగదు. సడువదని యనగా మీరందరూ నా కుమారునికన్న యెక్కువగాదు నేను నా చలనం సాగనీయను పొండనగా, వారందరు వారి వారి యాయుధములతో మరణం లేకుండా పరమీయ లేదా? నిన్ను నీ తండ్రి రక్షించినప్పుడు సహస్రవదనములతో స్తవములు గావించి నారు.

నీవు శ్రీరామచంద్రుని యాలింగన భాగ్యమెందిన మహానుభావుడవు. నీ కన్న ధన్యుడు లేడు. నిన్ను నేను సదా ధ్యానించి తరించెదను. పరమున నీవు శ్రీరామప్రభు మందిరమునకు చేర్చగల నా యధిదేవతవు.

(14) సనక సనాదిక బ్రహ్మాదిమునీశా।
నారద శారద సహిత అహీశా॥

భావము :-

మహానుభావా! కపింద్రా! జగదేకవందితనామా! నీవు సనక సనందన సనక్కుమార సనత్సుజాతాదులు యెవని దివ్యమహద్వారమునకు ప్రవేశం ముందు సీ యనుజ్ఞపొందవలసి నయంత మహానుభావుడవు. బ్రహ్మాది దేవతలు నిన్ను ఘనముగా నిరంతరం స్తవములు చేయుచుండుటాశ్చర్యం నిన్ను నీ నామగానం నారద మునీంద్రుడు సతతం చేయుచు నేను తరించి నాననియుప్పొంగు చుండునుగదా! వాణీదేవి నీయనంత ప్రతాపమును యెన్ని

గతుల పొగడుచుండునో దేవగణములకే యెరుక ఎవరు పొందలేని రామనామ గానము నిరంతరం భజించు పార్వతీ శంకరులు కూడ నిన్ను పొగడుట యెంత వింత? రామతారక మంత్రమును జపించి యందులో నున్న మహిమ గ్రహించిన వారితో నాదిదంపతులు పార్వతీ శంకరుల మించినవారు లేరని యందురు. అట్టి వారలు సహితమాంజనేయుని మించిన రామభక్తితరుడులేడని వేనోళ్ళ చాటు చున్నారు.

శేషుడు సర్పజాతిలో జన్మించినాడు. వారి ముఖములో విషముండును. కాని శేషుడు తన సహజ విషము నుపసంహరించి సుఖామతితో శ్రీపతి సేనయందు బుద్ధి కల్గి వెంటనే వైకుంఠమున నున్న క్షీరసముద్రములో ప్రవేశించి యా హరికి పొన్నుగా మారిపోయినాడు. అట్టి శేషుని దర్శించుటకు యెట్టివారు వత్తురు.

ఆ మహాసుభావుడే తన వేయితలలతో నిన్ను శ్రీరామభక్త శిఖామణి పని నిరంతరము గానం చేయుట విని బ్రహ్మాండ్రాదులు విడువక నిన్ను పూజించుట వ్యానించుట నీ నామ జపం గానం చేయుటచే సహస్ర విధముల సహస్ర ముఖముల నిన్నభినందించుచున్నారు గురుదేవా! సకల దేవపూజ్యుడవగు నీకు నా సమస్కారం.

(15) యమకుబేర దిగపాలజహఃతే।

కవికోవిదకహి సక్తైకహఃతే॥

భాసము :-

నిన్ను అష్టదిక్పాలు పొగడుచుండురు. వారు సామాన్యులా! సమస్త ప్రాణులను తన పాశదండములతో కట్టి గొనిపోయి తన రాజధానిలో నిల్పి విచారణ చేయువాడు వారివారి కర్మల ననుసరించి శిక్షలు విధించి సంచరించు ధర్మ మూర్తి ఆయన పేరు చెప్పిన లోకములన్నియు భయము చెందుట లేదా? ధర్మ శాస్త్రం ననుసరించి జీవుల కర్మఫలం ప్రకారం దయా దాక్షిణ్యములు

లేకుండా చూచిన నీ చర్యలు గమనించిననాడు తాను నీ తండ్రి కిచ్చిన వరం ప్రకారం మరణమను మాటలేకుండా చిరఃజీవిత్యము నిల్పి యున్నాడు. నీవు చిరఃజీవివి. ప్రపంచములో ధనవంతులలో నగ్రగణ్యుడు కుబేరుడు. ఉత్తర దిక్కున కథిపతి తనపద్ద నవ నిధులున్న సంపన్నుడు. అన్ని నిధులలో యెన్ని తీసినను తరుగులు లేకుండా యత్లేయున్నవాడు పైన శంకరునకు స్నేహితుడు. అంత బలవంతుడు. ధనవంతుడు. గొప్ప ప్రాపుగక్షవాడు నిన్ను చూచి నీ నామం దలచి నీ ప్రభుని సేవలో నింత గొప్పవాడు లేడని తన సభలలో ప్రకటించుచున్నాడు.

అగ్నిహోత్రుడు నీ మహిమ యెరిగినవాడు గద! ఆ నాడు లంకా నగరములో నీ వాలమంటించి నిన్ను బాధించవలచిన రాక్షసులకెంతటి భయ సందేహములు పుట్టినవో నీవు యే మాత్రమైన కమలినావా? నిప్పు సెగ తగిలినదా?

అదియంతయు నగ్నిదేవుని మహిమయో! నీవు నిరంతరం జపించు తారక మంత్రబలమో! నిన్ను పండితులు, మహాకవులు, విజ్ఞానులు, యెవతెగని భక్తితో నీ నామం స్మరించుదురు. అందరివలన పూజలందు గురుస్వామీ! నీ కిర్తి శాశ్వతం నీకు నమస్కారము.

(16) తుమ ఉపకార సుద్దివహిఁ కేన్ద్రా
రామ మిలాయరాజవద దీన్ద్రా

భావము :-

నీవు సుగ్రీవునకు చేసిన యుపకారము నెవరు వర్ణించగలరు? ఆనాడు వాలి తన సోదరునితో బయలుదేరి, రాక్షసునితో యుద్ధం చేయుచు గుహలో నుండగ రక్త ప్రవాహములు, రోదనలు విని భయపడి పెద్దబండ నడ్డు పెట్టినాడు. తాను యిక దారిలేక కిష్కింధకురాగా రాజ్యములేని రాజ్యము పనికిరాదని పట్టాభిషేకం మంత్రులు గావించినారు. వాలి యుద్ధము చేసి గృహద్వారమునకడ్డముగా రాతినుంచిన తమ్ముని ద్రోహునిగా నిర్ణయించెను. పరుగుమీద వచ్చి

సుగ్రీవుని రాజ్యభ్రష్టుని గావించి వాని భార్యను చెరబట్టి తరిమివేసెను. సుగ్రీవునకు శరణ్యములేదు.

అంజనేయస్వామీ! నీవు చేసిన యుపకారములలో ముఖ్యమైనది. మతంగ మహాముని శాపమున వారి ప్రవేశింపరాని గిరిమీద నీవు సుగ్రీవుని నిల్పలేదా? వానికి మంత్రాంగము నెరపలేదా? అదికాక జటావల్కల ధారులు, ధనస్సులు అమ్ములపొవలు ధరించిన రాజపుత్రులను పంపాతీరమున చూచి సుగ్రీవుడు వాటిచే పంపబడ్డవారనుకొని భయమందలేదా? నీవా భయము పోగొట్టి నేను పోయి విచారించెదనని మారువేషముతో రామలక్ష్మణులను దర్శించి వృత్తాంతము తెలిసికొనలేదా? వారి విషయమెరిగినా వానరరాజు సుగ్రీవునితో స్నేహము గావించిన సీత విషయము తెలియ గలదని చెప్పి వారిద్దరకు గాఢమైత్రికుదిర్చి యుపకారము చేయలేదా? నీవు చేసిన యుపకారమెవరు చేసినారు.

శ్రీరామునితో నేస్తముకుదిర్చి వారివధను గావింపజేసి రాజ్యము సుగ్రీవున కిప్పించిన మహామంత్ర ను తత్తముడవు. రాజసీతి నెరిగినవాడవు శ్రీరామ పహాయము సుగ్రీవున కందించి శాశ్వతోపకారము గావించిన గురుదేవా! నమో నమః

(17) తుష్టారోమంత్రవిభీషమానా।

లంకేశ్వరభయే సబజదజానా॥

భావము :-

అంజనేయా! నీ మహిమలనంతములు. నీవు గదా విభీషణునకు మాన రక్షణము గావించిన ప్రాణమిత్రుడవు. నాడు రావణుడు సీతను గొనువచ్చి లంకలో నిల్పిన సమయములో సీతాన్వేషకు నీవు బయలుదేరి వెళ్ళినావు. అర్థ రాత్రులమున లంకానగరము శోధించు సమయములో లంకాపురిలో రామనామ గానము జరుగు గృహమును గుర్తుగా నీవుంచుకొన్నావు. అందులో రాజగృహముల హంక్తిలో విభీషణ గృహముని యజమాని నామముచూచి యెంత పొంగి

పోయానో! అది నీవు మరచినావా? ఇది యంతయు నీ రామభక్తి విశేషముగా నేను తలంచెదను నాటినుండి విభీషణుని పేరున హృదయములో శిలాఫలకముపై వ్రాసి నంటుచున్నావు. అప్పుడు జరిగిన విషయము యెంతగా విభీషణునకు పయోగించినదో! నేను చెప్పుచున్నాను.

రావణునిపై మీరు వానర వీరులతో మహా నైన్యముతో దండెత్తి సముద్ర మావలిగట్టున విడిచియున్నారు గద! రావణ సభలో రాముడు వానర బలముతో వచ్చి సముద్ర మావలిగట్టున నున్నవారు, వారిని జయించుపాయము చెప్పుడని రావణుకన్నాడు. అందరు తలకొక రీతిగా చెప్పగా విని విభీషణుడు వారిని వారించి మేమున్నాడు. అన్నా రాక్షణా! రాముడు మానవపుడుగాదు, శ్రీహరిగా నెరుగుము, నీవు చేసినపని మంచిదిగాదు. సీతను రామున కర్పించి క్షమార్పణ వేడుమన రాజసభలో కాలితో యగౌరవము చేసినాడు.

వెంటనే మంత్రులతో జయలుదేరి రాముని శరణువేడరాగా మిగిలిన వారందరు రావణుని తమ్ముడు శత్రువు, శరణీయరాదన్నారు. అతనిపై వారలుగ వారిని వారించి తాను లంకలో శ్రీరామముతో భక్తుని విభీషణుని చూచినానని శరణమిప్పించిన మహా ఘనడవు. రావణభయము విభీషణకు తప్పించిన పుణ్య శాలివి. జయము! జయము!

(18) యుగసహస్రయోజని పరభానూ।
వీల్యోతాహి మధుర ఫలజానూ॥

భావము :-

దేవా! నీవు మహాపరాక్రమవంతుడవు చండభుజ విక్రముడవు నీ జన్మ రహస్యం దేవతలే యెరుగజాలరు. నీవు సాక్షాత్తుశివుడవే. సృష్టి స్థితికారణములు నీవలనే జరుగుచున్న విలయ కాలములో నీవు విజృంభించి సమస్తము లీనము గావించుకొను బ్రహ్మ స్వరూపుడవు. నీవు జన్మించగా నాకలి భరించలేకపోయి నావు నీ సోదరుడు భీముడే బొటన వేలంత జతరాగ్ని గలవాడైనాడు గద! నీకెంత జతరదీప్తి యున్నదో! సూర్యుని ఫలముగా భావించి పుట్టుకతోనే కొన్ని

వేల యోజనముల దూరంలోనున్న సూర్యమండలము మీదకు యెగిరి భానుని పట్టుకొన బోవలేదా? ఆ వింతచర్యకు దేవలోకములు భీతిల్లిపోవలేదా? నీ మహిమ యెంతటిదో యీ పనిని తలచి యోచించిన తెలియదా?

నీవు మధురఫలముగా భావించలేదా? నీ గమనము చూచి గ్రహమండలములు జ్యోతిరణములు గగనచరులగు దేవతాసముదాయములు దద్దరిల్లిపోలేదా? ఎవడు నీకు సాటి నీవు యంతటి తేజోమూర్తిని రెండు చేతులతో బట్టుకొని మ్రింగబోవుట యెంతటి విచిత్ర విషయము. భానుమండలమును మ్రింగబోవ భావించి బ్రహ్మ నాశ్రయించినారు గద! నీ విషయము బ్రహ్మయొక్కదే గ్రహించినాడు. తొందరపాటున యింద్రుడు వజ్రాయుధము ప్రయోగించినాడు.

నీకు గతా గతములు, త్రికాల విషయములు తేటతెల్లముగా తెలియును. నీ వంటివాడు మరొకడులేడు. నీ బలమంతయు రామతారక మంత్రబలముతో వచ్చినది. నీ జపము లోకముల నుర్రూతలూగించినది. ఇంతవారిగా చేసినది. నీలోని బలము రామమంత్ర బలంగా నెరిగితిని.

(19) ప్రభుముద్రికా మేలిముఖమాహిః।

జలధి లఘిగయే అచరజనాహిః॥

భావము :-

హనుమంత గురుస్వామీ! నీవు సముద్రమున నూరు యోజనములు దాటినావన్న యదియంతమున బలమా? నీవు ధరించిన శ్రీరామ నామాంకిత ముద్రికా బలముగా నేను చెప్పగలను, నీకు రామనామ మహిమ బాగుగా తెలియునుగాన నేను తగినవాదనని సీతాదేవిని వెదకుటకు బయలుదేరినవాడవు. వానరులతో దక్షిణ దిశగా పోవుచు స్వయంప్రభ గుహలో ప్రవేశించి సీతగా నామెను భావించగా తన చత్రం విని లంకను జేరుటకు నూరుయోజనముల దూరంనున్న సముద్రం దాటుట యెట్లని సందియం బయలుదేరలేదా! ప్రతి వానర వీరుడు వారు సముద్రందాటు ప్రయాణం చెప్పగా వినలేదా?

అందరు సముద్రంవాటి లంకలో ప్రవేశింప శక్తులుగారని జాంబవంతుడన్న మాటలు యెరుగవా? వానరసమ్రాటా! మీ రెందుకు జంకెమరు మనలో మహా పరాక్రమశాలి యున్నాడు. అతడు రానుకార్యము చక్కబెట్టుగలడు, మీరు విచారము పదులుడని నిశ్చయమన్నాడు.

ఏమయ్యా! శ్రీరాముడు తన బలమంతయు నీ యందిమిచ్చి రామ ముద్రిక నెందులకిచ్చినాడు. నీకు శ్రీరామబలం సంపూర్ణంగా నున్నదని నే నెరుగుదును. నీవు మారుమూల కూర్చుందువా? లేలెమ్ము! యని పొగడగా యెంతవాడవైనావు. పర్యతములు కదలినవి. వృక్షములు నిన్ను వెంబడించినవి, దేవతలు పూలవాస కూరిపించిరి. అంతటి మహామహుడు నిన్ను సంసార సముద్రం దాటింపుము.

(20) దుర్గమకాజ జగతకే ఓతీ ।

సుగసు అనురహతుష్టరే తేతే ॥

భావము :-

గురుప్రభో! నీవు దలచిన పర్యమములు కదలును, సముద్రంలింకును, భూమి, ఆకాశం కలసిపోవును. నక్షత్రములు, గ్రహములు సమస్తము దొర్లుకొని నేలమీద బడును. నీ బలప్రతాపములు యెవరికి గలవు? మానవులకుగాని దేవతలకు కాని యెవరికి స్వాధీనముగాని దుర్లభకార్యములు నిన్ను దలంచినంతనే నెరవేరు గలవు. జగములన్నియు నిన్ను దలిచిన సంతోషంతో నుప్పొంగి పోవును. నిన్ను వ్యతిరేకించినవా రెంతవారైనా నీరుగావలసినే! భూత ప్రేత పిశాచములన్నియు జైయాంజనేయా!

మహావీర! యని స్మరించిన మాత్రమున పటాపంచలై చెదరిపోవును. తథ్యము. నీవు చేసిన చర్యలు తలనవారు మహామహులగుదురు. నిన్ను స్మరించినవారు యెంతటి వారిగుదురో యెంతటి మహా కార్యములు దిద్దగలవారగుదురో చెప్పజాలను. ఎంతటి దుర్బలనలనైన నెదిరించి నిలబడగల సాహసము నీ నామమందున్నది.

నీవు సమస్తకార్యములు నీ భక్తుల సంబంధించినవి సమకూర్చు సిద్ధమూర్తివి. జగపత్పతాపమూర్తివని నిన్ను దేవతాగణములు మాటిమాటికి పొగడుచుండుటలేదా! నిన్ను గురించి నీ ప్రతాపం సంపూర్ణముగా పర్ణించిన వాల్మీకి యెంత ధన్యుడో! రామాయణంలోని సుందరకాండమంతయు నీ మహాబల వర్ణనమే గదా! దానిని పదేపదే పారాయణం గావించినచో కాని కార్యము లేదు. అటువంటి పారాయణం గావించినచో కాని కార్యము లేదు. అటువంటి చరిత్రాత్మకమూర్తివి నిన్ను నేను యీ నలుగురి గీతములతో స్తుతిస్తున్నాను.

నేను రచించిన ఈ నలుగురి గీతములలో నీ మహిమ సుందరకాండంలో నున్నది నా చాలీసాలో నుంచి వక్రించినాను. నీ యనుగ్రహమునకై నేను నిరంతరమాశించుచున్నాను. దానిని నాకు ప్రసాదింపుము.

(21) రామదుఅరె తుమరఖవారె.

హోతాన అజ్ఞాబినుప్రేసారే॥

భావము :-

హనుమద్దేవా! నేను శ్రీరామకుండిర ద్వారకలో నున్న ద్వారపాలకుడవు నీ యాజ్ఞలేనీదే శ్రీరామ కటాక్షం పడదు. మున్నుని రామభక్తిని కృష్ణావతారములో ప్రదర్శించినవాడవు ఆరాడు ద్వారకములో బలరాముడు శ్రీకృష్ణుని యన్నగారున్నాడు గదా! అంతయుడు శ్రీరామ నెరుగును కాని యీ బలరామ నెరుగడని కృష్ణుడెరుగును వెంటనే నీవు చేసినావని నే నెరుగనా? ద్వారకలో బలరాముడన్న వాడెన్నాడట. నా ప్రభువు రాముడుగానుండ నీ బలరాముడెవడు? వాని విషయం తేల్చుకొందును. ఎట్లుండి ద్వారక నగరమునకు వచ్చుచున్నానని కబురుచేసినావు గదా! ఇది యంతయు నెరిగిన వాసుదేవుడు నీ భక్తికి మెచ్చి యిట్లు సమాధానం పంపలేదా! శ్రీరాముడు సీతాసమేతుడై ద్వారకా నగరంలో నున్నాడు. నిన్ను రమ్మని యాజ్ఞాపించుట విన్నావు గదా! సరే వచ్చేదనన్నావు.

వెంటనే వాసుదేవుడు శ్రీరాముని రూపమంది సిద్ధపడ్డాడు. సత్యభామను సీతారూపం ధరించమన్నాడు. తాను సౌందర్యవతిని యెన్నో యలంకారములు పట్టుచీరలతో నలంకరించుకొని ముందు నిలబడినది. శ్రీకృష్ణుడు నవ్వుచూ! నీవు సీతవలె గన్పించకపోయిన హనుమంతుడు మనతోసహితం ద్వారకా నగరమును తన వాలముతోనెత్తి సముద్రంలో ముంచును జాగ్రత్తయన్నాడు. ప్రాణభయమంది సత్యభామ నాకు యేదివద్దని తప్పుకొన్నది.

మహావేగముతో వచ్చు నీ రాక గ్రహించి వాసుదేవుడు రుక్మిణీదేవిని సీతగా తయారవమన్నాడు పైటకొంగుమార్చి పెనిమిటి ప్రక్క సీతగా కూర్చుండ నీవు వచ్చి సీతారాముల కభివాదం చేయలేదా? నీలోని రామభక్తికి జగములు కంపించిపోయినవి. నీయాజ్ఞ శిరస్సున ధరించి సమస్తము గ్రహించితిని దేవా దీవింపుము.

(22) సఖసుఖలహై తుష్టారీ శరణా।

తుమరక్షక కాహూకోదరనా॥

భావము :-

నాకు సర్వశుభములు కావలయునన్న నీ చరణములే శరణమని నమ్మెదను. నీ చరణములు నమ్మినవారు సంసారబాధలందుదురు. నీవు సర్వభక్త రక్షకుడవు. ఆనాడు సముద్రంలో నీ తండ్రి సాయంతో రెక్కలు తెగకుండా మైనాకుడు దాగియున్నాడు గద! నీ తండ్రి సాయంతో తన ప్రాణమాన రక్షణ జరిగినదన్న విశ్వాసముంచుకుని నిన్ను గౌరవించదలచి నీ ఎదుటకు వచ్చి నిలబడినాడు గద! నీవు వానిని చాక్షుసునిగా దలచి మోచేతిపోటు పొడువగా నీకు వృత్తాంతమంతయు చెప్పినాడు. ఆ మాటలకు నీ వెంత పొంగిపోతివో నిన్ను శరణను వేడుచున్నాను నీవు రామభక్తి శిఖామణివన్నాడు గద! నిన్ను శరణమనగానే నీ హృదయమెంత పొంగిపోయినదో, అతనికి సుఖమునీయ నెంతగా నాలోచించితివో? ఆ వేగముతో లంకను ప్రవేశించి సీతను వెదకి నిన్ను బంధించిన వారిని సంహరించి ప్రతాపము చూపలేదా?

అ. కాదహనము గావించి తోక చల్లార్చుకొని యిదివరలో సభయదానం చేసిన ప్రకారం నీ యెదుట నిలపడి శరణయన్న మైనాకు దొసగిన సత్కారములు గ్రహించి వాని ననుగ్రహించలేదా? నీవు పరదానం చేయు సమర్థుడవు. నిన్నా రాధించువారు యెంతటి ఘనులో నీ దయయే దానిని నిరూపించును. అభయ దానం చేయుటలో నీ యంతటివాడున్నాడా? ఆనాడు శ్రీరాముని సహిత మెదిరించలేదా! నిన్ను శరణు వేడిన రాజు రామునకు శత్రువైనను వదలినావా?

రామునితో సహితం యుద్ధమునకు సిద్ధపడి ప్రాణములు వదలవలసిన పదలుదుగాని నన్నభయము వేడిన ప్రాణిని వదలనని భీకరముగా నిలబడిన ప్రతాప మూర్తివి. నేను నిన్నభయ దానమడుగుచున్నాను. నీ చరణములే శరణము ఇవే నా జోహారులు.

(23) ఆపవతేజ సమ్హారో ఆప్యై
తీనోఽలో కహాకతేఽకంప్రై॥

భావము :-

నీవు స్వయముగా ప్రకాశించు తేజం గలవాడవు. అగ్నిదేవుడు జ్వాలలను తనలో నిముచ్చుకొని వాయువు తగిలిన తరువాత మంట లెగప్రాకించునట్లు సమయం గుర్తించి నీవు విశ్వరూపం బ్రహ్మతేజోరూపం, పూని సంచరించగలవు. నీ వద్ద యోగ శక్తిలన్నియు గలవు అణువునుమించి చిన్నగా మలచగలవు. మహా స్వరూప ముతో సంచరించగలవు. తేలికగా శరీరమును మలచగలవు మహామహిమలు నీవు చూపించగలవు. ఇతరుల కదృశ్యముగా తిరుగగలవు. నీ చిత్తం వచ్చిన రూపములు ధరించి నడుపగలవు! మూడులోకములందు కామరూపివై తిరుగాడగలవు. నీవు యీ రకములగు రూపములగు ధరించకున్న పంపాతీరమున రామునే రూపంతో చూచితివి.

వారందరి సంగతి యట్లుంచి నాకు నారద మహామునీంద్రుడు దయతో నిన్ను గుర్తించు మార్గం చెప్పుటచే నిన్ను చూడగల్గినాను. నీవు ముసలి బ్రాహ్మణ

రూపంతో రామాయణం వినలేదా? నేను వెంటబడ సనుక తసరి నా కందకుండా చరించలేదా? నీ ధయ్యనామీద పడినది గాన నన్ననుగ్రహించితివి ముల్లోకములలో సంచరించు సమస్త జీవ స్యరూపా వాయునందనా! నీవు హుంకరించితివా పదునాల్గు భువనములు ధద్ధరిల్లిపోవా? నీ పేరు విన్న. నీ రూపం స్మరించినా శత్రువుల గుండె లదరిపోయి ప్రాణవాయువులు లేచిపోవుననుటలో సందేహం లేదు.

పవనానందనా! ఆంజనేయస్వామీ! భక్తరక్షకంక్షణధారి! యివే నా సమో వాక్యములు, నా ప్రణామములు, గురుదేవా! నీవు మహా గుర్తా నాదమువదలి భక్తులకు శ్రవణ సుఖంగా మంచి చెడ్డలు విచారించి చెప్పుము. నిన్ను వదిలినవాడని వేకుమ మూడుడు జయభవ! గురుమూర్తి నమోనమః

(24) భూతపిశాచనికటనహిఁ ఆవై.

మహావీరజబనామ సునావై॥

భావము :-

నీవున్నచోట భూత ప్రేత పిశాచములుండ నేరవు. నీ పేరు చెప్పినచో గడగడలాడిపోవును, అవి యిన్నియు యెందులకు? నీవు సూక్ష్మరూపముతో సంచ రించబోయిన సమయంలో లంకిణి యెట్లు గ్రహించినది? బ్రహ్మదేవుడు లంకిణిని సృజించినప్పుడు యది బ్రహ్మనుచూచి నన్ను యెందులకు సృజించితివని శ్రశ్నిం చెను. నా వంశీయుము రాపణుని పట్టణం లంకా నగరమునకు కొలు కావల్సివై యుండుము. నిన్ను యెవరు జయించలేరు. దేవతలుగాని యక్షరాక్షసులుగాని భూతాదులుగాని నిన్ను జయించజాలవు. నీకు యెవ్వరడ్డు చెప్పజాలరు. మహా భూతనువై యుండుండమనెను. ఆమె విని నా కడ్డుచెప్పువారులేరా? యటువంటి బలము నా కిచ్చినావా నేనెంతకాలం ఈ బలంతో నుండును? ఎవరి పలన నేను జయింపబడుదును చెప్పుమనలేదా? అదివిని యాతడు వినుము నిన్ను జయించు వాడెవడు చెప్పెదనని యిట్లనెను.

శ్రీరామకార్యార్థము మహా వీరుడగు వాసరమూర్తి నిన్ను చూపకుండా

లంకానగర ప్రాకారం దాటుచుండ నీవడ్డుపడెదవు అతడు నీ బలమును పట్టించుకొనడు. నిన్ను మించిన బలవంతుడు. నీ వాతని చేతితో పరాభవమందెదవు. నాటెనుండి లంకానగరమునకు విచ్చిత్తి వచ్చునని చెప్పి పంపెను. ఆమెయటు కోటకావలి శక్తియై యెంతో కాలముండగా సీతా విషమును నీవు సూక్ష్మరూపంతో ప్రాపకారం దాటుచుండ నిన్నెదిరించిన లంకిణి మహాశక్తిని ప్రహరించి యోడించి నావు.

అంతటి మహాశక్తి నెదిరించి జయించిన వీరమూర్తి! భూత ప్రేతాదులు తొలగుటన్న యిచ్చెరువు లేదు. నీ నామమును పరమశుభమై కీర్తిపొందినది. దానిని జపించిన వారు హిందరాని మహా వైభవములు యుత్తమలౌకములందవు. సర్వ దుష్టభూత భయంకర మూర్తి! గురుమూర్తి! వందనం.

(25) నా సైరోగహరై నబపీర ।

జన్యనిరంతరం హనుమంతవీరా॥

భావము :-

నీ నామం గొప్ప రసాయనం. దానిని జపించువారికేరోగములు రానేరావు ఏ బాధలు చెందనీయని శక్తియందున్నది. నీ సర్వరోగహరమగు మహాషధం. నేను నిరంతరం పాసం చేయుచుందును. నాలోని హృదయ తాపములు, రోగములు, సునశ్చాంచల్యం, భూతప్రేతాది బాధలు సర్వపీడలు సమసిపోగొట్టిన మహానుభావుడవు. నిరంతర జపతపములతో నిండిన మహావీరా! వాయుకుమారా! సమస్త పాపములు విదిల్చుకొన్న పుణ్యమూర్తి! నీవు యిలవేలుపువు. నీ ధ్యానముద్ర నెవరు వర్జింతురు వృద్ధవానర మూర్తివైయుండు గుహాతరంలో నిల్చి జపం చేయుచు బ్రహ్మతేజం కోటి సూర్య ప్రకాశమానంగా నింపుచుండు మహాయోగివి. జయ వానర వీరా! దివ్యశరీరా! మంగళాకారా! సర్వాధారా! ప్రతాపసంచారా! యని యనేక విధముల దేవగణములు వినుతిచుచుండ నిశ్చలసమాధిలో శ్రీరామ పరబ్రహ్మం దర్శించుచుందువు.

ఓ హనుమద్వీరా! నిన్ను వానర పీడులు సీతాన్వేషణలో కార్యములో సముద్రం దాటుట కశక్తులయి దిగులు పడిన సయమంలో నీవు వారి విషయమే పట్టించుకొనలేదు? వారికి మారంగా నుండి శ్రీరాము పరబ్రహ్మం ధ్యానించుచు నిలబడిపోలేదా? నీకు లోక వ్యవహారములు యేదియు నంకువు నిర్గుణమూర్తివి, నిత్య సంతోష స్వరూపుడవు. నీ విషయం సొంతంగా నెరిగిన జాంబవంతుడు మాత్రమే నిన్ను ధ్యానంనుండి తేపినాడు. అప్పుడు కన్ను దెరచినావు, హాంక రించినావు. మహా గర్జారమ గావించినావు!

నాయంత వాడెవడు? యీ సముద్రం గాదు సప్తసముద్రములు దాటుదు నని నిన్ను నీ బలమును పొగడగా విజృంభించి బయలుదేరలేదా? అట్టి జపతప నిష్ఠామూర్తివి. జగద్బంధుడవు లోక ప్రాణమూర్తివి! నిత్యమంగళమూర్తి నన్ను చేపట్టుము.

(26) సంకటతే హనుమానచుడావై ।

మనక్రమ పచనధ్యాన జోలావై ॥

భావము :-

హనుమాన్ దేవా! నీవు సమస్త సంకటములు పోగొట్టగల శక్తివంతుడవు. నీవున్న చోట బాధలుండవు. నిన్ను స్మరించిన మానసిక శాంతి వచ్చును. క్రమంగా మనస్సు సంచరించును. ఇతరములగు నాలోచనములు పుట్టనీయవు. జగమునకు ముఖ్యప్రాణమగు నిన్ను స్మరించెదను. క్రమంగా జపం ధ్యానం సర్వం నీవలన గల్గి జీవులు తరింతురు. నీవు రామప్రభు సేవాపరుడవు. శ్రీరాముడు సామాన్యుడా! ఆయన రాజవంశం వారితెల్ల కిరీటమువంటివాడు. ఎందరు రాజ పరులు సీతా స్వయంవరమునకు పచ్చినారు? శివుని విల్లునెవడు కదపగల్గినారు? వారందరు తెల్లమొగ వేసినారుగదా! ఏనుగు గున్నవలె రాజకుమార వేషం ధరించిన నీ రామప్రభువు విశ్వామిత్రుడు సనుజ్ఞగొని వేచినాడు. ఏనుగు తన తొండంతో చెరకు కర్రనుపట్టి విరచినట్లు ఏనుగు తొండమువంటి హస్తంను సాచి యా విల్లం దుకొని దానిని ఖండించలేదా? నీ ప్రభువు యానాడే రాజకిరీటంగా నున్నాడు.

నీ రామప్రభువు పాదరసం యెంతటి మహిమగదియో గదా! గౌతమాశ్రమములో చట్రాయిగా నున్న యహల్యాదేవిని నిజస్వరూపిణిగా చేయలేదా? ఆనా డరణ్యవాసం చేయబోవు వేళతో గంగను దాటించగలుగుడు భక్తితో నేమన్నాడు, రామా నీ పాదరసముతో మాయయున్నది. రాతిని నాతిగా ఓయు గౌరడీవాడవు. నీ పాదములు కడుగకుండా నావ నెక్కనీయన్నాడు. అటువంటి రామునికి దూతవు.

మీరు తలచుకొన్న సమకూరనిది లేదు. మనస్సు వచనం క్రియ యనగా త్రికరణ శుద్ధిగా మమ్ములనుద్దరించగల శక్తివంతుడవు. నీవు సర్వకామములు తీర్చెడి కల్పవృక్షం వంటి వాడవు. నీ ప్రతాపం నేను వేయి విధంల స్తుతించెదను.

(27) సబపరరామ తపస్వీరాజా।

తినకే కాజసకలతుమ సాజా॥

భారము :-

రామ రాజ్యంవంటిది యున్నదా? శ్రీరాముని పట్టాభిషేకంలో నెందరకు యెన్ని బహుమానం లిచ్చినాడు. నీకు యే బహుమతియు నీయలేదు. నీ గుణమాయన యెరుగును. రాజులకెల్ల కిరీటముగా నున్న రామచంద్రుడు నిన్ను యెందులకు వదలినాడు. నీవు విరాగివి నిస్సంగివి. తోకవిషయములు పట్టించుకొననివాడవని యెరుగును. ఆయన మునులకు ప్రభువు. వారి హృదయాలలో సదా నివాసం చేయుచుండును. అట్టి రామచంద్రుడు మునీంద్రుల హృదయంల కాహ్లాదంగల్గించు చంద్రునివంటి వీతలమూర్తియై వెల్గొందును. మునీంద్రులన నెవరు? వారు తనువు. ధన, మాన ప్రాణములు సమస్తం వదలి శరీరంనకు నే భోగములాశించని మనోగ్రహంతో యోగముద్రలో నుండు వారుగదా! వారికి శరణ్యము రామ ప్రభువు.

వారి జీవనము రామనామ జపము వారి మనుగడ శ్రీరామ పాదపద్మముల సన్నిధిలోనని యందరెరుగుదురు.

అట్టి రామ కటాక్షమంది వారి నీ కన్న మిన్నయొకడులేడు. లేదని సమస్త ప్రపంచము చూడు మోగుచున్నది. నీ దయలేకున్న శ్రీరాముని దయరాదని యెరిగి నిన్ను భాగముచేసిన కృపతో స్వామిని దర్శించెదరు నన్ను నీ వట్లుగావించిన ధర్మదాతవు. నీవే నా గురుడవు. నా తల్లివి తండ్రివి. దాతవు సమస్తము నీవని నమ్మియున్నాను. సమస్త దుఃఖములు పోగొట్టు మహాసీయ మంత్రమూర్తివి వాయునందనా నీవు నా ప్రాణమవు.

నీవు రామజపతపములో మునిగితేలుచుండవు ప్రభు పరిచర్య సీకు పరమావధి. అందులకే నిన్ను రామదాసుడనియు, శ్రీరామదూత వనియు శ్రీరామ కార్యశూరుడవనియు, బహువిధములుగా కీర్తింతురు. స్వామి! నిన్ను పొగడజాలని నాయశక్తిని తొలగించుము

(28) ఔర మనోరథజోకోయిలపై.

సోయి అమత జీవన ఫంపాపై॥

భావము :—

ఓ కేశరీ నందనా! నీవు మనోరథములు తీర్చుటయందు సామర్థ్యము గల వాడవు ఎందరిని యెన్ని విధముల కాపాడినది నీ భక్తులకే తెలియును జీవులందరు వాంఛలతోనుండురు కొందరు రోగవిముక్తి, కొందరు భక్తి, కొందరు ప్రభుత్వము కొందరు విరాగము, కొందరు రామసేవ కొందరు భూతప్రేత పిశాచ బాధా నివారణము మొదలుగా నెన్నియో యెందరో తమ మనోరథములు నీకు విన్పించుచు తీర్చగా వేడు కొందురు. నీవు వారి భక్తి కానందించి వారి మనోరథములు తీర్చు మహానుభావుడవు. నిన్ను మించిన ఫలదాత మరొకరులేరు నీవభయ మిచ్చుటతో జలక, శంకలేనట్టి మహాధైర్యశాలివి నిన్ను స్మరించినచానికి ఋద్ధి

బలము పెరుగును. మహా మసీఖులగుదురు శరీరములతో రోగములంబకుండా బలం నొసగి కాపాడు బలశాలివి నిన్నారాధించిన వారికి యశస్సు పెరుగును. అనగా జగంలో వారంతటివారు తేరు వారిలదురాద రాదని యనిపింతువు.

నీవు నీ భక్తులనావేశించి వారిని సర్వశక్తివంతులుగా చేయుదువు నిన్ను పాసించినవారు నిర్భయలై యుందురు. వారికి శరీర భయముగాని, యమ భయం గానీ, దరిద్ర భయముగాని యే భయములుదాటికి రానీయవు. శరీరరోగములు వాతపిత్తదోషాదుల వలన వచ్చినవి. మానసికంగా కాషక్రోధాదుల వలన వచ్చినవి. యనగా పై రోగములు. లోపలి రోగములు సమస్తం నివారించగల దివ్య నామము ధరించిన ప్రభుడవు.

మందబుద్ధిని తగ్గించి చురుకుతనము నేర్పు, ధర్మంగల వాగ్మలమిచ్చు వాడవు నిన్ను పాసించినవాడు యే యక్షిర జ్ఞానం లేకున్నను మహామహులతో సమానంగా నిల్వగలవాడగును. నీ చేతిలో ముక్తియున్నది. నీ నామంలో భక్తి వెల్లుచుండును. ఫలదాతా! నీకు మ్రొక్కెదను.

(29) చారో యుగ వరతాపతుష్టారా।
హైహర సిద్ధంగత ఉజియారా॥

భావము :-

మూడులోకములకు నిత్యం యోగం జేమం గల్గించు ఫల శ్రృక్షమవు అందరకు సుఖ ఫలములనిచ్చు కల్పవృక్షము, చింతామణి, పారిజాతముగా విలసిల్లుచున్నావు. నీ హస్తములలో సిరి తాండవించును. నీ దృష్టితో బ్రహ్మతేజం భక్తులకు గల్గును. నీ శరీరకాంతితో నిర్మలయోగ ధ్యానం వచ్చును. నీ పాద ఘట్టనలతో మ్యాకాశయలదరి పోవును నీ విశ్వరూపంలో సృష్టియంతయు నిండి యుండును. నీ యుదరం బ్రహ్మాండంనకు సెలయం. నీ వాలాగ్రమున ప్రకృతి నిలబడియుండును. యుగ యుగములందు నీవు బహురూపాలతో వర్తించుచు

ప్రజలభీష్టము తీర్చెదవు. నాల్గు యుగములందు ధర్మము నాల్గు పాదములతో నడుచుటకు నీవు తోడుపడుచుందువు. శ్రీరామచంద్ర ప్రభువు నీయందు తారక మంత్రజప ఫలంద్వారా ప్రవేశించి నిన్నంతవానినగా చేసినాడు.

నీ బలమంతయు తారకమంత్ర బలము నీ శరీరమంతయు రోమ రోమ కూపముల ద్వారా ప్రణవనాదముతో తారకం ప్రతిధ్వనించుచుండును. నీవు తారకమంత్రనాదంతో శరీరధారివిగాని నిజం పరబ్రహ్మ తేజోమయుడవు. లోక ములను సన్మార్గములో నడుపుటకు వారికావర్య జీవితము గడుపుటకు యీ వేషం ధరించినావు.

నీలో స్వసిద్ధులు గలవు నీయంతట నీవు రోమరోమ కూపము నుండి కోటాను కోట్లు వానరపీడులను బయటపెట్టగలవు అవసరసమయములందు సౌమ్య రూపం, భీకరరూపం రెండును చూపగల సమర్థుడవు. నీకు కామచారిత్వం. సర్వ లోకసంచార సమర్థత్వం నీ తండ్రి వాయుదేవునకున్నట్లు నీకున్నవి. పరసిద్ధితై నిన్ను జగములర్పించుచుండును.

(30) సాధుసంతకేతుమ్ రఖవాలే।

అసురని కండన రామదులారే॥

భావము :-

సాధుసమాజమును రక్షించి కంకణం దాల్చిన ధీబలశాలివి. సాధుజను లకు సంజీవి వంటివాడవు. నీ చరిత్ర పఠించినవారలు నీ యద్భుత శక్తులు తరచి చూడగలరు శ్రీరామ భక్తాగ్రేసురడగు విభీషణుని శరణాగతి గమనించి సాధువులకు నీ స్నేహ సహకారములు వెల్లడి రాగలవు వారందరు రావణుని తమ్ముడు రాక్ష సుడు మనకు శత్రుడని చెప్పి శ్రీరాముని చేత ధనుస్సు నెక్కిడ జేయుగా నీవు

వారింపలేదా? విభీషణుని విషయం లంకా నగరంలో నీవు చూచినది విన్నది నిశా సమయంలో మహా శత్రుపట్టణ మధ్యములో ప్రబల రాజ విరోధియగు రామనామ సంకీర్తన గావించు పుణ్యాత్ముడు విభీషణుడని చాటిచెప్పి వాని కథయ మిప్పించ లేదా?

నీవు సాధువులకు పక్షపాతం చూపింతువు రామనామరక్తుకులకు తోడుగా నుందువు. నీ భక్తి బృందమును నిరంతరమావేశించి యుందువు. వారి కార్యములు ఫలప్రదములుగా చేయుదువు. రామరసాయ నీపానసిద్ధుడవు. మారుతీ! నీకడ్డు గలదా? జగదేక బంధుసముద్రుడవు దయాశాలివి ధర్మ రక్షకుడు సర్వభాధా నివారకుడవు నిన్నాశ్రయించిన వారెంతటియల్పులైనను పాపులైనను క్షమింపరాని నేరములు చేసిన వారైనను దయతో బ్రోచెదవు ధర్మమయమూర్తి వానన రూప బ్రహ్మతేజా, జోహారు.

ఇంతటి భక్తుల నెట్లాదరించెదవూ దుష్టగుణములు గలవారై, లోక భయంకరుడవై గర్వంతో తిరుగాడు దుష్టులు రాక్షస గణమును చీల్చి చెండాడుటలో వెనుకాడవు. శ్రీరామపాదాశ్రయము లేని దుర్గుణుడను శిక్షించుట సమవర్తియై నయముడు నీకు సాటిరాడు గురుదేవా! నా పుణ్యంచే నిన్నాశ్రయించగలిగితిని.

(31) అష్టసిద్ధి నాసిధికేదాతా।

అసవ రదీస జానకిమూతా॥

భావము :-

మహాప్రభూ! గురుదేవోత్తమా! నీవు అష్టసిద్ధులు ననుగ్రహించగల నెఱదాతవు. అసగా నీవు యోగాధిష్ఠా నీ దేవత యోగమనగా నీవు పూర్తిగా నెరుగుదువు. ప్రాణాయామం ముందు గావించుచు నిన్ను స్మరింపవలయును. ఆ వాయువును యిదా పింగళానాడుల ద్వారా గ్రహించుట విడచుట వాయువును

కుంభించుట మొదలగు వాయువుని గ్రహ చర్యలతో క్రమంగా మూలాధార చక్ర మందు ముందున్న కుండలి నీ శక్తిని తేవలయును. అనగా యది పాముచుట్టువలె చుట్టుకొని యుండును. వాయువును కుంభించెడి యహ్మీనంతోనా నాడి కదలును! దాని ముఖం మూలాధార చక్రమవైపున నుండును. అది వాయువు కుంభించగా యోగిమూలముగా సుషుమ్నానాడియను నాశక గుదస్థానంనుండి శిరస్సులోనున్న సహస్రారం వరకు వ్యాపించి యుండును. దానిని కదుపగా నది యా నాశములోనికి పోవుచు వెలుపలికి వచ్చును సాగుచుండును. అట్లా నాడియందు యీ కుండలిశక్తి స్థిరముగా పోవలయును.

అది మధ్యనున్న చక్రముల యందాగుచు పోవుట లభ్యాసముతో నల వడును. ఆ విధంగా యోగిగమనం తోడవుట్టిన నష్టసిద్ధులు. అనగా అణిమ, గరిమ, అయిమ, యిటువంటిపన్నియు పుట్టగలవు. అట్లు యెనిమిది రకముల సిద్ధులు గల్గుటకు నీ సేవాభాగ్యమే కారణం. నీవు వాటిని భక్తునికియగల సమర్థుడవు. నవ నిధులు కుబేరునివద్ద నున్నవి. ఆ నవ నిధులు నీ దయవలన గల్గును.

నీవు దయతలచినచో కుబేరునంతవానినిగా చేయు మహాదాతవు. మహా లక్ష్మీదేవత యగు సీతామృతమను ఫలమును గ్రహించిన శక్తిపంతుడవు. నీకు వేసవేలు జోహారులు.

(32) రామరసాయ నతుమరేపాసా।

సదారహో రఘుపతి రేదాసా॥

భావము :-

ఓ రామదాస మహాశయా! దీనబంధూ! నిన్ను మొదట నే నెరుగను. నే నజ్ఞానముతో నున్న సమయములో నన్నుద్ధరించుటకు నీవు యెటువంటి సన్ని

వేశం గల్పించినావు, అది యంతయు నీదయ, నా భార్య యేమంత సమర్థురాలు, నాకు రామచంద్ర సేవాఫలం దక్కించుటకు శ్రీరామ దర్శనం చేయకుండా రావలదు. ఈ శరీరం యెప్పుడో యొకప్పుడు పోవలసినదే! దీనిని గురించి యింత వెర్రిప్రేమ పెట్టుకొని ప్రాణములకు తెగించి నే నర్థరాత్రమున పోవనన్ను యెంతగా మందలించినదో! అనాటి యామె యావేశమంతయు నీవావహించిచేసిన దని యీ నాటికి గ్రహించినాను. నీవు సర్వవ్యాపకుడవు అందరి హృదయములలో నీవు నిండియున్నావుగాన యింత ప్రభావం నామీద ప్రసరింపజేసినావు. నేనెక్కడ? రామనామ జపమెక్కడ? ఆ జపతీర్థ మహిమ యెక్కడ? మహాభూతం నన్ను దయదలచి నారదాగమనం చెప్పుతుక్కడ?

ఆ మహానుభావుడు నాకు తారకమంత్రోపదేశం చేయక జగద్గురుడవగు నీ విషయం నాకు సంజగా చెప్పుతుక్కడ? ఎన్ని చిత్రములు! నా జీవిత మన్ని విధముల నుంచి నీ పాదసేవ చేయగల శక్తిని ప్రసాదించిన దేవతా మూర్తివి. నిజముగా నేను యెంత ధన్యుడనో తెలియకుండా యున్నాను. నీవు యెవరని భావించుచున్నానో తెలియునా? అంజనేయస్వామినని గాదు. నీవు శ్రీరామ నామ మధురసం తొణికిసలాడు భాండమవు.

నీవు కదలిన మెదలిన దర్శనమిచ్చిన దయదలచి రామరసాయనము కెరటములు కొట్టును. నీవు బహుశ్రద్ధ కల్గిన రామసేవాపరుడవు. వర్ణింప నా తరముగాదు. జగదాధారుడవు గురుదేవా! యివే నా సమస్కారములు.

(33) తుష్టరే భజన రామకోపావై

జన్మజన్మకే దుఃఖవి నరావై

భావము :-

ఓమారుతీ! మహాభక్త శిఖామణి! గురుదేవగామణి! నాయనేక వందనములు స్వీకరించుము. నిన్ను యెవరుభజింతురో వారు రామ ప్రసాదమునకు తగిన చారని వేదశాస్త్రములు ఘోషిల్లుచున్నవి. నిన్ను సంతసముతో భజించువారలే రామకటాక్షం పొందనర్హులగుదురు. రామపర్యవేక్షణమందిర ద్వారము ప్రవేశించుటకు నీ యనుజ్ఞ తప్ప యింకొక దారియున్నదా? నిన్ను శ్రద్ధాభక్తులతో భజనసేయు వారలు యే సుగతులు పొందుదురో, నీవు జొంద జేయుదువూ నీకే తెలియును. నేను చెప్పుట తెంతవాడను జగదభిరాముడైన రాముడు తన్ను భజించమనుట నా భక్తుడైన హనుమంతు నారాధించిన వారు నా లోకమునకు వత్తురు. నా హనుమ దృక్తుడు యింటికి సీంహద్వారం వంటి వాడనినాడు. అందుకే సమస్త లోకములు జై వాయు నందనా! జై మారుతీ జై పవనమానభగవంతా! హనుమంతా! యని కీర్తింతురు.

ఆ కీర్తనలో భూలోకమందలి భూతకాలము యెగిరి గంతులు వేయును. ఏ జీవులైనను యనగా యల్ప శరీర భారులైనను, ఘన శరీరభారులైన చీమ మొదలు సిద్ధ పురుషులవరకు నీ నామము స్మరించినను వినినను మోక్షము సిద్ధించును. అనేక జన్మల నుండి చేసిన పాపములీ విధమగు భజనలతో నీ సేవతో నశించును. ఉత్తమ గతి ప్రాప్తించును.

జన్మజన్మలకు దుఃఖమను మాట వినిపించదు. అసగానీవు నీ నామము, నీ భక్తి సర్వశక్తుల ప్రసాదించి నిత్యానందము గల్పించును. సదా శుభములు ఘటించును. ఎన్ని జన్మలకైన నీ పాదసేవ నాకు గల్పించి దయతో నీలో జేర్చుకొనుము.

(34) అంతకాల రఘుపతి పురజాయీ!

జహాజన్మహరి భక్తహాయీ॥

గావము: —

శ్రీహరిభక్తులు యెందును బాధపడరు. రోగములుండవు. విచారములు మారములగును. సంసార బంధసములు విడిపోవును. ఎందరెందరో మహాభక్తులు విమానముల మీద శ్రీహరి నివాసము జేరినారని యెన్నో కథలున్నవి. శ్రీరామ ప్రభువునకు ధన, బల సంపదలాటి విషయము పట్టించునకురావు. వారు పెట్టుని వేదనల విషయము చవిగొనడు. ఒక్క బడుగు అంగ వికలుడు మతి స్థిమితం లేనివాడు. బధిరుడు, గ్రుడ్డి, కుంటియను భేదం లేన్నడు జాతిమతములు పాటించడు. ఆయన పాటించునది హృదయం మాత్రమే. అందులోనున్న భక్తి విషయమే. నీవు రామప్రభుని ప్రధానదాసుడవు. నీవుకూడ దానినే గమనించెదవు. ఈ జన్మమంతయు హరిభక్తితో గడిపిన వారుగాని, హరి భక్తులు పరిచర్యలు చేయు వారుగాని హరి నామ గావించు వారుగాని వారెవ్వరైనగాని, యంత్య కాలంలో హరినామము స్మరించుచు శరీరములు వదలిన వారుగాని శ్రీహరి నివాసమునకు నీవు పంపుదుమందురు. నీకు సమస్తము తెలియును.

శబరియే జాతిది? ఏ భక్తి ననుసరించినది? ఎట్లు కాలం జరిపినది? మునీంద్రులకు పరిచర్య చేయుచు రామభక్తి సంపాదించుకొనలేదా? వారి పరిచర్యతో భక్తిదీపము వెలిగించుకొనలేదా? మునుల హృదయముల కామె సంతోష కారణముగాలేదా? వారు శరీరములు యోగ మార్గమున వదలి పోవుచుండనన్ను మీతోగాని పొందని ప్రార్థించలేదా? వారు చెప్పిన సమాధానమేమి? శబరి! శ్రీరామునిగా శ్రీహరి యవతారమెత్తెను.

ఆయన నీ పద్ధకు వచ్చును. ఆయన కాతిథ్యమిచ్చి పూజించిన తరింతు వనియావు చేసిరి. రామునకు రుచిగల ఫలములు తాను దుచి చూచి దాచి యుంచి సత్కారము గావించి విందుచేసినది ముక్తి పొందినది శ్రీహరి భక్తులకు వైకుంఠ ప్రవేశము సులభమగును. అది నీ భక్తి మహిమగా నెరిగితిని.

(35) ఔరదేవతా చింతన ధరయీ।

హనుమతనేయి సర్వ సుఖకరయీ॥

భావము:—

లోకములందు యెందరెందరో దేవతలు గలరు. కొందరు క్షుద్రదేవతలను, కొందరు స్వర్గవాసదేవతలను, కొందరు యక్షగంధర్వ దేవతలను, కొంతమంది భూత, ప్రేత, పిశాచ గ్రహాదులను, కొంతమంది కామినీ శక్తులను, కొంతమంది మారక శక్తులను వివిధములుగా సర్పించురు. కొందరు గణపతిని కొంతమంది కుమారస్వామిని, కొందరు శివుని. కొంతమంది దుర్గను, కొందరు కాళిక, వారాహ మొదలగు శక్తుల సర్పించుచుందురు. వారు యెంత యత్నము చేసినను యెటు పూజించినను సంపూర్ణమోక్షము నీయజాలరు, అవియన్నియు తాత్కాలిక ప్రయోజనముల కుపయోగించును. వారు చూపిన భక్తికి మెచ్చి దివ్య శరీరము తెవరియగలరు? వారి కాలమంతయు వృధాగా పోవుటగాని ఫలితము నీయజాలవు గదా!

నీవే సమస్త దేవతా స్వరూపమువాడు నీ రూపము కాపలయునని నిన్ను పూజించిన యారూపముతో వారికి దర్శనమిచ్చి కోర్కెలు తీర్చెదవు నిన్ను పవ మాన సుతునిగా భావించి వారికట్లే ప్రసన్నమగుదువు. గురుదేవుడవని కొల్పిన వారి కుపదేశము చేయుదువు నీవు విశ్వరూపుడవని భావించిన నీ విశ్వరూపము చూసి సీతాదేవి కానందము గల్పించలేదా? అణురూపమునంది లంకాపురము తిరుగలేదా? నిన్ను భక్తితో సేవించినవారు యెంత బలవంతులగుదురో గదా! నీ వలన సమస్త సుఖములు వచ్చును.

సకల సుఖదాయువని నిన్నందందురుగదా! మహా ప్రేమమూర్తివని నిన్ను భరతాదులునుతించలేదా! తనకు ప్రాణము వంటి వాడువనియు పుత్ర సమానుడవని సీతాదేవి శ్రీరామునితో పలుకలేదా! అందుచే హనుమంతుని సేవ సకల సుఖములిచ్చునని దేవతాకోటులు భావించి సేవించుచుందురుగదా! నిన్ను దయతో చూడుము.

(26) సంకట హత్తై మిత్తై సబపీరా!

జోసుమిరై హనుమత బలవీరా॥

గావము :-

ఎల్లకాలం వాయునందనుని సేవించినవారికి మే మిప్పుడు వానిని
నరికిరావు. ఓ బలవంతా! హనుమంతా! మహావీరా యని మహాముఖులతో
తత్వం నిన్ను గానం చేయుదుతో వారి బాధలు ఉణ్ణముతో మాయమైన వాని
లవంతులగుదురు. ధనవంతులగుదురు. విద్యావంతులగుదురు. మహా
గుణ సంపదలు గలవారగుదురు నీ మహా శక్తులన్నియు వా.యొన కురిపిం
మను. వీరాధి వీరులు కీర్తివంతులై, తత్వజ్ఞానముతో ప్రకాశ మి వారి గోళు
చెదరు.

నీ చరిత్రము జనసమాధిగా వివరపరకు మెమరానైతిో మిమ్మలో.
చదువుదురో, నీ గామభక్తి ప్రభావము గగురు పొరిచిన శరీరములతో మిమ్మలో
ముగా నూహింతురో, నిన్ను తలచిన మహిమలు పొగడి, నిన్ను చూచి మహా
రూపునిగా భావించి నీ యనుగ్రహము సంపాదించి యత్తుండురో వారి మహా
బంధువులే. నిన్ను బట్టి నాకు కల్గిన చుట్టరికముగావారి నాస్థాయముగా నెంచు
సేవించెదను.

ఎవడు జై హనుమంతా! బలవీరా! యని యావేశముతో పెక్కి వాడు
లేయునో వారి నావేశించి వానిచే త్రికాల విషయములు పెక్కిచెప్పి వారి
వాగ్దానము, బుద్ధిబలము, మంత్రబలము సమస్తము నీవైయుండెదవవు నీవు మిమ్మలో
మునులచే స్తుతింపబడు వాడవని నేనెరుగుదును నిన్నువారు శ్రీరాముని ముఖ
సము జేర్చుటకు మిక్కిలిగా నాశ్రయింతురు. వారిని వయతో పెల్లవేలం కాపాడు
చుండు ప్రత్యక్ష దైవమవు నాకు సుఖదాయిజ్జీ యుండి గమ్యం చేచ్చును.

(37) జై, జై, జై హనుమాన్ గోపాయా!
కృపాకరో గురుదేవ కీనాయా॥

భావము :-

జయ! జయ! జయ! హనుమాన్ గురుదేవా!
జయ! జయ! జయ! జయ! హేబలవీరా!
జయ! జయ! జయ! జయ! కృపాకరో
జయ! జయ! జయ! జయ! నమో! నమో॥

మహాప్రభూ! నిన్ను నేను యిటు సతతము గానము చేయుదును. ఎవరు నిన్ను స్తవము చేయుదురో వారు నీ దయకు పాత్రులగురు నిన్నెరుగని వారు లేరు. శ్రీరామ నిలయములందు ముందు నిన్ను నిలువ నియ్యారు లేదు. నీ నామము తమ సంతానములకు పెట్టి యానందించు దంపతులు ధన్యులు పరమశివా! నీ మంగళరూప ధ్యానము, నీ మంగళ నామ గానము, నీ మంగళ బల, సాహస కార్యాచరణము తలచి మురిసిపోవని హృదయమే పాషాణ మన దగును.

(38) జోశతవార పాఠకర్ కోయీ।

చూటహీ బంది మహా సుఖహోయీ॥

భావము :-

ఎవరు ఈ “హనుమాన్ చాలీసా” ప్రబంధమును ప్రతిదినము నూరు మారులు పఠనము గావించురో వారు ప్రతిభావంతు లగుదురు. మాన్యులగుదురు. పూజనీయ స్థానంలందెదరు. ధనబలం, ధాన్యబలం, సంతాన బలం, గృహా రామ బలం మొదలుగా సమస్తం గల్గి సుఖ సంతోషము పొందగలరు. వారికి బంధి మోచనమగును. అనగా దుఃఖహేతువగు అహంకారములు మమకారములుండ నేరవు. నిగ్రహముగా నుండి నీ దివ్య తేజమును నిత్యము దర్శించుచు శాశ్వతా నందము లందగలరు. ఇందులో నలత శక్తి నిన్ను పొగడిన విదాసముగా వ్యక్త మగును.

సమస్త దుఃఖహేతువగు సంసారములో నున్నవారుకూడ దాని యందుండు దుఃఖములు పొందక నీ బ్రహ్మతేజమును దర్శించుచు నిర్మల మనస్సులతో నిగ్రహముగా వర్తించగలరు. ఇంతటి మహిమ చరిత్రమందున్నది. ఇది నమ్మడగినవిషయము. దేవగణములే నిన్ను పూజించి తరించుచుండ మర్త్య లోక వాసులు నీ భక్తివలన వచ్చు సుఖములు పొందుదురనుటలో సందేహము రవంతయు లేదు.

(39) జోయహనుమాన్ చాలీసా

హోయసిద్ధి సాఖి గారిసా॥

భావము :-

ఈ విషయ మహాభక్తితో, విశ్వాసముతో, సంతోష ప్రధానముగా యీ హనుమాన్ చాలీసా పఠించునో, నూరుమార్లు ప్రతిదినము పారాయణ చేయునో, రోజునకు నూరుమార్లు చొప్పున మరెడలము రోజులు అనగా నలుబది రోజులు దీక్షగా పఠించు సేపించునో పారితోభి భక్తి విధానముగా బహుముఖములగు ఫలము లందుదురు.

దీని యందంత మహిమ యున్నదా? యన్న సంశయ మక్కర లేదు. రామనామ మంత్రమును జపించుచు సర్వసిద్ధిదాయకమై, అష్టయశ్వర్యములు గల్గి భక్తులకిచ్చుచు పార్వతీదేవికి శ్రీరామ తారకమంత్ర మహిమ నిత్యము వర్ణించు చుండు యాకైలాస నిలయుడు, గౌరీ సమేతుడు సమస్త ప్రమథగణ యుతుడగు శంకరుడు సాక్షిగా సిద్ధించును సుమా!

(10) తులసీదాస సదాహరిచేరా.

కీజై నాథ హృదయ మహాదేరా॥

మహా హరిభక్తుడు, సదా రామసేవా ధురంధరుడు వాయు నందనునకు ప్రేమ శిష్యుడు. పాపని పలన శ్రీరామ దర్శన భాగ్య మందినవాడు సమస్త సుఖములు హనుమంతు గురుదేవుని యందు నిత్యము చూచువాడు గురుభక్తి పూర్ణుడు సగు యీ తులసీదాసు దయామయమగు హృదయము గల నీ పెద భక్తితో రచించినాడు. నీవు నా భక్తిని గ్రహించి నా హృదయములో నిత్య నివాసము చేయ గోరెదను. నా మనవి నాకర్ణించి నన్ను దయదలచి వీడకుండా నా ఉత్సాహము కల్పించమని యీ తులసీదాసు ప్రార్థించుచున్నాడు.

జై ! వీరహనుమాన్ !

జై ! భగరంగబలీ !

జై ! రామప్రతాపతేజా !

జై ! భక్తకల్పభూజా !

జయీభవ ! దిగ్విజయీభవ !!

మంగళహారతి

దోహ :

పవన తనయ సంకటహరస
మంగళ మూరితి రూప్
రామ లఖన సీతా సహిత
హృదయ బసహుసురభూమ్॥

294, 542
RAM

Acc no. 26802

భావము :-

పరమ పవిత్ర ! వాయునందనా!
సమస్త బాధలు హరించు! మారుతీ!
రామలక్ష్మణ సీతా సమేతా!
హృదయ మందిర సంస్థాపక! ధీరా!
ప్రేమ చూపుమా! వదలకుమా? హనుమా?
మంగళ గొనుమా! ప్రభువా!
దుష్ట సంహారా రామతుహన
కృపతో జూడుము జపము చేయుదును
సంకటహరణ శ్రీరామ శరణా!
హాయి నొసగు మంగళ హారతి గొనుమ ! !